

ગાંધીજીનું નવજીવન

પુસ્તક ૪ થું

81

નવજીવન પ્રકાશન મંદિર

અમદાવાદ

પાંચમું પુસ્તક રજી બાનુઆરીન વિષયે, બહાર પડશે.

ગાંધીજીનું નવજીવન

ચોજના

‘નવજીવન’ મા આવી ગયેલાં ગાંધીજીનાં જ લખાણો પ્રજાને એકત્ર અને પુસ્તકના આકારમાં મળે એટલા માટે અને ‘ગાંધીજીનું નવજીવન’ છાપવાની યોજના કરી છે.

હા, પાનાની એકએક, એવી ચોપડીઓ વળતાવળત પ્રગટ કરવામાં આવશે અને લગભગ એક વરસમાં એક વરસના લેખો આપી દેવામાં આવશે.

આ પુસ્તક આ ચોજના પ્રમાણેનું ચોથું પુસ્તક છે. એમાં અઢેશી કાગળ વાપરવામાં આવ્યા છે અનેક વિષય શોધવાની સગવડ માટે હાસીયામાં ટૂંકે ટૂંકે પરાંતે મથાળાં મુકવામાં આવ્યાં છે. તે સિવાય વિસ્તારપૂર્વક અનુક્રમિકા પણ આપવામાં આવનાર છે.

કુલ મંદ્રહ આવી ૧૮ ચોપડીઓમાં સમાપ્ત થશે એવી આજની ગણતરી છે. સામટી કિંમત અગાઉથી ભરનારને ૧૮ ચોપડીઓ ૮ રૂપિયામાં મળી જશે. તેટલામાં બધા લેખો ન સમાતાં વધારે ચોપડીઓ કાઢવાની જરૂર પડે તો તેટલા કામ પાછળથી ભરવાં પડશે. છુટક ચોપડીની કિંમત આઠ આના રહેશે.

પૈસા અગાઉથી જ મોકલવી, વી. પી. મોકલવામાં આવતા નથી. સવળા પત્રવ્યવહાર નાંખેને સરનામે કરવો.

વ્યવસ્થાપક

નવજીવન પ્રકાશન મંદિર

અ મ દા વા ૬

વાચકોને સૂચના

ક નિયાનીવાળા લેખો ‘મંગ મંદિયા’ નાથી આપાનાર છે.

૧ ” ” અંગ્રેજી પરથી ૨૦૦૦.

ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૦૨૨૫ વર્ગિક

પુસ્તકનું નામ ગાંધીજીના જાતિય જીવન

વિષય ૭૨

ગાંધીજીનું 'નવજીવન'

તા. ૨૫-૪-૧૯૨૦

(મળુરોતું કલ્યાણ—ચાલુ)

ગયા વર્ષમાં મળુરોએ જે ભાગ અપ્રિય માસમાં લીધો તે વિષે હું જો કંઈ ન કહું તો હું મળુરોનો મિત્ર કહેવાનો દાવો કરું છું, હું પોતે મળુર કહેવડાવી અભિમાન માનું છું તે મિથ્યા ભય.

પ્રેમને ખાતર
જુનામરજી

અપ્રિય માસમાં મને સરકારે પકડ્યો. સરકારે બૂલ કરી એમાં શક નથી. છતાં તે બૂલ કાંઈ મળુરો મકાનો બાળી અથવા જીન કરીને સુધારી શકતા હતા? અનુચ્છાબહેનની તમે પૂલ કરો છો. તે બહેન અવશ્ય પૂલ્ય છે. તેમના પકડાવાની તમે અર્થ સાંભળી તમે ગભરાયા, તમે ખીલયા, તમારી પાંખ કપાઈ ગઈ એમ તમને લાગ્યું. આ બધું તમારા તેમની પ્રત્યેના પ્રેમને સોંપાવે છે. પણ વળી હું પૂછું કે તમે તે પ્રેમ બતાવવાને મકાનો બાળી શકો કે? એ કાર્યોમાં ખીલવો પણ હતા એમ કહીને આપણાથી નહિ નીકળી જઈ શકાય. ૫. અનસુષાબહેનને અને મને જ્યારે ખબર પડી કે અમદાવાદમાં જીન થયાં, મકાનો બળ્યાં ને તેમાં મળુરોએ ભાગ લીધો હતો ત્યારે અમને કેટલું દુઃખ થયું એનો હું તમને ખ્યાલ નથી આપી શકતો.

એમાં કાર્યોથી હું હિન્દુસ્તાનને સાફ ભરંડર વખત જ ભેડું છું. જ્યારે જ્યારે મળુરો ખીલ્ય ત્યારે જો તેઓ કાયદાનો જીન ભંગ શરૂ કરે અને જીનમાલને નુકસાન કરે તો તેઓ આપણને કરે અને હિન્દુસ્તાનને ખારાવાર ખમતું પડે. કોઈ કોઈ જોઈ જુનામરજીનો દેખીતો કાલ મળે તો જોવામાં આવે છે તેથી તમે જોઈશો ન જોશો એમ હું ઇચ્છું છું. મેં સ્વર્ગીશ્રવણ અને તેના કાયદાના સવિનય ભંગનો પ્રચાર કર્યો તેનો અર્થ એવો કહી નહીં

સવિનય ભંગ
અને
જુનામરજી

કે કાયદાનો ખુની ભંગ થઈ શકે. સત્યનો શુદ્ધ પ્રચાર ખુન કરીને થાય જ નહિ એ મારો અનુભવ છે. જેને પોતાના સત્ય ઉપર વિશ્વાસ છે તે તો સમુદ્ર જેટલી ધીરજ રાખે; અને સવિનય ભંગ તે જ કરી શકે કે જેણે કાયદાનો અવિનયી, ફોજદારી, ખુની ભંગ કરી ન કર્યો હોય ને કદી ન કરે. જેમ માણસ એકી વખતે ગરમ અને નરમ ન હોઈ શકે તેમ કાયદાનો સવિનય અને અવિનય ભંગ એકી વખતે ન કરી શકે. અને જેમ શાંતિ તે રોજ ગુસ્સાને મારવાની તાલીમ લીધાપછી જ આવી શકે છે તેમજ કાયદાનો સવિનય ભંગ કરવાની શકિત પણ કાયદાને સદા માન આપવાથી જ આવી શકે છે. અને જે માણસ ઘણી લાલચને વખતે લાલચોથી દૂર રહી શકે તે જ છત્યો કહેવાય તેમ ગુસ્સો કરવાનો બારે પ્રસંગ આવ્યા છતાં પણ જે ગુસ્સાને રોકી શકે છે તેણે જ તેને છત્યો કહેવાય. એ કસોટીમાં આપણે તપાસ થયા છીએ. મારી તમને બધા મન્દૂર બાઈઓને વિનંતિ છે કે આ બીજા વર્ષના ઉત્સવ સમયે તમે એપ્રિલ માસની બૂલો યાદ કરી હવે પછી તેવી બૂલો ન થાય એજ મનની સ્મરે નિશ્ચય કરો.

વધારે પગાર
શામટિ ?

હવે મન્દૂરોની સ્થિતિ વિષે હું બે બોલ કહીશ. મન્દૂરોએ પોતાની સ્થિતિ વિષે ઘણું જાણુવા જેવું છે. વધારે પગાર મળ્યે આપણે શાહુકાર નથી થઈ શકતા. વળી શાહુકાર થવું એ જ બધું નથી. તમને વધારે પગાર મળી શકે એટલે જ પચત કરવા સારૂ પ. અનુસૂચિ બહેને પોતાની છાંદગી અર્પેલી નથી. પોતાની છાંદગી તમને સમર્પણ કરવાનો હેતુ તો એ છે કે તમે પૈસેટકે સુખી થાઓ, તમે ધાર્મિક થાઓ, નીતિના કાયદા પાળો, વ્યસનો છોડો, કમાણીનો સારો ઉપયોગ કરો, તમારાં ઘર સ્વારાં રાખો, તમારાં છાકરાં ફેળવણી પામે એટલે કે તમારી આર્થિક, માનસિક અને નૈતિક સ્થિતિ સુધારો.

ન્યાયી
માગણી
અને શુદ્ધ
સાધન

આર્થિક સ્થિતિમાં ધણી સુધારો થયો છે, પણ હજી વધારે થવાની જરૂર છે. તે સુધારો બે રીતે થઈ શકે. માલમાલીકોની સાથે હળીમળીને અથવા તેઓને દબાવીને. પહેલો રસ્તો એ જ બરો છે. પશ્ચિમમાં મન્દૂરવગ અને માલીક વચ્ચે હંમેશાં ઝગડા થાય છે, એકબીજાની વચ્ચે વેર વધે છે ને એકબીજા પોતાને શત્રુ લાગે છે. એ વા હાલમાં હિન્દુસ્તાનમાં પણ વાઈ રહ્યો છે. તે બે ઘર કરે તો હિન્દુસ્તાનના ઉદ્યોગો નાશ પામે ને અશાંતિ ફેલાય. મન્દૂરો વિના માલીકને ન ચાલે અને માલીક વિના મન્દૂરો મન્દૂરી ન મેળવી શકે એ વાત બંને પક્ષ ખ્યાલમાં રાખે તો તકરાર ન થાય. પણ આ સમયે હું માલીકોની ફરજ નથી તપાસતો. મન્દૂરો એકલા જ ને પોતાના હકો સમજે અને તે મેળવવા શુદ્ધ ઉપાય લે તોપણ બંનેને લાભ થાય. તેમાં બે વાતની જરૂર છે. માગણી બાબતી હોવી જોઈએ અને માગણી કયું કરાવવાનાં સાધન સાદું હોવાં જોઈએ. માલીકોની કંફોડી દસા જોઈને કરેલી માગણી બ્યાજની ન ગણાય. મન્દૂરોનું બરણપોષણ થાય, તેઓનાં છાકરાં ફેળવણી પામે એવો પગાર મેળવવો એ બ્યાજની માગણી. માલીકોની ઉપર દાવ ન મુકતાં તેમની ન્યાયવ્યવસ્થાને જાણીત કરવી, પંચ નીમી ઉન્ન્યાસ મેળવવો એ સાધનની શુદ્ધતા.

આમ શુદ્ધ સાધનો વડે ન્યાય મેળવવા સાથે મહાજન મંડળો નીમવાં જોઈએ. તેની શરૂઆત થઈ છે. દરેક વિભાગના મન્દિરો પોતાનાં મહાજન મંડળો તુરત બાંધી લેશે એવી હું ઉમેદ રાખું છું. મહાજન મંડળના કાયદા ધડાય તેને દરેકે પૂરતું માન આપવું જોઈએ. મહાજનની મારફતે જ હરકોઈ મન્દિર માલીકો પાસેથી દાદ મેળવે ને ન મળે તો પંચ નીમે. પંચનું તત્ત્વ માલીકો અને મન્દિરોએ કબૂલ કર્યું છે એ સંતોષની વાત છે. મારી ઉમેદ છે કે બંને પક્ષ એ તત્ત્વને ખીલવીને હડતાળો વગેરે હંમેશાં સાથે બંધ કરશે. જ્યારે જ્યારે પોતાને ઈન્સાફ ન મળે ત્યારે ત્યારે હડતાળ પાડવાનો મન્દિરોને હક છે એ નિઃસંદેહ છે. પણ જ્યારે પંચનું તત્ત્વ હાખલ થાય ત્યારે હડતાળ પાડવી એ પાપ ગણાવું જોઈએ.

પગારનો વધારો યોગ્ય રીતે થયાં કરે છે અને ધીરજથી પગારમાં હેતુ સુધારો થઈ શકશે એવો સંભવ છે. પણ જેમ પગાર વધવાની જરૂર છે તેમજ મન્દિરોનો વખત પણ ઓછો થવાની જરૂર છે. મન્દિરો બાર કલાક ને તેથી પણ વધારે કામ કરતાં જેવામાં આવે છે. એટલા કલાક કામ કરનારને માનસિક કે નૈતિક સ્થિતિ સુધારવાનો વખત ન જ રહે અને તેની હાલત પણ સમાન જ થઈ જાય. આવી દશામાંથી આપણે છૂટવું જ જોઈએ. તેમ છતાં દેશના ઉલ્લોચને નુકસાન ન પહોંચવું જોઈએ એ યાદ રહેવું જોઈએ.

માલીકોની પાસેથી હું એ રાવ સાંભળ્યા કરું છું કે મન્દિરો આજસ કહે છે, વખતની ચોરી કરે છે ને કામ ધ્યાનપૂર્વક કરતાં નથી. બાર કલાક કામ કરનાર મન્દિરની પાસેથી ધ્યાનની કે ખંતની હું બહુ આશા ન રાખું, પણ જ્યારે મન્દિરો દસ કલાક જ કામ કરવાની આશા રાખે ત્યારે હું જરૂર એવી ઉમેદ રાખું કે તેઓ બાર કલાકમાં જેટલું કામ કરે છે તેટલું જ બલકે તેથી સાથે દસ કલાકમાં કરી દેશે. ઇચ્છામાં ઓછા કલાકો કરવામાં આવ્યા ત્યાં પરિણામ સરસ જ આવેલાં છે. મન્દિરો મંદી માલીકોનું કામ પોતાનું સમજે તેમાં સુધારોવધારો કરતાં જ રહેશે ત્યારે તેઓ વધશે ને દેશના ઉલ્લોચો પણ વધશે. એટલે હું માલીકોને બારના દસ કલાક કરવાની અરજ કરું ને મન્દિરોને તે દસ કલાકમાં બાર કલાક જેટલું કામ આપી દેવાની સલાહ આપું.

હવે આપણને મળેલા પૈસા ને વખતનો ઉપયોગ કથી રીતે કરવો તેનો વિચાર કરવાનો સમય આવ્યો. વધેલા પગારનો ઉપયોગ દારૂ વગેરેના બેચસનમાં ને બચેલો વખત જુગારમાં જાય તો ઓછામાંથી નીકળીને સુલમાં પડ્યા બરોબર થાય. દારૂ, બીડીનું બેચસન છોડી મન્દિરોએ બચેલો પૈસો પોતાની અને કુટુંબની કેળવણીમાં વાપરવો જોઈએ. જુગાર, ગપ્પાં વગેરે બંધ કરી બચેલો વખત શીખવામાં ગાળવો જોઈએ.

આ બંને કાર્યમાં માલીકો બહુ મદદ કરી શકે છે. મન્દિરોને સાથે સ્વચ્છ કૂખ, નાસ્તા વગેરેની ફાકો કાઢે, વાંચનશાળા સ્થાપે, તેઓને સાથે નિર્દોષ રમતો ચાલે તો સહેજે મન્દિરો બેચસનોમાંથી નીકળી જાય.

આમાં જ કાર્યો મહાજન મંડળ પણ કરી શકે-તેઓએ કરવાં જોઈએ. મહાજનને બુદ્ધિમતી જાણે લોકવાર્તા સાંભળ ચલ્યા કરતાં તેનો વધારે સાથે ઉપયોગ તો તે મારફત આંતરિક સ્થિતિમાં સુધારો કરવામાં છે.

કામના
વખતમાં
ધટારો

પૈસા ને
વખતનો
સંદુપયોગ

બાળકો ને
સીઓની
મન્દરી

મન્દરી પોતાનાં છાકરોને નિશાળોમાંથી બચાવી લઈ મન્દરીએ ચકાવે છે એ તો અધમ હાલત ન ગણાય. કોઈ સારી ગણાતી પ્રભુ પોતાનાં છાકરોને આવેા દુરુપયોગ નથી ન કરતી. કમતીમાં કમતી ૧૬ વર્ષ સુધી તો છાકરોએને બાણાવવાં ન જોઈયે. તે ન રીતે ધીમે ધીમે ઝેરાંઓએ મન્દરીનો ત્યાગ કરવા જોઈયે. સ્ત્રી અને પુરુષ એકબીજાનાં ભાગીદાર હોય તો પોતાના કામની વહેંચણી કરવાથી ન તેઓ પોતાના ઘરસસારને શોભાવી શકે. આ કાઠી હોય ત્યાં તેનો અધો વખત ઘરકારભાર ચલાવવામાં અને બાળકોને સાચવવા કેળવવામાં વહી નય છે. જ્યાં ધણીધણીઆણી બનેને આજીવિકાને સાર મન્દરી કરવી પડે છે ત્યાં પ્રભુ છેવટ કંજાળ બને છે, કેમકે એમ કરનારી પ્રભુ દેવાળીઆની જેમ પોતાની મૂંડી ઉપર રહેનારી ગણાય.

ધર્મના ત્રણ
નિયમ

મન્દરીએ પોતે ને તેમની પ્રભુએ અક્ષરકેળવણી લઈ શુદ્ધિ ખીલવવાની જેટલી જરૂર છે તેટલી ન જરૂર નૈતિક કેળવણી લેવાની છે. નીતિની કેળવણી એટલે ધર્મનું બાન થયું. જેને ધર્મ ઉપર આરથા બેઠી છે, જે તેના સ્વરૂપને સમજે છે તેની સાથે જગત એકંદરે કજ્જો કરવું નથી ને કરવા આવે તો પેલો પુરુષ તેને વિનયપૂર્વક દૂર કરાવી શકે છે. અહીં ધર્મનો અર્થ માત્ર નીમાજ પઠવી કે મંદિરોમાં જવું એ નથી, પણ પોતાને ઝોળખવેા, હૃથરની પહેચાન કરવી એ છે. અને જેમ જેને વણુનાં ન આવડે તે વણુકર નથી થઈ શકે તો તેમ જે અમુક નિયમોનું પાલન નથી કરતો તે પોતાને ઝોળખી ન નથી શકેતો.

એવા નિયમોમાં ત્રણ મુખ્ય નિયમો આખા જગતમાં સ્વીકારાયેલા છે. એક એ છે કે સત્યનું પાલન કરવું. જે સાચું બોલી નથી નહિતો એ તો બોટા સીકકો છે. તેની કિંમત નથી.

પ્રેમનો
કાયદો

બીજું, પારકાને દુઃખ ન દેવું. જે પરને પીટા કરે છે, પારકાનો દ્રેષ કરે છે, તેને મુકસાન કરે છે એ માણસ જગતમાં રહેવાને લાયક નથી. કેમકે તેનું જગત વેર કરે છે તેથી તેને હંમેશાં જગતથી ડરીને રહેવું પડે છે ને જગત તેનાથી ડરે છે. પૃથ્વી પ્રેમથી બંધાયેલી છે, વસ્તુમાત્રમાં આકર્ષણશક્તિ રહેલી છે તેથી તો આપણે નહી શકીયે છીએ. જગતના નિયમો નહિનારા શાસ્ત્રીઓ કહે છે કે જે આ આકર્ષણશક્તિ પરમાણુ માત્રમાં ન હોય તો આ આપણો પૃથ્વીનો ઝોળો તે ભરભર બૂકો થઈ નય, એટલે આપણે જીવવું ન અશક્ય થઈ પડે. જટ પદાર્થમાં એકબીજાને વળગી રહેવાની શક્તિ છે તેની ન શક્તિ ચેતન પદાર્થમાં એટલે આપણામાં હોવી જોઈયે. આકર્ષણશક્તિનું નામ પ્રેમ છે. એ પ્રેમ વિના જગત ન બને. એમો પ્રેમ આપણે પિતાપુત્ર, વચ્ચે, ભાઈબહેન વચ્ચે, મિત્રમિત્ર વચ્ચે તો અનુભવીયે છીએ. પણ આખા જગત પ્રત્યે પ્રેમ રાખવું શીખવું તેમાં હૃથરની ઝોળખ છે. જ્યાં પ્રેમ ત્યાં જ ક્ષેમ છે. જ્યાં વેર ત્યાં નાશ છે. આ પ્રેમનો કાયદો શીખવવામાં તમને પૂજ્ય બહેન મહદગાર યાઓ એમ હું હચ્છું છું. તેમના તમારા પ્રત્યેના પ્રેમને ઝોળખી તેનો બદલો તમે આખા જગતની ઉપર પ્રેમ રાખીને આપો એ તમારી તમારી પાસે માગણી છે.

ત્રણે નિષ્ઠમ એ છે કે આપણે આપણા વિષયોને જાણવા. તેને "સંસ્કૃતમાં શ્રદ્ધાચર્ય" કહે છે. શ્રદ્ધાચર્યનો હાલ સાંકડો અર્થ કરવામાં આવે છે તે અર્થ તો છે જ. પણ જે માણસ મોનશોખમાં પડ્યો રહે છે તે કુંવારો હોય અથવા પત્નીવ્રત પાળતો. હોય તોપણ શ્રદ્ધાચારી ન ગણાય. વિષય માત્રને અંકુશમાં રાખી શકે એ જ પોતાને ઓળખી શકે છે. જે માણસ પોતાના વિષયોને શકે છે તે જ શ્રદ્ધાચારી, તે જ ધર્માનંદાર, તે જ ખરેખર હિન્દુ, તે જ ખરેખર મુસલમાન. કાને છુટી વાતો સાંભળવી, એવાવાળાં ગાયનો સાંભળવાં એ વિષય કયો ગણાય. જાણે પરમેશ્વરનું નામ લેવાને બદલે અપરાધો જ કાઢવા; ગાળ વિના મોઢું ઉપરે જ નહિ એ વિષય કયો ગણાય. તેમ જ બીજી ઇંદ્રિયોને વિષે ગણવું. જેઓ પોતાની બધી ઇંદ્રિયોને રોષી કાણમાં રાખી શકે છે તે જ પુરુષ-મર્દ ગણાય. આપણે ઘોડેસ્વાર જેવા ગણાઈએ. ઘોડાને જે કાણમાં નથી રાખી શકતો તે સ્વાર પછડાય છે. જે ઘોડાની લગામ પકડી તેને નિયમમાં રાખી શકે છે તે પોતાને મુકામ પહોંચે છે; તેમ જ જે પુરુષ પોતાની ઇંદ્રિયોને કાણમાં રાખી સધિ માર્ગે દોરી બચે છે તે ઠેકાણે પહોંચવા લાયક બને છે, તે જ સ્વર્ગનો કે જગતનો અધિકારી બને છે, તે જ મોક્ષાર્થી કે ખુદાની પહેચાન કરનારો બની શકે છે.

વિષયો પર
અંકુશ

આ મેં બહુ ઠંડી વાત કરી છે એમ માની તમે ફેંટી ન દો એવી મારી તમારા પ્રત્યે અરજ છે. આ સત્યાહિ નિયમે વિના આપણી ઉત્પત્તિ હરગીજ નથી થનારી એ તમે ખચીત માનજો. મેં તમને પુસ્તકોમાંથી ઓળખી રાખેલી વાત નથી કરી, પણ મારા પોતાના અનુભવની વાત કરી છે. તમારી સાથેનો મારો સંબંધ પણ હું એટલા જ કારણસર રાખું છું કે તમારા બધા ઉપર ગ્રેમ રાખી, તમારા દુઃખમાં ભાગ લઈ હું કદાચ ઇશ્વરને ઓળખી શકું ને તેની ભેટ કરી લઉં. તમે સત્યવાદી ન થઈ શકો, તમે બીબને દુઃખ દેનારાં શક્ષક બને, તમે આખો દહાડો વિષયોનો જ વિચાર કરો તો તમને ઓગણી પગાર મળે ને ચોથા ભાગનું જ કામ કરવું પડે તોયે શું ? પગાર વધરાવવો છે, વખત બચાવવો છે, કેમકે આપણાં ઘર, આપણાં શરીર, આપણાં મન, આપણો આત્મા આપણે શુદ્ધ કરવાં છે. તે શુદ્ધિને સારૂ વધારે પૈસાની ને વધારે વખતની જરૂર માની તે બંને મેળવવા આપણે મહેનત કરીએ છીએ. પણ જો તે હેતુ ન હોય તો આપણે પૈસા મેળવવો ને વખત બચાવવો તે વધારે પાપ કરવાનાં સાધન એકઠાં કરવા જેવું થાય. પૈસા બહેન પોતાનું સર્વસ્વ કામદારોને તેરલા સારૂ અર્પું નથી એમ હું બંધુ છું ને તમે પણ બંધો છો. હું પ્રજા પાસે પ્રાર્થના કરું છું કે તમને અને એ બહેનને તમારી મુશાફ બર લાવવાની તે સક્તિ આપો.

અનુભવની
વાણી

તા. ૨-૫-૧૯૨૦

હું હોમરૂલ લીગમાં કેમ જોડાયો ?

હોમરૂલ લીગના સભાસદો પ્રત્યે—

રાજકારણમાં
ભાગ

ઑલ-ઇન્ડિયા હોમરૂલ લીગમાં જોડાવાની સલાહ મને કેટલાક મિત્રોએ બહુ આગ્રહપૂર્વક આપેલી, પણ હું તેમાં ન જોડાઈ શક્યો. તેમાંનું એક કારણ એ પણ હતું કે તે રાજ્યપ્રકરણી વિષયોમાં હું રાજ્યપ્રકરણી દૃષ્ટિએ રસ નહોતો લઈ શકતો ને હજુએ નથી લેતો. છતાં આ વેળા મને જુદા પ્રકારનો આગ્રહ થયો. ન્યારે પ્રથમ માગણી થઈ ત્યારે મારા વિચારો જટલા આજે જણાયા છે તેટલા ત્યારે નહોતા જણાયા. વળી ગઈ કાંઝિસમાં મેં જોયું કે જેમ હું દરેક કાંઝિસને સમજે મૂંઝો ખેસતો તેમ આ વેળા ન ખેસી શક્યો. કેટલીક બાબતોમાં મારે મારા વિચારો પ્રજા આગળ મુકવા જોઈએ એમ મેં જોયું. મેં કાંઝિસમાં ઠીક ભાગ લીધો. તેમ કર્યાનો મને પશ્ચાત્તાપ નથી.

વિચારો
ફેલાવવાનો
લાભ

હું હોમરૂલ લીગમાં જોડાવાને લલચાયો. મેં મુંબઈ ઇલાકા બહારના મિત્રોની સાથે મસલત કરી તેમને કાગળો લખ્યા. મેં તેમને જણાવ્યું કે હું હોમરૂલ લીગમાં જોડાઉં તો મારા વિચારો ને મારી પદ્ધતિનો અમલ કરવાની આશાથી જ જોડાઈ શકું. મિત્રોમાંના ધણાખરાએ મારા વિચારો પસંદ કર્યા ને હોમરૂલ લીગમાં દાખલ થવાનો મારો ઇરિહો પસંદ કર્યો. બીજા કેટલાકે મારા વિચારો પસંદ કર્યા, પણ મારા દાખલ થવામાં મારી સ્વતંત્રતા ને મારી તટસ્થતા હું ખોઈ ખેસીશ એવો ભય બતાવ્યો. આ ભયનું વળતર મારી પર ઠીક પડ્યું. પણ મેં વિચાર્યું કે જો મારા વિચારો જણવા છતાં પણ મને લીગમાં લેવામાં આવે તો હું મારી સ્વતંત્રતા જાળવી શકું, અને મારા વિચારોનો વિશેષ પ્રચાર કરવાનું એક સાધન મળી શકે એમ પણ મને જણાયું. એવા લોભથી હું લીગમાં દાખલ થયો હું.

સ્વરાજની
ચાવી

મને લાગે છે કે સ્વરાજ વહેલામાં વહેલું મેળવવાની ચાવી સ્વદેશીમાં, હિન્દુમુસલમાનની એકતામાં, હિન્દુસ્તાનીના રાષ્ટ્રીય ભાષા તરીકેના પ્રચારમાં રહેલી છે. તેથી હું આ પ્રવૃત્તિમાં લીગને રોકવાનો પ્રયત્ન કરીશ.

સ્વદેશીમાં જ હિન્દની આર્થિક સ્વતંત્રતા અને નૈતિક ઉન્નતિ છે. તેથી હું તો ધારાસભામાં જનાર દરેક મેમ્બર પાસેથી વચન લઉં કે તે હિન્દુસ્તાનના

ઉદ્ધોગના રક્ષણાર્થે પરદેશી માલ પર નેટકેસ કર નાંખવો પડે તે નાંખતાં નહિ કરે. હિન્દુસલમાન વચ્ચે એકતા ન હોય ત્યાં સુધી સ્વરાજ સ્વપ્રવૃત્ત માનું છું. તેથી મુસલમાનોની ખિલાફતની ન્યાયી લડતમાં તેમને પૂરી મદદ દઈને તેઓને હંમેશને સારા મારા કરી લઉં. તેથી લીગના દરેક સભાસદને હું ખિલાફતના કાર્યમાં રોકવા પ્રયત્ન કરું.

આપણે કરોડોની સાથે કાર્ય લેવાનું છે, તેઓની ઉપર અસર પાડવાની છે. તેથી લીગમાં ને લીગની બહાર આપણા કારભારમાં, પ્રાંતમાં પ્રાંતની ભાષાના, રાષ્ટ્રમાં રાષ્ટ્રીય એટલે હિન્દુસ્તાની ભાષાના ઉપયોગ કરવાનો અને કરાવવાનો હું પ્રયત્ન કરીશ. ધારાસભાના દરેક સભાસદ પાસેથી હું વચન લઉં કે તે ધારાસભામાં પ્રાંતની અને વડી ધારાસભામાં રાષ્ટ્રીય ભાષાનો ઉપયોગ કરવાનો ને કરાવવાનો પ્રયત્ન કરશે.

આ વિચારની સાથે જ એક બીજો વિચાર રહેશે છે. પ્રભુનું કામ જલદી કરવાને સાર, પ્રભુના દરેક અંગને ખીલવવાને સાર હું હિન્દુસ્તાનના ભાષાવાર વિભાજો કરવા મથીશ ને લીગને તે પ્રવૃત્તિમાં રોકવા પ્રયત્ન કરીશ. તેલગુ, સિંધી, મરાઠી, ઉરીઆ, ગુજરાતી વગેરે ભાષા બોલનારના નોખા પ્રાંતો પાડવાની મહેનત કરી તેઓનો સંપૂર્ણ વિકાસ થાય એવાં સાધનો રચવા ને રચાવવા લીગનો ઉપયોગ કરવા હું મથીશ.

ભાષાવાર
પ્રાંતવિભાજ

આમ આવી પ્રવૃત્તિઓમાં જો લીગને હું રોકી શકું તો હું માનીશ કે આપણે સ્વરાજ અવશ્ય વહેલું મેળવવા સમર્થ થઈશું. આ દૃષ્ટિએ સુધારાની કિંમત હું ઉપલી વસ્તુઓના કરતાં ઓછી આંકું. સુધારા નાંખી દેવા જેવી વસ્તુ છે એમ કહેવાનો મારો આશય નથી. પણ તેને હું ઘટે તેના કરતાં ઉચ્ચ સ્થાન આપવા તૈયાર નથી. આપણે આજે બધી સત્તા મેળવીએ છતાં જો સ્વદેશીને ન સમજીએ, હિન્દુસલમાનની એકતાની કિંમત ન જાણીએ ને આપણો કારભાર અંગ્રેજ મારફતે ચાલી શકે એવા મોહમાં રહીએ તો સુધારાને ઉપયોગ આપણી સ્વતંત્રતા છીનવી લેવામાં થઈ શકે એમ હું જોઉં છું. સુધારા સાધન છે, સાધ્ય નથી. સ્વદેશી ધર્માદિ સાધન અને સાધ્ય બન્ને છે.

સુધારા અને
સ્વદેશી

મારો વળી એવો પણ અભિપ્રાય છે કે જે પદ્ધતિએ હું કામ કરું છું તે પદ્ધતિ વધારે ને વહેલી રૂળ આપે છે. એ પદ્ધતિ એ કે આપણા દરેક કાર્યમાં સત્તમ જોઈ જ દૃઢતાપૂર્વક પ્રયોગ કરવો, સત્યની ઉપર પૂરી શ્રદ્ધા રાખવી ને જે સત્ય

મારી
ક

જાણવું તે તેવું મુકતાં—અસરતાં કોઈથી ન ડરવું. આ વિચારનો સ્વીકાર આપણા જીવનમાં એવું પરિવર્તન કરે છે કે આપણે તત્કાલ સ્વાશ્રયી બનીએ છીએ. ખીન્નની ઉપર આધાર રાખવાને બદલે આપણે આપણી ઉપર આધાર રાખતાં તુરત થઈ જઈએ છીએ. એટલે હું સત્યાગ્રહનું આ તત્ત્વ લીગમાં દાખલ કરવાનો ભારે પ્રયત્ન કરીશ એવી મારી ઉમેદ છે. કાયદાના સવિનય ભંગની પ્રવૃત્તિમાં લીગને રોકવાનો મારો ઇરાદો નથી. એ તત્ત્વ હજી વ્યાપક થયું નથી, અને કાયદાના સવિનય ભંગની ઝીણી ખૂંધી હજી દેશ નથી સમજેલ એવું મને લાગે છે. તેથી મારા કાયદાના ભંગની ખાખતના વચારોથી કોઈ સભાસદ ન ગભરાય એવું ઇચ્છીશ.

લીગના સભાસદો આગળ મારા વિચારો ખીલવવાની ખીજ તકો હું શોધીશ. દરમિયાન દરેક સભાસદની ઉપરના વિષયો ખાખત ટીકા હું મારું છું. મારા પગલાની ચોખ્ખાચોખ્ખતા વિષે પણ અભિપ્રાય સૌ સભાસદ આપશે એવી ઉમેદ રાખું છું.

નોન-કોઓપરેશન

‘અસહકાર’
નો પ્રયોગ

નોન-કોઓપરેશનના વિચારની અસર હવે જણાવા લાગી છે એટલે જેમ પેસિવ રીઝિસ્ટન્સને સાર એક શબ્દ શોધવાની મને જરૂર જણાઈ તેમ નોન-કોઓપરેશનને સાર પણ એક સમજી શકાય તેવા શબ્દની હવે જરૂર જોઈ છે. અસહકાર એ શબ્દ તો તુરત હોડે આવે છે, પણ ખીન્ને સારો શબ્દ શોધવામાં વાંચનારની મદદ મારું છે.

મિસિસ
બેસંટની ટીકા

અસહકાર ઉપર વિદુષી બાઈ મિસિસ બેસંટ સખત ટીકા કરી છે. તેમજ ‘દાઇમ્સ ઓફ ઇડિયા’ માં એક લેખકે અને તંત્રીએ કરી છે. મિસિસ બેસંટની હિન્દની સેવા એવી કિંમતી છે, તેમનો ઉદ્ગમ એવો ભારે છે, તેમનો હિન્દ પ્રભેનો પ્રેમ એવો સુંદર છે કે એમનાં લખાણોની ટીકા કરતાં કે તેમનાથી મતભે જણાવતાં મને આંચકો જ આવે. પણ આપણે જેમને વકીલ માનીએ તેમનાથી પણ આદરપૂર્વક મતભેદ રાખી શકાયે છીએ એ તત્ત્વને મેં હમેશાં સ્વીકાર્યું છે, તેથી આ વેળા પણ મારો મતભેદ જાહેર કરવાની મને હિંમત રહી છે.

પુનામરકી
વિ.
અસહકાર

ત્રણ લેખકોને મોટો ભય એ છે કે અસહકારથી પુનામરકી થયા વિના નહિ રહે. પુનામરકી કોઈ કાંઈ નહિ જ થાય એવું તો આપણે નથી કહી શકતા, પણ પુનામરકી ન થાય એવા બધા ઉપાયો લીધા પછી આપણે આપણા કાર્યમાં અટક

રહેવું જોઈએ એમ તો મને લાગે છે. ખુનામરફી કરનાર અસહકારની રાહ જ નોંધતે એકા છે એવું આપણે જાણીએ તો જરૂર અસહકાર મોકલે રાખવો જોઈએ. મારી માન્યતા તો એવી છે કે ખુનામરફી અટકાવવામાં જ મુસલમાનોની છત રહેલી છે. એ વાત તેઓ એટલે દરજ્જે જાણી ગયા છે કે ખુનામરફી અટકી જ રહેશે. તેઓ જાણે છે કે અસહકાર ખુનામરફીની સાથે એક ધીબર પણ ન નબી શકે.

કોઈ કહેશે કે આખા હિન્દમાં ખુનામરફી થતી ફોણ અટકાવી શકે ? તેનો જવાબ એ જ કે જમ સેનામાં જો અણુધારેલું કંઈ અને તો સેનાનો ભંગ થાય તેમ જ જો આપણે એક અન્યા હોઈએ તો ખુનામરફી ઇત્યાદિ અકસ્માતો અટકાવવાની શક્તિ આપણમાં આવતી જ નોંધે. તે સજા પહેલાં આપણાથી ભૂલો થશે, ભૂલો સુધારવી પડશે એ બધું હું માનું છું, પણ તેટલો કામ્ય પ્રજાએ પોતાની પર મેળવવો જોઈશે એમ હું જાણું છું. તે કામ્ય મેળવવાનો આ ભારે પ્રસંગ છે એમ મને જણાય છે.

અસહકારનો પ્રચાર કરનારા પોતાનું કાર્ય જાણતા નથી એવું આ લેખકો માની લે છે, પણ એવું માનવાનું કંઈ જ કારણ નથી. અસહકારની સીડીએ ફકાંગ મારીને તેઓ નથી ચડવાના; પણ પગથીએ પગથીએ પોતાનો માર્ગ જોતા જોતા ચડશે તો પડવાનો ભય થણો ઓછો રહેશે.

અસહકારમાં જોખમો તો છે જ. તેમ છતાં તે વિના ખીજે ઉપાય નથી રહ્યો. જો ખિલાફતનો ગેરબ-સાફી ફેસલો અસહ્ય હોય તો કંઈક રસ્તો જોઈએ જ. અસહકારરૂપી હથિયાર પણ ન હોય તો માત્ર ખુનામરફી જ પ્રત્નની પાસે રહે છે; અને ખુનામરફીનો ઇલાજ તો દર્દ કરતાં પણ ભયંકર છે, કેમકે ઉદ્દેશ ગુસ્સાને સાફ ક્ષોભ શોધવાનો નથી પણ ખિલાફતના મામલામાં ન્યાય મેળવવાનો છે. ખુનામરફીથી ન્યાય મળનાર નથી એટલે અસહકાર સિવાય ખીજું હથિયાર જ નથી એવું મને તો લાગે છે.

નોંધ

જલિયાંવાલા બાગ સ્મારક અને લોકજ્ઞપ્તિ

મયા એક વર્ષ દરમિયાન લોકજ્ઞપ્તિમાં કેટલો વધારો થયો તેનું માપ કઢાવવું હોય તો જલિયાંવાલા બાગ સ્મારક ફંડમાં જુદે જુદે રથમેથી ભરાતાં નાણાંથી કંઈક મળી શકે એમ છે. જો આપણી ચારી ઉપરથી જલિયાંવાલાના ન્યાય પ્રચલ થાય છે ત્યાં ત્યાં નાનાં

લોકજ્ઞપ્તિનું માપ

નહાં ગામડાંમાં પણ પોતાનો ફાળો આપવામાં શહેર કરતાં પાછાં પડ્યાં નથી. અમને ઠેઠાં જામગીરી એવા અન્યાય છે કે જેમાં જણાવવામાં આવ્યું છે કે અમુક ઠેકાણે જમીનમાં ગરીબ માણસે પોતાની અમુક ટેવમાં અર્થ થતી રકમ ભેટું આ ફંડમાં ભર્યું, અમુક ઠેકાણે સ્વયંસેવકો આખો દિવસ સ્થળે સ્થળે અને ઘરે ઘરે નાણાં લીધવા ભટક્યા. રા. મહાદેવ દેશાઈ જે ગામમાં ફર્યા છે તે ગામે તેમના જણાવવા પ્રમાણે એક હબરથી વધારે વસ્તીનાં નથી, અને દરેક ગામમાં સમાજક ફંડમાં પોતાનો ફાળો આપનાર ઉચ્ચ વર્ગ કે શિક્ષિત વર્ગ જ નહિ, પણ ઉત્તરતા અને અશિક્ષિત વર્ગના લોકો પણ નીકળ્યા છે; એટલે કે ફાળો આપનારાઓમાં બ્રાહ્મણવાળીઆ ઉપરાંત સોની, સુથાર, લુહાર, ધાંચી અને કોળી બાઇઓ પણ છે. એક ગામમાં તો મોટો ભાગ ધુસલમાનો જ છે. ઉપરાંત બહેનોનાં નામ પણ છે. રા. મહાદેવ દેશાઈ જણાવે છે કે એમણે ભેટલાં નાણાં ભેગાં કર્યાં છે તે ભેગાં કરવામાં તેમને જરા પણ કબજા કરતું પડ્યું ન હતું. તેઓ ફંડ ભેગું કરવાનું કારણ હંકમાં જણાવતા, કેટલેક ઠેકાણે કૌએસ કમિટીના રિપોર્ટમાંથી જલિયાંવાલા બાગ વગેરેનાં ચિત્રો બતાવી હકીકત સમજાવતા, અને તુરત જ લોકો ખુશીથી પોતાની રાકિત પ્રમાણે જે આપાયું તે કાઢી આપતા.

ખેડૂતની
સ્થિતિ

ગામડાંમાં કરતાં રા. દેશાઈને એક ગૃહસ્થે વિનોદમાં કહેલી કહેવત અહીં નોંધવા જેવી છે. તે ગૃહસ્થ જાલેલા, “બાહ, દુબળી ખરમટો વણે ત્યાં પણ હવાલદારને કુપરી, એવો ધાટ હમણાં થઈ ગયો છે, પણ દેશકાર્ય છે એટલે આખ્યા વિના ચાલે?” આ કહેવતમાં બહુ રહસ્ય રહેલું છે, અને એ આપણા ખેડૂતવર્ગની હાલની સ્થિતિ બહુ હૃદયભેદક રીતે બતાવે છે. “ખરમટો” એટલે ખળીઓમાંથી અનાજ લઈ લીધા પછી જે કાંઈ દાણાદુબળી જમીનને ખાડેઓએ પડી રહ્યું હોય તે; આટલો અર્થ આપવાથી કહેવતનો અર્થ સ્પષ્ટ થશે. આપણું ખેડૂતવર્ગની હાલની સ્થિતિ ખરમટો વણતી દુબળીના જેવી છે, છતાં પણ તેઓ રાજખુશીથી હવાલદારને—બીખ આપવા યોગ્ય હવાલદારો એટલે દેશસેવકોને—કુપરી આપે છે.

સ્વરાજ્યનો
ક્રમ

આટલી હકીકત ઉપરથી એક બીજું અનુમાન એ પણ નીકળે છે કે શહેરના કરતાં ગામડામાં રાષ્ટ્રીય કાર્ય કરતું સહેલું છે, એટલે આખી સ્વરાજ્યથી જ રાજ ક્ષત્રીને સમસ્ત રાષ્ટ્રીય સ્વરાજ્ય પહોંચતું એ જ સ્વભાવિક છે.

તા. ૯-૫-૧૯૨૦

દિલ્હીમાં દબાણ

પાલિકામાં
પહેલી પુણી

ખિલાફતની હીલચાલ સરકારના તરફથી દબાણ થયા વિના હમેશાં ચાલી શકે એમ માનવાનું કારણ હતું જ નહિ. જો કોઇએ એમ માન્યું હોય તો દિલ્હી સરકાર તરફથી જે નોટીસ બહાર નીકળી છે તેથી તેઓએની આંખ ઉઘડવી જોઈએ.

સરકારની મોટીસ એવી છે કે દિલ્હી પ્રાન્તમાં કોઇથી સરકારની રજા લેવા તથા માસ સુધી સભા વગેરે ન ભરી શકાય. આ તો હજુ પાશોરામાં પહેલી પુણી ગણવી જોઇયે.

અસહકાર જેવી હીલચાલ સરકાર વગર દબાણે ચાલવા ન જ દે. કોઈ સરકાર એવી હીલચાલને ન ચાલવા દે. એ હીલચાલનો અર્થ એ છે કે જો તે ક્રોધમંદ થાય તો સરકારનો કારભાર જ અટકે એવું બનતું અટકાવવાને સાર સરકાર પગલાં ભરે જ.

લોકોની કસૌટી પણ તેમાં જ થવાની છે. સરકાર કેવળ મૂગી બેઠી રહે તો અસહકારની અસર ઓછી જ થાય. પ્રત્યેક રાજસત્તાને છેલ્લો ઉપાય તેની બંદુક છે એટલે રાજદંડ છે. પણ આ લડતમાં પ્રજાનું હથિયાર પ્રજાની સહનશીલતા છે. જો સરકારના શરીરખળની સામે પ્રજા શરીરખળ અજબાવવા બેસી જાય તો પ્રજા હારી જવાની. અસહકારની સાથે શરીરખળ અજબાવવાનો વિચાર તદ્દન છોડી જ દેવો પડશે. તેથી મારી ઉમેદ છે કે દિલ્હીમાં શું કે બીજી કોઈ પણ જગ્યામાં સરકાર તરફથી ગમે તેવાં પગલાં ભરાય છતાં લોકો તદ્દન શાન્ત રહેશે. આવી શાંતિ બળવવી અને પોતાનું ધાર્યું કરવું એમાં જ પ્રજાની જીત રહેલી છે. એટલું યાદ રાખવું જોઈયે કે એક તરફ મિત્રરાજ્યોનું પશુબળ અને બીજી તરફથી હિન્દુસ્તાનની પ્રજાના આત્મિક બળનો મુકાબલો કરવાની આ લડત છે. તેમાં જો પ્રજા તરફથી જરા પણ પશુબળની મેળવણી થશે તો આત્મિક બળને નામે ઝાળખાતું બળ પણ પશુબળમાં અથવા તો નબળાઈમાં ખપી જશે.

પશુબળ
સામે
આત્મબળ.

જો ખિલાફતના મામલામાં આત્મિક બળથી જીત મેળવવાની પ્રજાની ઉમેદ હશે તો પ્રજાએ જલ જવા, મિલકત ગુમાવવા, નોકરીઓ છોડવા તૈયાર રહેવું જોઈશે. સહેલાઈથી જીતવાની આ હીલચાલ નથી જ.

વળી એ પણ યાદ રાખવાની જરૂર છે કે આ વખતની લડાઈમાં હજુ આપણે કાયદાનો સંવિનય ભંગ કરવાનું તત્ત્વ દાખલ નથી કર્યું. મારી મતિ તો એમ મુશ્કેલી છે કે અસહકારની સાથે કાયદાનો સંવિનય ભંગ નહિ ચાલી શકે. એટલે સરકાર જે કંઈ ધારા બહાર પાડે, જે કંઈ હુકમો કાઢે તેને પૂરેપૂરું માન આપવાની જરૂર છે. જો આ હીલચાલમાં એક પણ કામ કરનાર પોતાની ઈચ્છા પ્રમાણે વર્તશે તો લડતને બહુ ધક્કો પહોંચાડશે.

સામુદાયિક
જોખમદારી
લાન

આ લડત લડનારમાં ને ફોજમાં કંઈ જ તરાવત નથી. ફોજમાં જેમ દરેક સિપાઈ પોતાની જવાબદારી ઉપર નથી વર્તી શકે તો પણ તેને પોતાના ઉપરીના

હકમની રાહ જોવી પડે છે, તેવું જ બિલાશતની કે બીજી બધી લડતમાં સમજવું નેહયે. મર્યાદા રાખવી, તાપ્તે રહેવું, ગુસ્સે ન થઈ જવું, એ બધું જેમ સરકારમાં સિપાહીને જાણવું પડે છે તેમ જ બિલાશત જેવી હીલચાલમાં કામ કરનારને કરવાની જરૂર છે. પ્રજાની ઉપર જે પૂરા કાયુ મેળવી શકાય તો આજે જ છત છે; તે કાયુ મેળવવામાં ઉપક્રાં તત્ત્વેની જરૂર છે જ. એટલે મારી ઉમેદ છે કેએ ક પશુ માણસ પોતાની જવાબદારી ઉપર કંઈ જોખમવાળું કામ નહિ કરે.

હવે તો આપણે અસહકાર પશુ શરૂ નથી કરેલ. હવે છેવટની શરતો ઘડાઈ નથી. બાઈ મહમ્મદઅલીનો છેવટનો તાર આશાજનક છે. આશા હો કે ન હો. પશુ ન્યાં સુધી શરતો ચોક્કસ રીતે બહાર નથી પડી અને બિલાશત કમિટી તરફથી સચનાઓ બહાર નથી પડી ત્યાં સુધી કોઈએ રાજીનામાં પશુ નથી આપવાનાં. અત્યારે મુખ્ય તાલીમ પ્રજાને એ જ લેવાની રહી છે કે બૂલેચૂકે પશુ પ્રજામાંના કોઈથી ખુનખરાઓ ન જ થવો નેહયે.

સરહદ પર સ્ત્રીપુરુષનાં હરણુ

સરહદની
લૂંટો અને
મુસલમાનો

હિન્દુસ્તાનના વાયવ્ય ખુણામાં આવેલી સરહદ પર કેટલીક જંગલી જાતો વસે છે. તેઓ મુસલમાન છે અને લૂંટશટ તથા માણસોનાં હરણુ કરી પોતાનું બરણુપોષણ કરે છે. તાજેનરમાં તેઓએ એક અંગ્રેજ છોકરી પકડી લીધેલી ને તેને છોડાવવાનો દંડ મળ્યો ત્યારે જ તેને છોડી. આમ જ તેઓ પાસેનાં ગામડાંઓમાં રહેતા હિન્દુઓને લૂંટે છે, તેઓને પકડી જાય છે ને જ્યારે પૈસા મળે ત્યારે તેઓને છોડે છે. આ પ્રમાણે મુસલમાનોને પણ તેઓ રંજડે છે. એટલે આ લૂંટશટ મુસલમાનો કેવળ હિન્દુની જ કરે છે એવું નથી. છતાં હાલ હિન્દુમુસલમાનની એકતાનો મધુર પત્ર વાઈ રહ્યો છે તેથી કેટલાક હિન્દુઓ એ એકતા ઉપર જોર મુકી કહે છે કે જે મુસલમાનો ખરા હોય તો તેઓએ ધલાજ લઈ આ લૂંટશટ અટકાવવી નેહયે. મારી ખાત્રી છે કે આ વચન અસાનનું છે. હિન્દુના મુસલમાનો સરહદની જંગલી કેમો ઉપર કંઈ જ અસર નથી ધરાવતા. વળી તેઓ પોતે પણ લૂંટાય છે એ હું બતાવી ગયો છું. છતાં આપણે આ પીડાનો ધલાજ શોધી જ છૂટકો છે. જેઓ લૂંટાય છે, જેઓ પકડાય છે તેઓને મદદ મળવી નેહયે. આ કાર્ય સંકારનું છે. જે સરકાર આટલી રક્ષા ન કરી શકે તો તેની રક્ષા કરવાની જો

સરકાર શું
કરે ?

મહાશક્તિ ગણાય છે તેનું શું? હું પોતે એ શક્તિ ઉપર બહુ મોહિત નથી રહ્યો. ગુન્હો થયા પછી ગુન્હેગારને દંડ દેવાની જેટલી શક્તિ સરકાર ધરાવે છે તેટલી ગુન્હોને અટકાવવાની નથી ધરાવતી. આશર કતારપુરના દાખલા તો તાજ છે. તેમાં સરકારનો ખાસ દોષ પણ હું તો ન કહું. માણસ પોતાનો સ્વભાવ ન બદલે ત્યાં સુધી ગુન્હો તો થયા જ કરશે. દંડના ભયથી જેટલા રોડી શકાય તેટલા રાજ્યસત્તા ઓછાવતા પ્રમાણમાં રોકે છે.

સારે ને ખરે ઉપાય તો લોકોના હાથમાં હોવો જોઈએ. સરહદ ઉપર શું કે ખીજી જગ્યાએ વસતા લોકોમાં શું, લોકોનામાં પોતામાં પોતાનો અચાવ કરવાની શક્તિ આવવી જોઈએ. ન હોય તો કેળવવી જોઈએ. એક તો પાડોશીને પ્રેમભાવથી જીતી લેવાની અને ખીજી ભયથી રોકવાની. સામાન્ય રીતે મિત્ર ક્રિયાનો પ્રયોગ કરવામાં આવે છે. લોકો પોતાના અચાવજોગી શરીરશક્તિ મેળવી લે છે અને પાડોશીની સાથે મહોળત રાખવા પણ મથે છે. સરહદનાં ગામડાંના લોકો આ બંને ક્રિયાનો પ્રયોગ કરી શકે છે. પોતે એકઠા થઈ લૂંટારાની ટાળીની સામે લડવાની તૈયારી રાખી શકે છે, તેમજ તેઓની સાથે શાંતિને સમયે મસલત પણ કરી શકે છે. સરહદ પરની કોમો બૂખે મરતી હોય તો પાડોશી જાણી તેઓને શરતો કરી સહાય આપી શકે છે. સરકાર પોતે પણ એમ જ કરે છે.

લોકોની
આત્મરક્ષણની
શક્તિ

અને આવા ઇલાજોની સાથે જ મુસલમાનો સરહદની કોમો સાથે જરા પણ સંબંધ રાખે છે તેઓ આ કોમોને સંદેશ મોકલાવી તેઓને લૂંટકાટ કરતાં રોકી શકે છે. આમ બધા ઇલાજો, સરકાર તરફથી, લોકો તરફથી અને ખાસ મુસલમાનો તરફથી એકસાથે લેવાય તો આ ઉપદ્રવોમાંથી બચી જવાય. મુસલમાનો કંઈ નથી કરતા એમ માની બેસી રહેવાથી કંઈ વળવાનું નથી, અને તેવો વિચાર તેઓને ગૈરમનસાદ કરનારો ગણાય.

મુસલમાનો
તરફથી ઇલાજ

આ વિષય ઉપર મારે લખવું પડ્યું છે કેમકે ઉત્તર તરફનાં છાપાંઓમાં આ વાત ઠીક ચર્ચાયેલી છે અને આ બાબત ઉપર મારી ઉપર લખાણો આવ્યાં છે. તેમ સરહદનાં માણસો પણ આવી ગયાં છે. હિન્દુસ્તાનના જુદા જુદા ભાગોમાં શું બન્યા કરે છે એ જેમ જેમ રાષ્ટ્રીય ભાવના વધે તેમ તેમ જાણવાની આપણી ઇચ્છા પણ વધતી જાય.

એક નવ્ર મૂચના

ધારાસભાનો
મોહ

નવી કાઉન્સિલમાં—ધારાસભામાં જવાનો ધણુને મોહ છે એમ હું જોયા કહું છું. તેમાં જવાથી દેશસેવા થઈ શકે છે એમ હું માનું છું, પણ મારી માન્યતા છે કે બહાર રહીને તેથી પણ વધારે સેવા ધણુથી તો થઈ શકે છે. મિ. કેર હારડી કહેતા કે શુદ્ધ ખ્રિસ્તી પાર્લામેન્ટમાં રહી જ ન શકે. પાર્લામેન્ટમાં ધણુ વખત વિતંડાવાદમાં જ આસ્યો જાય છે. વળી જ્યાં ધણુ ઉમેદવાર થાય ત્યાં જેણે સેવાને જ ધર્મ સ્વીકાર્યો છે તેમણે બહાર રહેવું એ જ સરસ છે. અનુભવે તેઓ જોશે કે બહાર રહી મત આપનારાઓને કેળવવામાં તેમ જ સભાસદોને પોતાની ફરજ ઉપર કાયમ રાખવામાં તેઓ વખતનો વધારે સારો ઉપયોગ કરી શકશે. ઇંગ્લંડમાં પણ પાર્લામેન્ટની બહાર કામ કરનારા જેવું સાફ પરિણામ લાવી શકે છે તેવું પાર્લામેન્ટના સભાસદો નથી લાવી શકતા. ઇંગ્લંડની પાર્લામેન્ટમાં ૭૦૦થી વધારે સભાસદો છે. પણ પ્રજાનો કારભાર કંઈ તેટલા સભાસદોથી ચાલતો નથી. પ્રજાનું વહાણ હંકારનારા પાર્લામેન્ટની બહાર રહે છે. તેથી જેઓને બીજો કશો લોભ નથી ને જેઓ સેવાધર્મ સમજ્યા છે તેઓને મારી ખાસ સલાહ છે કે તેઓએ ધારાસભામાં જવાનો લોભ મુદ્દલ ન કરવો.

ધારાસભાના
સભ્યો કેવા
જોઈએ ?

જવાની ઇચ્છા રાખનારાઓને હું કહીશ કે તમે તમારા સ્વાર્થને સાર ધારાસભામાં જવા ઇચ્છતા હો તો જવાનું માંડી વાળજો. સ્વાર્થ સાધવાના બીજા ધણુ માર્ગો છે. પ્રજાના બહાને અર્થે જે મંડળ ઉભું થવાનું છે, જેમાં બળીઆની સાથે બાથ બીડવાની છે તેમાં તમે તમારો જરા જેટલો સ્વાર્થ લઈ જઈને શું કરશો ? તમારા સ્વાર્થને સાર પ્રજાનું કેમ બગાડશો ? અને ખૂબ નથી કે કોનો ઇરાદો ધારાસભામાં જવાનો છે. પણ જેવું મ્યુનિસિપાલિટીઓમાં થાય છે તેવું જ ધારાસભામાં થવાનો ભય છે, તેથી જ હું ઉપરની વિનંતિ કહું છું. જો આપણે ધારાસભાઓમાં સાચા, વિનયી, પ્રજાનું જ હિત ચાહનારા, હિંમતવાન, નીડર અને પોતાના વિષયોને બરાબર જાણનારા માણસોને મોકલીશું તો ધારાસભાઓમાંથી શયદા ઉઠાવીશું.

સુધારાની
ખામીઓ
કાણ દૂર કરે ?

સુધારાના કાયદામાં ધણી ખામીઓ છે. એ ખામીઓ દૂર કરવી જ જોઈએ. પણ જેમ સારામાં સારો અસ્તો તે નાદાન હજમના હાથમાં કંઈ જ કામનો નથી તેમ સારામાં સાફ બંધારણ સ્વાર્થી કે અગાની માણસોના હાથમાં નકામું થઈ પડવાનું છે. કાયદામાં વહેલામાં વહેલા ફેરફાર કરાવવાનો સહેલામાં સહેલો રસ્તો

પ્રબળતા સેવકોને જ મોકલવાનો છે. જેમ સારો કારીગર નકારાં ઝાળરથી પણ નભાવી લે છે તે નકારાં ઝાળરને સારાં પણ કરી શકે છે તેમ તેઓના હાથમાં નકારા કાપદા પણ પ્રબળ લાભદાયક બની શકશે.

મત આપનારાઓની ફરજનો વિચાર હવે પછી કરીશું.

ઑરિસ્સામાં દુષ્કાળ

આપણને ધણાને ઑરિસ્સા ક્યાં છે એ પણ ખબર નહિ હોય. ઑરિસ્સાને કવિવર સર રવીન્દ્રનાથ ટાગોરે પોતાના કાવ્યમાં 'ઉત્કલ' નામથી પ્રખ્યાત કરેલ છે. ઑરિસ્સામાં જગન્નાથપુરી આવે છે અને પુરી જીલ્લામાં જ અત્યારે ભયંકર દુષ્કાળ વર્તી રહ્યો છે. ઑરિસ્સા બિહાર પ્રાન્તનો વિભાગ છે અને બિહાર તથા ઑરિસ્સા એ બન્ને એક જ લેફ્ટેનન્ટ ગવર્નરના તાબામાં છે. હિન્દુસ્તાનના અતિ ગરીબ મુલક-માંનો ભાગ ઑરિસ્સા છે. ત્યાંના લોકો દરેક રીતે પછાત હોવાથી ઑરિસ્સાના કષ્ટની વાત આપણે કાને બહુ આવતી નથી.

ઑરિસ્સાનો
પરિચય

ઑરિસ્સા જવાની માગણી મારી પાસે ધણી વેળા આ દુષ્કાળના કારણસર આવેલી, પણ હું પોતે ત્યાં પહોંચી શકું એવી મારી સ્થિતિ ન હોવાથી અને ભાષ અમૃતલાલ ઠક્કર જન્મશેઠપુરથી છૂટા થઈ આવ્યા તેથી મેં એમને જ જવાનો આગ્રહ કર્યો; અને તે ભાષ એવીસ કલાકની નાટીસે રવાના થઈ ચુક્યા છે. ત્યાંથી તેમના કાગળ આવ્યો છે અને તાર પણ આવેલો છે. હવે તેઓ ગામડાંઓમાં તપાસ કરવાને ગયા છે. પણ તેમના કાગળો ઉપરથી હું 'નેક' છું કે ત્યાં દુઃખ પુષ્કળ છે. તેઓ લખે છે:—

દુષ્કાળનું
સંકટ

“હું એક બંગાળી બાળાશ્રમ તથા બીખારીઓની હસ્તિતાલમાં ગયો હતો. આ સંસ્થાઓ ક્ષત્રતેથી ભિક્ષા મંગાવીને ચલાવવામાં આવે છે. નિરાધાર છાકરા છાકરીઓ સોને આશરે છે. હસ્તિતાલમાં ૩૦થી ૩૫ દર્દીઓ છે. આ બન્ને ખાતાંઓમાં આટલી મોટી સંખ્યા છે તે ઉપરથી આસપાસના પ્રદેશમાં આપત્તિ કેટલી હશે તે સમજી શકાય તેવું છે.”

બીજા કાગળમાં લખે છે કે:—

“માણસો ધણાં મરી ફીટી ગયાં છે. બીનસરકારી ચિકિત્સાથી કમિટીએ આ બાબતની તપાસ કરીને રિપોર્ટ થકી કાઢ્યો છે જે મેં વાંચ્યો. એ રિપોર્ટ બહાર પડેલો જ નોંધશે. હું આવતી કાલે સાંજે બળદમાડીમાં ગામડાંઓમાં ભઈ છું; ત્યાં ૫-૬ દિવસ લાગશે. ત્યાંથી

પાછા ફર્યા પછી વિગતવાર કાગળ મોકલી રાખીરા. વચમાંથી એક બે કાગળ મોકલીરા, પણ ફંડને માટે અપીલ તો જરૂર બહાર પાડ્યો. હું ગામડાંઓમાં ખાલી હાથે ફરે તે કીક નહિ. પણ અગ્રેથી બનશે તો સાથે આવનાં એક બે ગાડાં લેતો જઈશ અને તેનો ખાસ જરૂરની કેસોમાં ઉપયોગ કરીશ. છતાં પૈસાને માટે આજંથી જ આપ બંદોબસ્ત કરવા માંડશે.”

કંગાલિયતની
અવધિ

એક ઓરિસ્સાના જ ગૃહસ્થનો કાગળ છે તેમાં તેઓ લખે છે કે:—

“દાવા કરીને એક ગામડું છે. તેમાં ૫૯ કુટુંબ હતાં. આ વિભાગમાં દુષ્કાળ અને તેની ઉપર પૂર આવ્યાં એટલે ધણું પુકસાન થયું. ઉપરના ગામડામાં ૪૧૧ જાણી વસ્તી હતી. તેમાં ૧૧ બાળકો હતાં તે બધાં દૂધ ન મળવાથી મરણ પામ્યાં. આ ૪૧૧માંથી ૩૦૩ હયાત છે અને તેમનાં શરીર હાડપિંજર સરખાં છે. બધાં થઈને ૫૮ મરણ થયાં છે. ૯૧ જણ ઘર છોડી ભાગી ગયાં છે. કેટલાંક ઘરો ખાલી થઈ ગયાં છે. કેટલાંકનાં છાપરાં ઉડી ગયાં છે. આ ગામડીઆઓની પાસે ખોરાક ભાળ્યે જ ભેવામાં આવે છે. ઘણા નમ્ર દશામાં ફરે છે. ઝીઝી કપડાં ન મળવાથી અને પોતાની ઝોળ નહિ ઢાંકી રાખવાથી કેટલીક બહાર જ નીકળી શકતી નથી. કેટલાંક ઘાસપાતરાં ખાઈને ગુબરો કરે છે.”

મદદની
માગણી

વિશેષ ખખર મને જેમ જેમ પડશે તેમ તેમ હું આપતો રહીશ. પણ જે ખખર હું ઉપર આપું છું તે આપણી મદદને સાર પૂરતી છે. મારી ઉમેદ છે કે સહુ યથાશક્તિ પૈસા મોકલશે. કેટલું જોઈશે એ આંકડો હું અત્યારે નથી આપી શકતો, પણ જ્યાં યથાશક્તિ આપવાની માગણી કરું છું ત્યાં આંકડાની બહુ જરૂર નથી રહેતી. જે ખમર થાય તેનો હિસાબ રાખવાનું હું ભાઈ અમૃતલાલ દક્ષરને લખી ચુક્યો છું અને સંપૂર્ણ હિસાબ બહાર પડશે જ. આપણે જેઓ હિન્દુસ્તાનના વતની કહેવાઈને મગરૂરી માનીધે છીએ તેમનો ધર્મ છે કે હિન્દુસ્તાનનું એક પણ અંગ સૂકાઈ નય તો આપણને દુઃખ થવું જોઈએ; અને આ વિચાર બરાબર હોય તો ઓરિસ્સાને દુઃખે આપણે કેમ દુઃખી ન થઈએ ?

વિધવાનો શાપ

વિધવાનાં
દુઃખનો
ઉપાય

રા. કચનલાલ ખાંડવાળાનો કાગળ કેવળ વિધવાઓને વિષેના આંકડાઓથી જ ભરેલો છે. તે આંકડા જોના વાંચવામાં આવે તેનું હૃદય રડવું જ જોઈએ. વિધવા-વિવાહ એ જ એ દરેકની સીધા ધિલાજ છે એમ અધીરા સુધારક બોલી ઉઠશે. મારાથી એમ નથી કહી શકાતું. હું પણ કુટુંબી છું. મારા કુટુંબમાં ઘણી વિધવાઓ છે.

પણ તેઓને ફરી પરણવાનું કહેવાની મારી જીમ ન જ ચાો. તેઓ ફરી પરણવાનો 1વચાર પણ નહિ કરે. તેનો ઉપાય તો એ છે કે પુરુષોએ પુનર્વિવાહ નહિ કરવાની પ્રતિજ્ઞા લેવી જોઈએ.

પણ તે સિવાયના ખીજા ઇલાજો છે એ પણ આપણે લેતા નથી—લેવા માગતા નથી. આ રહ્યા એ ઇલાજો:

પુનર્વિવાહ
સિવાયના
ઈલાજો

૧. બાળલગ્ન બંધ થવાં જોઈએ.

૨. વર કન્યાને સાથે રહેવાનો સમય ન આવે ત્યાં સુધી હરગીજ વિવાહ ન કરવા.

૩. જે સ્ત્રી પોતાના ધણી સાથે મુદ્દલ નથી રહી તેને પરણવાની છૂટ આપવી જોઈએ, એટલું જ નહિ પણ તેને પરણવાનું ઉત્તેજન આપવું જોઈએ. આવી સ્ત્રીઓ વિધવા ન જ ગણાવી જોઈએ.

૪. જેઓ પંદર વર્ષની અંદર વૈધવ્ય પામી છે અને જેમની વય હજી જુવાન છે તેવી વિધવાઓને પુનર્લગ્નની છૂટ મળવી જોઈએ.

૫. વૈધવ્ય એ અપશુકનની નિશાની ગણાય છે તેને બદલે તેને પવિત્ર ગણી તેને માન આપવું જોઈએ.

૬. વિધવાઓને સારું શિક્ષણ અને ધંધાનો સુંદર પ્રબંધ થવો જોઈએ.

આટલા સુધારા થાય તો વિધવાના શાપમાંથી હિન્દુસંસાર બચી જાય એમાં શક નથી. ઉપરના સુધારા દરેક કુટુંબ, દરેક નાત પોતાને સારું કરી શકે છે. એકબીજા એકબીજાની રાહ જોઈને એસે છે તેમાં જ ધણા સુધારા અટકી પડે છે. જેને જે વખતે જે પુણ્યકર્મ લાગે તેણે તે જ વખતે તે આચરવું એવા ઇશ્વરી કાયદો છે. પાપકર્મ કરતાં વિચારવું, જોય જોવડાવવો, હજારોની સલાહ લેવી ને છેવટે પણ ન જ કરવું. પુણ્યકર્મ કરતાં રાહ જોવી એ ઇશ્વરના ગુન્હેગાર બનવા જેવું છે. છતાં આપણું વર્તન ઉલટું જ હોય છે. પાપકર્મ કરતાં ડરતા નથી. પુણ્યકર્મ કરવા સારું પરિપક્વતાની રાહ જોઈએ છીએ!

પુણ્યકર્મને
રાહ શી?

ત્રણ પ્રસંગો

ઇમામ
સાહેબની
ઓળખ

સત્યાગ્રહાશ્રમને અગે વિવાહપ્રસંગ આવ્યો તેથી આશ્રમમાં થયેલ વિવાહ અને બહાર થતા વિવાહની સાથે સહેજે મારાથી મુકાબલો થઈ ગયો છે. અને તેથી ઉત્પન્ન થતા કેટલાક વિચારો વાંચનારની સમક્ષ મુકવાની હું છૂટ લઉં છું.

ઇમામસાહેબ અચલ કાદર બાવાઝીર એક ખાનદાન કુટુંબના ચુસ્ત મુસલમાન છે. તેમના પિતાથી મુંબઈની ગુમા મસ્જદના કેટલાયે વર્ષો સુધી મુઅઝમ હતા. ઇમામસાહેબ ઘણાં વર્ષો થયાં મારી સાથે જ રહેતા આવેલા છે. જેલમાં પણ મારી સાથે જ હતા. જેલના અનુભવ ઉપરથી તેમનો પોતાનો વેપાર ઉપરથી ભોભ ઉતર્યો અને તેઓ કુટુંબ સહિત મારી સાથે જ શિનિક્સમાં રહેવા લાગ્યા. શિનિક્સમાં મજૂરી કરવાની હતી. ઇમામસાહેબે કોઈ દિવસ મજૂરી નહિ કરેલી, છતાં શિનિક્સમાં તે મજૂરી કરવા લાગ્યા. શિનિક્સમાં 'ઇન્ડિયન ઓપીનિયન' નીકળતું હતું તેથી તેઓએ હાપખાનામાં બીજાં ગોઠવનારનું કામ પણ શીખી લીધું.

આ ઇમામસાહેબને બે દીકરી છે. તેઓ મારી સાથે સગા ભાઈની જેમ રહ્યા છે અને અમે બન્નેએ એકબીજાના ધર્મને પૂરેપૂરું માન આપ્યું છે તેથી અમે ગુદા ધર્મના કીચે એવું દુઃખ થયું જ નથી. એઓ પોતાની નીમાજ પઢે ને હિન્દુ પોતાની ધર્મક્રિયા કરે તેમાં એકબીજાએ બોલું વંતરું નથી, એટલું જ નહિ પણ એ જ યથાર્થ માન્યું છે.

આદર્શ
વિવાહપદ્ધતિ

હવે તેમની મોટી દીકરી બહેન કાનમાના વિવાહનો પ્રસંગ આવ્યો. અમે બન્નેએ મસલતો કરી. ૧૮મા ૨૦ વર્ષ ઉપરની ડાહી છોકરી છે. તેની સાથે ને ઇમામસાહેબ સાથે મસલત કરીને અમે આશ્રમને છાજે, અમારી ગરીબીને ઝાજે, તેવો વિવાહ કરવાનો નિશ્ચય કર્યો. વરધોરા વાણત્રાદિ તમામ આડંબરો બંધ રાખ્યા. જમણ બંધ રાખ્યાં. વિદ્યાર્થીઓ પોતાના બ્રહ્મચર્યનો મહિમા સમજાવે તેથી તેઓની સાથે પણ વાતચીત કરી તેઓને વિવાહમાં ભાગ નહિ લેવાનું હરાવ્યું. ઇમામસાહેબનાં અને વરરાજા ભાઈ સૈયદ હુસેન ફરેઝીનાં સગાંને અને જેઓ આશ્રમની સાથે સંબંધ રાખનારા છે તેઓને આશીર્વાદ દેવા આવવાનું આમત્રણ કર્યું. તેઓની આગળ ઘેર બનાવેલું શરબત અને સૂકો લીસો મેવો ધર્મી. ગત્તીમાં હાંડી સિવાય કંઈ જ નહિ રાખ્યું.

વિવાહની ક્રિયા બે કલાક ચાલી, તેમાં અરબી કલાક મોખુદ શરીફમાં એટલે મંગળાચરણમાં પેગંબર સાહેબનું હવનચરિત્ર અરબીમાં પઢવામાં ગયો. પછી

કાજસાહેબે સાક્ષીઓ સમક્ષ નિકાહનાયું લખ્યું અને મુંબઈની જુમા મસ્જીદના ખતીબ સાહેબ અબ્દુલ મુનીમ બાગઝાદાએ પઢાવ્યું. તેમાં સહીઓ થઈ. તેમાં વીસેક મિનિટ ગઈ. પછી ફાતેહા, એટલે ઇશ્વરનો પાડ. ત્યાર બાદ શરબત અને મેવો તથા વરરાજનાં આવેલાં મુરખીઓને નમન કરવાનું. વરરાજનો પોપાક સાદો હતો. સાંજના સાડા છ વાગે કાર્ય શરૂ થયું ને સાડાઆઠ વાગે પૂરું થયું. ત્યારબાદ બહેન ફાતમાએ આશ્રમમાં વિદ્યાર્થીઓની મુલાકાત લીધી. આ દેખાવ કરુણાજનક હતો. તેની સાથે ભણનારા વિદ્યાર્થીઓ, તેની સાથે રહેનારાં બાળબહેનોની સાથે વિયોગનો સમય આવ્યો જાણી તે રેવા લાગી. તેની ફરજ આશ્રમનું શિક્ષણ તેના સાસરામાં લઈ જવાની છે એનું તેને સ્મરણ કરાવવામાં આવ્યું. તેનું કાર્ય પોતાના નવા ઘરમાં સત્યનો, દયાનો, સ્વદેશનો, દેશસેવાનો, સાદાઈનો પ્રચાર કરવાનું છે એમ તે સમજી. આમ આ વિવાહનું કાર્ય બે અઢી કલાકમાં ઉકલી ગયું.

બીજે દહાડે સવારે હું શહેરમાં ગયો. ત્યાં કુલેકાં પારનિનાનાં જોયાં. ચિત્રવિચત્ર પોપાક પહેરલા વાળવાળા પોતાના અવાજોથી કાન બહેરા કરી રહ્યા હતા. બાળકો અને જુવાનીઓ અસહ્ય તાપમાં ઘરેણાં અને મખમલના પોપાકમાં લદાયેલા પસીનાથી નીતરી રહ્યા હતા. વરરાજ કુલવાડીમાં ઢંકાઈ ગયા હતા. આમાં મેં ન જોયો ધર્મ, ન જોયો ખરો આનંદ, ન જોયો ખરો વૈભવ. જો વાળં રાખવાં તો શા સારૂ આપણે પશ્ચિમની બેહુદી નકલ કરીયે? પશ્ચિમની જ નકલ કરવી હોય તો તેનું અસહ્ય તપાસીને જ લઈએ. આપણે જે જોડો વગાડાવીએ છીએ તેમાં જરાયે માધુર્ય નથી, સંગીત નથી એમ સામાન્ય સંગીત જાણનાર પણ કહેશે. વરઘોડો કહાડીયે તો દેશની હવાને છાજતો પોપાક કેમ ન રાખાયે? જવાડીર પહેરાવવાં હોય તો કેમ તેમાં કંઈકે કળા કે વિવેકનો ઉપયોગ ન કરીયે? જે ગીત ગવડાવવાં છે તો સ્ત્રીઓને કેમ ગીત ગાતાં ન શીખવીયે?

મારી ફરીયાદ ધામધૂમ સામે નથી. જેની પાસે પૈસા છે, જેની પાસે બીજો આદર્શ નથી એ ધામધૂમ કરશે. એને પૈસો વાપરવાનો અવકાશ જોઈએ. પણ આપણી ધામધૂમમાં વિવેક, વિચાર, મર્યાદા, કળા, ઉત્તતિ જેવા ઇન્દ્રિયો આપણા વિવાહની ઢબમાં ફેરફારો થયેલા તો જેઠું છું, પણ તે ફેરફારો ધણા તો વગરવિચારે થયેલા જેવામાં આવે છે. આડંબર ઘટવાને બદલે વખો છે, ખર્ચ ઘટવાને બદલે વખો છે. વિવાહ એક ધાર્મિક ક્રિયા પણ છે, એ તો બૂલામ જવાયું છે. સારાં કુટુંબો વિચારપૂર્વક ફેરફારો કરે તો જરૂર બીજાઓ ઝીલી લે એવી મારી માન્યતા છે. પ્રભુજીવન જે આજીવ વધવાનું હશે તો આપણે તે જીવનનાં સઘળાં પાસાં તપાસવાં પડશે.

પશ્ચિમની
બેહુદી નકલ

વિવાહ-
પશ્ચિમનાં
ફેરફારની
જરૂર

આનન્દ અને
શોકના
દેખાવ

આપણી ઉપર એક આરોપ છે; તેમાં કંઈક સત્ય છે. આપણે દેખાવ બદલ
કરીએ છીએ. ખરા આનન્દને બદલે આનન્દનો દેખાવ કરીએ છીએ, ખરા શોકને બદલે
શોકનો દેખાવ કરીએ છીએ.

અમદાવાદ છોડી હું મુંબઈ ગયો. ત્યાં જે બંગલામાં હું રહેતો હતો ત્યાં બીજા
બાડુતો રહેતા હતા. તેઓમાં એક મરણ થયું. વખત બાર વાગ્યાનો હતો. એકા-
એક કોલાહલ મચી રહ્યો. રોકકળ શરૂ થઈ. બચ્ચાંના, બેરાંના, મરદના અવાજ
સાથે ઉપડ્યા. આ રોજ રાતના નવ દશ વાગ્યા સુધી ચાલ્યું. બીજાં બેરાં આવ્યાં
તેમણે પણ છાતી ફૂટવાનું ને રોવાનું શરૂ કર્યું. આ રોવાફૂટવામાં મોટે ભાગે દેખાવ
માત્ર હતો. આમાં ધર્મ તો નથી જ. મૂંઝેલાંની પાછળ રોવાની આપણા ધર્મમાં
મનાઈ છે. બીજા ધર્મમાં તો રોતા જ નથી. ઉપરના રોવામાં પાડોશી તરફનો
ધર્મ તો બૂલાઈ જ જવાય છે. પાસે માંદા હશે, પાસેના ઘરમાં વિવાહ હશે એ
વિચાર તો કરાય જ કેમ ? રોવું ને ઉઘેથી રોવું એ રિવાજ છે. ન રોઈએ તો
આપણને કોઈ વગોવશે વારતે રોવું, વારતે ફૂટવું આ ન્યાય છે. અને આ ન્યાય
કંઈ ગરીબોનો કે અબણનો નથી. સારાં કુટુંબોમાં એ ન્યાય પ્રવર્તે છે. આ કુટુંબ,
આ પાપ કેમ મટે ?

શતમાના લગ્ન પછી તુરત જ એ કડવા અનુભવ મળ્યા તેની સરખામણી
ઉપરના (મને લાગતા) ભવ્ય અનુભવની સાથે કર્યા વિના ન રહેવાયું. વાંચનારને તે
વિચારોની ભેટ કરું છું તે એવી આશાએ કે આપણે આપણા જીવનને સૂક્ષ્મ રીતે
તપાસીએ અને જે જે બદી હોય તે તે કહાડીએ.

ખિલાફત વિષે અગત્યની ચર્ચા

કરાંચી, તા. ૨૪ એપ્રિલ ૧૯૨૦

આનન્દતા મહાત્મા આંધીજી,

એક બાદરસી
બાઈની
શંકાઓ

આપણા મુસલમાન બાઈઓ ખચ્ચીત જ દુઃખી છે એમ હું માનું છું અને જોઈ હું.
તેઓના દુઃખમાં હમદરદી આપી, ફક્ત મ્હોડાના શબ્દોથી જ નહિ પણ કાંઈ વહેવાર
રીતથી એ બાબતમાં સહાયતા આપવાની મને ઇચ્છા છે. ખિલાફતની બાબતમાં કેટલે
દરજાએ મુસલમાન બાઈઓની માગણી બ્યાનબી છે એ બાબતમાં બધી બાબતોમાં
સમજતાં વિચારો નક્કી કરી શક્યો નથી, પણ મનુષ્ય તરીકે અને એક દેશના બાઈ તરીકે

મુસલમાન બાઇઓના દુઃખમાં હમશરીફ થવાની ફરજ સમજી હતી. અનેક વખતે કલાકો સુધી ચિંતાતુર મનને એ બાબત ઉપર યાચ છે અને દુઃખ યાચ છે કે શું થશે અને શું કરવું. બીજા મિત્રો આ મારા શબ્દો કબૂલ ન રાખી શકે એમ છે, કારણ કે તેઓ એમ સમજે છે કે નૌન-કોઆપરેશન કબૂલ રાખે તે જ મુસલમાન બાઇઓના ખરો મિત્ર હોઇ શકે અને બીજાઓ દુઃખમત છે. ખેર. હું માનું છું કે તમે જરૂર જ મારા જેવા વિચારોમાંથી અને હૃદયની દુઃખી લાગણીમાંથી પસાર થતાઓનો હાથ સમજી શકશો.

‘ નૌન-કોઆપરેશન ’ બાબત ધણી વિચાર કીધો છે એ બાબતમાં બે અત્યંત મુશ્કેલીઓ મારા મગજમાં ચાલુ રહે છે.

‘ નૌન-કોઆપરેશન ’ની અસરો હિન્દુસ્તાન સરકારની વિરોધી થશે શા માટે ? હિન્દુસ્તાન સરકારે ખિલાફતની બાબતમાં શો ગુન્હો કર્યો છે ?

‘ નૌન-કોઆપરેશન ’ પ્રજામાંથી અનેકોને વિપત્તિઓ અને દુઃખમાં લાવશે. મને મારા ઉપર વિપત્તિઓ લાવવાને દરેક હક છે, પણ મારા કાર્યથી બીજાઓની મરજી વિરુદ્ધ દુઃખી કરવાનો શો હક છે ? તેથી તમારા ચાર વિભાગોમાં પહેલા સિવાય બીજા ત્રણ વિભાગો સત્યાગ્રહના કમમાં કેમ આવી શકે ?

પણ તમારા જેવા આગળ વધેલા પુરુષો એ બાબતમાં પ્રજાને Non-violence ચલાવશે એવી કાંઈક આશા રાખી, તે પરમાત્માની ભક્તિ કરી રાકીયે કે તે પેદા કરનાર પિતા સહાય થાઓ અને ફતેહ આપે; એ વિચારો હું રાખતો હતો.

તેટલાં મી. શાક્તઅલીના મહરાસમાં બોલેલા શબ્દો વાંચી અત્યંત દુઃખી થયો છું અને મુગ્ધવશમાં પડ્યો છું. છેલ્લી લાઇનો વાંચી આપણે આ કાગળ લખ્યો છે કે એ વિચારો સત્યાગ્રહના કમ મુજબ છે કે ? જો મી. શાક્તઅલી જેવા વિદ્વાન અને આગેવાન મુસલમાન નૌન-કોઆપરેશન અને નૌન-વાયોલેન્સ’નો આ અર્થ કાઢતા હોય કે ‘ દુનીઆને સુખી થવા ન દેવું અને એ મુસલમાન ધર્મ શીખવડે છે ’ તો શું થશે એ વિચારથી ચિંતાતુર બનવું પડે છે.

મારા જેવી હાલતમાં અનેક બાઇઓ બહેનો હશે તો આ બાબતનો ખુલાસો તમારા અમૂલ્ય વખતની થોડી મીનીટો ફાળવ પાડી, મને પોતાને યા નહેરમાં બ્યાનબી લાગે તેમ જણાવશે તો આભારી થઈશ.

લી.

જમશેદ નસરવાનજી ચહેતા

સિંહગઢ તા. ૧૯મી મે

લાઇબ્રી ૫ જમશેદજી,

તમે કાગળ બંધે લખ્યો. તમને અથવા તમારા ભાવોને હું ન સમજી શકું એવું લાગે બને, તેમજ નૌન-કોઆપરેશનના વિચારથી વિરુદ્ધ હોય એ મુસલમાનોનો મિત્ર નથી એમ કહી નહિ શકાય. મિત્રભાવમાં પણ મતભેદ હોઇ શકે છે.

હવે તમારા સવાલોનો જવાબ આપું:

અસહકાર
હિન્દી સર-
કાર સામે
કેમ ?

૧. અસહકારની અસર સરકારની વિરોધી જરૂર થશે, પણ અસહકાર એ સમજપે નથી કલપાયો, એટલે સરકારના ગુન્હાનો સવાલ ઉઠી શકતો નથી. એમ છતાં સરકારે જેટલું કરવું જોઈએ તેટલું નથી કર્યું. જે ઇંગ્લંડની સરકાર ન્યાય ન મેળવે તો હિન્દુસ્તાનની સરકાર રાજનામું આપી શકે છે. હિન્દુસ્તાનની સરકાર આવે સમયે માત્ર 'પ્રોટેસ્ટ' કરી સંતુષ્ટ નથી રહી શકતી. એ તેમની રૂઢી છે, અને તેથી એ સરકારનો સહકાર બંધ કરી પ્રજા પોતાનો અણગમો દર્શાવી શકે છે.

ખીજને દુઃખ
થાય તો ?

૨. આપણે કેાઈને જ્ઞાનપૂર્વક દુઃખ નથી આપી શકતા, પણ આપણા અનિવાર્ય કાર્યથી કેાઈને દુઃખ થાય તેને સાફ આપણે જવાબદાર નથી. સરકારની નોકરીનું રાજનામું આપવાનો મને સદાય હક છે. તે રાજનામું આપતાં સરકારને દુઃખ થાય તેમાં હું હિંસા નથી કરતો. મારા પિતાના ઘરમાં હું રહું, તેની હું કેટલીક સેવા પણ કરતો હઉં, પણ પિતાને હું અન્યાય કરતો જોઉં તે વખતે તેના ઘરનો ત્યાગ કરી સહકાર બંધ કરું તેથી તે અવશ્ય દુઃખી થશે, છતાં મારે એ ઘરનો ત્યાગ કરવો એ જ મારી ફરજ હોય શકે. એ દુઃખ મારા પિતા પોતાને હાથે વહેરી લે છે. જે આ પ્રમાણે આપણે વર્તન ન રાખીએ તો જગતમાં જીલમગાર માત્રને જીલમ કરવાનો રૂઢો મળે.

અસહકારનો
અધિકાર

૩. તેથી તમે જેશો કે ખુતામરફી કર્યા વિના અસહકાર ચલાવી શકાય તો અવશ્ય ચલાવવાનો આપણને અધિકાર છે, એટલું જ નહિ પણ તેમ કરવાની આપણી શરજ છે.

સત્કાર્યને
અહિમા

૪. શૌકતઅલીના બાપણથી હું નથી ચમકી ગયો, કેમકે મને લાગે છે કે તેનો અર્થ હું સમજી શકું છું. જે બાવથી હું અસહકારને જોઉં છું તે જ બાવથી બધા મુસલમાનો નથી જોતા એ હું કબૂલ કરું છું; પણ તેઓની સાથે સ્પષ્ટ સમજુતી છે કે અસહકારની સાથે ખુતામરફી ન જ હોય શકે. અને જોકે મુસલમાન બાપઝો વેરભાવે અસહકાર ગ્રહણ કરે તે છતાં પણ તે વડે આપણે શુભ પરિણામ ઉપજવી શકીએ છીએ અને ખુતામરફીમાંથી ઉમરી જમ શકીએ છીએ. બધાં સારાં કાર્યો ગમે તે ભાવે થાય તોપણ થોડાંધણું જળ આપે જ છે. જે માણસ પ્હીકથી કે લગ્નથી સત્ય કે સંચમનું પાલન કરે છે તે માણસ પણ તેનો સ્થૂળ લાભ ઉઠાવી લે છે એ સત્કાર્યનો મહિમા છે.

જેવી તમને સંકા થયેલી છે તેવી ખીજઓને પણ એવા જ નિર્મળ બાવથી થયેલી હશે તેથી તમારો કાગળ અને મારો જવાબ 'નવજીવન'માં છાપવા મોકલું છું.

— મોહનદાસ ગાંધીના વડેમાતરમ્.

તા. ૧૬-૫-૧૯૨૦

ખિલાફત

ખિલાફત ખાખત ધણા સવાલો હાલ થયાં કરે છે. તેની ચર્ચા પણ છાપાઓમાં ખૂબ થાય છે. અસહકારમાંથી ખુનામરફી થશે એવો મત ધણા ખતાવે છે, ને જો તેમ થાય તો અસહકારથી શો લાભ? જેમ બધાં મહાકાર્યોમાં તેમ અસહકારમાં જોખમો હોય જ. જીંદગી અખતરાઓ અને જોખમોથી ભરેલી છે. સાહસ વિના મોક્ષ પણ નથી મળતો. જૂલથી ભરેલો મનુષ્ય માત્ર આટલું જ વિચારી શકે છે: “અમુક કામ કરવામાં વધારે જોખમ છે કે ન કરવામાં; અને જો કરવામાં ઓછું હોય તો તે ખીજી રીતે પણ કર્યા વિના ન ચાલે તેમ છે કે કેમ?”

ખુનામરફીનો ભય

મારી દૃઢ માન્યતા છે કે જો અસહકારની વાત ન ચાલી હોત તો આજે ક્યારની ખુનામરફી થઈ હત. અસહકારને લીધે જ ખુનામરફી અટકી છે. મુસલમાન ભાઈઓનું લોહી ઉઠ્ઠી રહ્યું છે, પણ હિન્દુ તેમના સાથી છે એ માન્યતાથી તેમણે ધીરજ રાખી છે. ન્યારે તેમ છતાં પણ ઇન્સાફ ન મળવાની ધાસ્તી લાગી ત્યારે તેઓ વિચારમાં પડ્યા. હવે શું કરવું? કેટલાક ખુનામરફીના વિચાર કરવા લાગ્યા. બાયકોટનો તુરંજ વિચાર કર્યો. પણ તેઓ જોઈ શક્યા કે બાયકોટ કરવા-યોગ્ય હોય તોપણ કરી શકાય તેવું નથી. તેટલામાં દિલ્હીની પહેલી જ કાન્સરન્સમાં નેં અસહકાર સૂચવ્યો. તે તેઓએ એકે અવાજે ઉચ્ચારી લીધો. મેં તેઓને કહ્યું કે જો ખુનામરફીના વિચાર તેઓ છોડે તો જ અસહકાર ચાલે. એક પણ ખુન આપણે હાથે કે આપણી મારફતે થાય તો હું તો નીકળી જ જાઉં. તેઓએ એ કબજ રાખ્યું ને જોયું કે ખુનામરફી કરતાં પણ અસહકાર એ કેટલેક દરજ્જે બહુ જોરાવર હથિયાર છે. તેવા અસહકારનો પવન ટુંકાવે શરૂ થશે ને, આજે તે વ્યાપક વસ્તુ થઈ પડેલ છે; અને તેથી જ આપણે હિન્દુસ્તાનમાં પરમ શાન્તિ અનુભવી રહ્યા છીએ. જો અસહકારની ઉપર મુસલમાનોની નજર ન રહી હોત તો આજે આપણે હિન્દુસ્તાનમાં દુર્દશા જોઈ રહ્યા હોત એવો મારો દૃઢ અભિપ્રાય છે. સરકાર ખુનામરફીને દયાવી શકત એ હું માનું છું. પણ ખુનામરફી થઈ તો હત જ. અસહકાર છતાં પણ ખુનામરફી થશે તોયે સરકાર આપણને દયાવી શકશે. સવાલ માત્ર એ જ છે કે ખુનામરફી અસહકાર વિના થાત કે નહિ? તેનો જવાબ હકારમાં જ મળી શકે છે.

ખુનામરફી અસહકાર અટકાવી

અસહકાર
દોષિત
હથિયાર છે ?

ત્યારે હવે આપણે અસહકાર કરવાની ખીજ રીતે જરૂર છે કે નહિ એ વિચારવું રહ્યું. ખુનામરડી અટકી છે તેટલા સાર જ આપણે અસહકાર કરવા મંડી નથી જમ સકતા. ધણું અકાર્યો દુનિયામાં થાય છે, તેને અટકાવવાના ઇલાજો પણ આપણને સહે છતાં તે ઇલાજો લેવા આપણે આપણને બંધાયેલા નથી માનતા. હિન્દુસ્તાનમાં જ ધણે ઠેકાણે માણસો ધાતકી કામ કરે છે. આપણે ત્યાં પહેાંચી વળીયે તો અટકાવીયે, છતાં આપણે ત્યાં પહેાંચી વળવા નથી જતા. એ આપણી તાકાત બહાર છે. કેટલીક વેળા એવું બને છે કે એક ખરાબ કામ આપણે ઓછા ખરાબ કામથી અટકાવી શકીયે છીયે. તોપણ એવું ઓછું ખરાબ કામ કરવાની આપણી ફરજ ઉપરિથત નથી થતી. તેથી આપણે અસહકારને બે રીતે તપાસવો પડશે. અસહકાર દોષિત હથિયાર છે ? તેનો જવાબ હું તો ધણી વેળા આપી ગયો છું કે અસહકાર દોષિત નથી, એટલું જ નહિ પણ અમુક પ્રસંગે અસહકાર કરવો એ આપણો ધર્મ છે. વસ્તુતાએ અસહકારમાં કંઈ ખોટું નથી.

હિન્દુઓ
અને
અસહકાર

ત્યારે આપણે તે શક્તિ ઉપયોગ આ પ્રસંગે કરવો કે નહિ એ વિચારવાનું રહ્યું. ખીજા શબ્દોમાં કહીયે તો હિન્દુએ મુસલમાનને એટલી હદ સુધી મદદ કરવી કે નહિ ? ખિલાફતના મામલામાં મુસલમાનો ખન્સારના રસ્તા પર છે એ સૌ કોઈ કબૂલ કરે છે. મુસલમાનોનાં દુઃખમાં ભાગ લેવો એ હિન્દુની દેખીતી ફરજ છે. મુસલમાનોની પાસે અસહકાર વિના ખીજું હથિયાર નથી. ત્યારે હવે હિન્દુ તેઓને ખરે દુઃખને સમયે એક કોરે બેસી તટસ્થ રહી શકે છે ? મારી અલ્પ મતિ પ્રમાણે હિન્દુ અસહકાર કરવા બંધાયેલા છે.

મત આપનારાઓએ શું કરવું ?

કેવા
સભાસદો
ચૂંટવા ?

જેઓ આજ લગી ધારાસભાના મેમ્બરોની ચૂંટણી કરવામાં બિલકુલ રોકાયેલા નથી, જેઓને તેઓની ચૂંટણી કરવાનો હક નથી મળ્યો તેઓ હવે ચૂંટણી કરતા થઈ જશે, એટલું જ નહિ પણ જેઓની ચૂંટણી કરશે તેઓની સત્તામાં વધારો થયેલો જેવામાં આવશે. આથી મત આપનારાની જવાબદારી વધી છે. આજ સુધી જ્યાં જ્યાં મોટાં ગામો છે ત્યાં ત્યાં શહેરીઓને મ્યુનિસિપાલિટીના સભાસદોની ચૂંટણી કરવાનો હક મળેલો છે. આ ચૂંટણીનો ઉપયોગ વિવેકપૂર્વક થયેલો હોય એમ જેવામાં નથી આવતું. મત આપનારાઓએ સભ્યોની લાયકાત જોવાના કરતાં

તેઓના મત આપનાર સાથેના અંગત સંબંધ જોયો છે. આપણી કહેવત પ્રમાણે અનિસિપાલિટીના સભાસદોને ચુંટવામાં વગેરે વાવણું થયાં છે. આપણે ધારાસભાની ચુંટણી વખતે આ આદતમાંથી શરૂઆતમાં જ નીકળી જઈશું તો એક ઢબ પડી જશે અને તે પ્રમાણે જ મત આપવાનો ભવિષ્યમાં રિવાજ પડશે. જે ધારાસભાનો આપણે સંદુપધોગ કરવા ઇચ્છીએ તો આ રસ્તો જ આપણે પકડવો પડશે. મારી તો એવી પણ માન્યતા છે કે કોઈ મત આપનારાએ પક્ષોના ઝગડામાં ન પડવું જોઈએ. અમુક ઉમેદવાર કયા પક્ષનો છે એ જાણવા કરતાં કયા વિચારનો છે એ જાણવું આવશ્યક છે. એનું ચારિત્ર કેવું છે એ જાણી લેવું એ વળી એથી પણ વધારે અગત્યનું છે. ચારિત્રવાન પુરુષ ગમે ત્યાં હશે ત્યાં આપણને શોભાવશે. તેની ભૂલો સહન કરવા જેવી હશે. ચારિત્રહીનની મારફતે ઉંચા પ્રકારની લોકસેવા હું અસંભવિત માનું છું. એટલે જો મારે ચુંટણી કરવાની હોય તો ધણા ઉમેદવારોમાં પ્રથમ તો હું સારામાં સારા કોણ છે એ શોધી લઉં અને પછી હું તેની ઉલટ તપાસ કરીને જાણી લઉં કે જે વડે દેશની ઉન્નતિ વહેલામાં વહેલી થઈ શકે એવા વિચારોને તે અનુકૂળ છે કે નહિ. તેથી હું તેને નીચેના પ્રશ્નો પૂછું:—

સભાસદો
મંદિ પ્રશ્નો

૧. હાલ જે સ્વદેશી ચળવળ ચાલી રહેલી છે તેને તમે પસંદ કરો છો ? જે પસંદ કરતા હો તો તમે પરદેશી કાપડ ઉપર મોટી જકાત નાંખવાને તૈયાર છો ? અને સ્વદેશનું કાપડ સોંધું થાય તેવી રીતે જે જે વસ્તુઓ જોઈએ તે તે વસ્તુઓ સોંધી મળી શકે એવા અયદેસર પ્રયત્નો કરવા તૈયાર રહેશો ?

૨. પ્રત્યેક પ્રાન્તની ભાષામાં જ પ્રત્યેક પ્રાન્તની પ્રવૃત્તિઓ ચાલવી જોઈએ અને રાષ્ટ્રની પ્રવૃત્તિઓને સાર રાષ્ટ્રીય ભાષા હિન્દુસ્તાની એટલે હિન્દીઉર્દુનું મિશ્રણ હોવી જોઈએ એમ તમે માનો છો ? અને જે માનતા હો તો પ્રાન્તની ધારાસભામાં પ્રાન્તની ભાષામાં બની શકે તેટલો પ્રાન્તનો કારભાર ચલાવવા અને રાષ્ટ્રનો કારભાર રાષ્ટ્રીય ભાષામાં ચલાવવા તમે સંમત પ્રયત્ન કરશો ?

૩. જ્યારે અંગ્રેજી રાજ્ય સ્થપાયું ત્યારે અંગ્રેજી અમલદારોએ લોકોની સગવડ કરતાં અમલ ચલાવવાની સગવડનો વધારે ખ્યાલ રાખીને હિન્દુસ્તાનના ભાગ ભાષા પ્રમાણે કરવાને બદલે અમલદારોની સગવડ પ્રમાણે કર્યા તેથી દેશને બહુ નુકસાન થયું છે એમ તમે માને છો ? અને જે માનતા હો તો ભાષા પ્રમાણે પ્રાન્તોના નવેસરના વિભાગ વહેલામાં વહેલા થઈ શકે એવા પ્રયત્ન ધારાસભામાં કરશો ?

૪. તમે માનો છો કે હિન્દુ અને મુસલમાનની એકતા વિના હિન્દુસ્તાનની ઉદ્ધતિ ખિલકુલ સંભવતી નથી? અને જે એમ માનતા હો તો ખિલાફતના સવાલમાં તમે હિન્દુ હો તો મુસલમાનોને બધી યોગ્ય મદદ દેવા તૈયાર છો?

મતદારોની
જવાબદારી

આમ હું આવા ચાર પ્રશ્નો તો જરૂર પૂછું અને તેનો મને સંતોષકારક જવાબ મળે તો હું મારો વોટ આપું. મને આ ચાર પ્રશ્નો બહુ વજનદાર અને અગત્યના લાગવાથી હું તે પ્રશ્નો પૂછું. મત આપનારને આમાંના કોઇ પ્રશ્નો જરૂરના ન જણાય તો એ ભલે ન પૂછે. એને પોતાને વધારે અગત્યના જણાય તે ભલે પૂછે. કયા પ્રશ્નો પૂછવા એ અહીં સવાલ નથી પણ આપણે હિન્દુસ્તાનની ચડતીને સાર જે જે વસ્તુઓની આવશ્યકતા કલ્પેલી હોય તે તે વસ્તુઓ આપણા પ્રતિનિધિની પાસે કરાવવાને સાર તેનો અભિપ્રાય જાણી લેવો એ જરૂરનું છે. એ સવાલ અહીં હું ચર્ચા રહ્યો છું. મત આપનારની તટસ્થતા, સ્વતંત્રતા, તેનું પ્રામાણિકપણું, તેની બુદ્ધિની જાગૃતિ, એ હિન્દુસ્તાનને આ સંધ્યાને સમયે અતિ આવશ્યક છે એ બતાવવાનો મારો પ્રયત્ન છે. મત આપનાર રાષ્ટ્રની પ્રવૃત્તિમાં કંઈ પણ ભાગ ન લે, તેમાં શું શું ચાલે છે એ જાણે નહિ, વિચારે નહિ, પણ પોતાનાં સંગાને કે પોતાને જેની યોગ્ય છે અથવા જેની ગરજ છે તેને જ એ પોતાનો મત આપે તો તેથી હિન્દુસ્તાનનું ભલું થવાને બદલે હિન્દુસ્તાનનું ભુલું થાય એ બતાવવા ઇચ્છું છું.

લાયક
ઉમેદવાર
ન હોય
તો—

હવે માનીયે કે કયા પ્રશ્નો પૂછવા એ આપણે નિશ્ચય કરી લીધો, એ પ્રશ્નો પૂછી લીધા અને એ પ્રશ્નોનો ઉત્તર આપણને સંતોષકારક રીતે ન મળી શકે અથવા તો સંતોષકારક ઉત્તર આપનાર ચારિત્રવાન ઉમેદવાર નથી એમ આપણને લાગે તો આપણું શું કર્તવ્ય છે એ પ્રશ્ન તપાસવો રહ્યો. જ્યાં મત આપવાની પ્રથા ઘણા કાળથી ચાલતી આવેલી છે ત્યાં અનુભવથી મત આપનારાઓએ જોયું છે કે જ્યારે તેમને અનુકૂળ પડે એવો પ્રતિનિધિ ન મળે ત્યારે તેઓ પોતાનો મત ન નોંધાવીને પોતાની સત્તાનો પૂરો ઉપયોગ કરી લે છે. જ્યાં કોઇ પ્રતિનિધિ અનુકૂળ નથી ત્યાં 'નહિ મામા કરતાં કાણો મામો સારો' એ ન્યાય લાગુ પડતો નથી. પણ આપણે કોઇને મત નહિ આપીને પૂરેપૂરી અસર ઉપજવી શકાયે છીયે.

મતદારોનું
બળ

કોઇ એમ કહેશે કે મત નહિ આપનારા બેસી રહેશે અને મત આપનારાઓનો મત લાઇને ગમે તે માણસો તો દાખલ થઇ જ જાવોના. થોડે અંશે આ વાત સાચી છે, પણ એમ માની લો કે કોઇ ગામમાં ઉમેદવારો કેવળ મઘાદિનું સેવન કરનારા જ હોવાથી પીઠ માણસોએ તેઓને મત નહિ આપ્યા અને ઉમેદવારો

પોતાના જોવાએનો મત મેળવીને પ્રતિનિધિ બન્યા. એવાનું વળન ધારાસભામાં કેટલું પડવાનું? અલબત્ત તેઓનો એકઠો મીડું નહિ ગણાય, પણ એઓનાં ભાષણનું, એઓના અભિપ્રાયનું કશું વળન ધારાસભામાં પડી શકવાનું નથી, એટલું જ નહિ પણ જ્યારે મત આપનારાઓએ દક્ષતાપૂર્વક એક સમયે પોતે પસંદ કરી શકે એવો પ્રતિનિધિ ન જોયો હોય ત્યારે તેઓ ઘટિત પગલાં ભરી બીજા સમયે યોગ્ય પ્રતિનિધિને શોધી કાઢી પોતાના મતથી તેને ચુંટશે અને આમ કરીને પોતાના ગામને કે શહેરને શોભાવી શકશે. જ્યાં રાષ્ટ્રીય જીવન જીવંત દશામાં હોય છે ત્યાં લોકો દરેક પ્રશ્નને સમજે છે અને પોતાની આસપાસનું વાતાવરણ શુદ્ધ કરવા અને રાખવાને ખૂબ મથ્યા કરે છે. એટલે ઇરાદાપૂર્વક અને જ્ઞાનપૂર્વક મત નહિ નોંધાવવાના પ્રસંગો કેાઈ કેાઈ વખતે મત આપનારને આવ્યાં જ કરશે એમ અનુભવે સહુ જ્ઞાનવાન અને વિચારવાન મત આપનાર જોઈ શકશે. તેથી જ્યારે પોતાને અનુકૂળ પ્રતિનિધિ ન જોવામાં આવે ત્યારે મત આપનારાઓ નીડર રહી પોતાનો મત આપવાનું માંડી વાળશે એવી મારી ઉમેદ છે; અને જો મત આપશે તો તેઓ નિષ્પક્ષપાતે પાત્ર પુરુષને જ આપશે એમ હું માની લઉં છું.

ખાદીનો ઉપયોગ કરનારાઓને સારૂ

વાંચનાર જાણીને રાજ થશે કે ખાદીનો જે જયો સત્યાગ્રહાશ્રમમાં ભરાઈ ગયો હતો તે જયો ઉપડી ગયો છે. દસ હજાર રૂપિયાની ખાદી વગેરે શુદ્ધ રવેદેશી ભંડારવાળા રા. નારણદાસ પુરુષોત્તમ અને રા. વિઠ્ઠલદાસ જેરાબનીએ લીધાં છે અને પંજબ, સિંધ વગેરે પ્રાંતોમાંથી ખાદીની માગણી શરૂ થઈ ગઈ છે. તેથી જ્યાં જ્યાં વધારે ખાદી મોકલવાની મનાઈ કરવામાં આવી હતી ત્યાં ત્યાંથી પાછી ખાદી આવવી શરૂ થઈ ગઈ છે. ખાદી મંગાવનારાઓ ખાદીના નમૂના તેમ જ ભાવો મંગાવ્યા કરે છે, પણ હાલ તુરંત ચોક્કસ રીતે એ બન્ને ચીજ થઈ શકે તેમ નથી. એટલું ચાદ રાખવું જોઈએ કે હાથે કાંતવાની ક્રિયા તો એક વર્ષ થયાં જ કરી શરૂ થઈ છે. તેથી સેંકડો બીઓ જોઈ નિરુદ્ધમી રહેતી હતી તે હવે ઉદ્ધમી અને થોડા-ઘણા પણ પૈસા કમાતી થઈ છે. સેંકડો વણકરો જેઓએ પોતાનો વણકરનો ધંધો છોડી દીધો હતો તેઓએ તે રૂઝી હાથ લીધો છે. પરિણામે હાથનું કાંતેલું સતર હાલ તો બહુ પાતળું હોય છે અને ખાદીની પણ એક જ જાત કે બાત હોતાં નથી.

ખાદીને
ઉપડ

ખાદી વિષે
સંતોષ

વળી દરેક જગ્યાએ વણકરને એક જ ભાવ આપવામાં આવતા નથી. જ્યાં તેઓને ઓછા ભાવ નથી પરવડતા ત્યાં વધારે પણ અપાય છે. આમ કરતાં કરતાં ખાદીને પતો, ખાદીની ભાત અને ખાદીના ભાવોને આપણે પહેંચી વળીશું અને જો ખાદીની ઉપયોગિતા અને પવિત્રતાની ખૂબ જાણતાં આપણે શીખી શકીશું તો થોડા સમયમાં લાખો રૂપિયાની ખાદી પેદા કરાવી શકીશું અને લાખો રૂપિયા ગરીબોના ઘરમાં જતા કરીશું. દરમિયાન ખાદીનો ઉપયોગ કરનારાએ હાલ તુરતમાં જેવી ખાદી મળે તેવી લઈને સંતોષ માનવો જોઈએ. ખાત્રી માત્ર એટલી જ આપી શકાય કે એ ખાદીમાં રૂના દામ અને તેની ખાદી બનાવવાના મહેનતાણા સિવાય બીજું કંઈ પણ નહિ હોયવામાં આવ્યું હોય અને તેનું ટકાઉપણું વિચારીશું ત્યારે તેની હરિશદ્ધ કરી શકે તેવું એકે કપડું જોવામાં નહિ આવે.

ઑરિસ્સામાં દુકાળ

શ્રી ૦ હકરની
પ્રાથમિક
તપાસ

ગયા રવિવારના 'નવજીવન'માં ઑરિસ્સાના દુકાળ વિશે હું કેટલુંક લખી ગયો છું. તેમાં ભાદ્ર અમૃતલાલ હકરના કાગળની મેં આશા રાખી હતી. એ કાગળ આવી ગયો છે અને તે નીચે પ્રમાણે છે:

“મારા બે પત્રો તથા એક તાર મળ્યાં હશે. આજે ત્રણ દિવસથી ગામડાંઓમાં લખું છું. આજે ચોથો દિવસ પત્રો લખવા તથા બળદોને વિસામો દેવા નીમાપાડા ગામે રહ્યો છું. ત્યાંથી આ પત્ર લખું છું.

ઑરિસ્સામાં દુકાળની નવાઈ નથી. હું જમશેદપુર રહેતો હતો ત્યારે ઑરિસ્સાને કાઠાર સમજતો હતો, કારણકે તેના એક મોટા શહેર બાલાસોરમાંથી ત્યાં ચોખો પુષ્કળ આવતો હતો. હાલ અને ચોખો કલકત્તા, સંબલપુર વગેરે સ્થળેથી મંગાવવો પડે છે. અનાદિ અને નદીઓનાં પૂર એ બંને બાબત ગરીબડા ઑરિસ્સાને હેરાન કરી નાંખે છે. લગભગ ૧૫૦૦ થી ૨૦૦૦ ને આશરે માણસો છેલ્લા ૭ માસમાં રામશરણ થયાં હશે! હું ૧૯ ગામડાંઓમાં ફર્યો. તે પૈકી ૬ માં ૪૦ માણસો ભૂખમરાથી મરણ પામ્યાના ખરા ખબર મળ્યા છે. હાલુ મરતા નય છે. આજે જે નિશાળમાં હું ઉતર્યો છું તેના કમ્પાઉન્ડમાં મારી સમક્ષ ચોખા લેવા આવેલા લોકોમાંથી એક ડોસો મરણ પામ્યો છે. અહીંથી એક માઇલ દૂર ગામડામાં એક ડોસો મરણપથારીએ પડ્યો છે. તેને મારી સાથે કામ કરનાર ભાઈ જોઈ આવ્યા. માથાપ વિનાનાં છેકરાંઓ ગામડાંમાં નજરે આવે છે. હાડકાં પાંસળાવાળાં માણસો અને બાળકોને જોઈ તો રાજનું થયું. આજરોજ આપને તાર કહ્યો છે તે નીચે પ્રમાણે:

‘૧૯ ગામડાંઓ નેમાં. હજી મુસાફરીમાં જ છું. કોડીબંધ માણસો બૂખમરામાંથી મરણ પામ્યાં છે. હમણું હમણું સરકારે ચાવલના ડોલ આપવા માંડ્યા છે, પણ જોઈએ તેથી મોઢાંઓને તથા ફૂંચિન કોડની બલામણ કરતાં ઓછું અનાજ આપે છે. અને ૩૦ થી ૫૦ હજાર રૂપીયા જોઈશે. તાકીદથી પાંચ હજાર મોકલવા મહેરબાની કરો.’

ફૂંચિન કોડમાં ૬૦ તોલા અને ૫૦ તોલા ચાવલ અથવા ખીલું ધાન્ય કામ ન કરી શકે તેવા મરદ તથા સ્ત્રીને આપવાનું કહ્યું છે, પણ અહીં તો ૨૬ તોલા જ અપાય છે. એપ્રિલ માસની તા. ૧૦મીથી શરૂ થયું ત્યારથી અત્યાર સુધી આ પ્રમાણે ૪ હજાર માણસને અપાયું. હવે સાંભળ્યું છે કે ૪૦ તોલા આ માસમાં મળશે. ૫૦-૬૦ કોણ જાણે ક્યારે થશે? તે જ પ્રમાણે છોકરાંઓને ઓછું મળે છે.

હરીઆ લોક બહુ ગરીબ છે. લેફ્ટેનન્ટ ગવર્નર સાહેબ પધારીને દુકાળવાળાં ગામડાંમાં ફર્યા અને થોડાં આંસુ લૂછ્યાં. પણ ફક્ત ૫ હજાર માણસને હપ્ત પ્રમાણે મફત ચાવલ અપાય છે. કોઈ ઠેકાણે મનુરી મળે તેવું એક પણ કામ ખોલ્યું નથી. જેનાં હાડકાંપાંસળાં દેખાય તેને જ મફત ચાવલ મળે.”

ઉપરોક્ત કાગળ એ પ્રાથમિક તપાસનું ફળ છે. દુઃખ કેટલું ઉંડું હશે એ તો આપણને હવે ખબર પડશે. દરમિયાન આપણી ફરજ આપણે સ્પષ્ટ રીતે જોઈ શકીએ છીએ. દુષ્કાળથી, વગર વાંકે એક પણ માણસ ન્યાં ભૂખે મરે ત્યાં ખીજાઓને શાંતિથી ખાવાનો અધિકાર ન હોઈ શકે. તેથી મારી ઉમેદ છે કે જેનાથી જેટલી મદદ બની શકે તેટલી તે આપશે. એરિસસા એવો મુલક નથી કે ન્યાનાં માણસો પોતે આવી આપત્તિને સમયે મદદ કરી શકે. ખીજા ઠેકાણેથી એ લોકોને મદદ મળી નથી. આપણી પાસે એમના દુઃખની ખબર આવી પહોંચી છે. તેથી મદદ કરવાની આપણી યોજના ફરજ છે. અમદાવાદમાં આ કામ ગુજરાત સભા તરફથી ઉપડી ચુક્યું છે અને તેનું ઉધરાણું શરૂ થઈ ચુક્યું છે. જે જે પૈસા આવશે તેની પહોંચ આપવામાં આવશે અને રા. અમૃતલાલ ફકર તરફથી હિસાબ મળશે તે પણ બહાર પાડવામાં આવશે.

મદદની
ફરજ

મોહનદાસ કરમચંદ ગાંધી

અમદાવાદના મીલમાલીકો અને કામદારો

મારી આશા તો એવી હતી કે માલીકો અને મજૂરો વચ્ચેની તકરાર વિશે મારે કંઈ જ નહિ લખવું પડે. પણ જ્યારે હજારો માણસો કામ કરતાં બંધ થઈ જાય ત્યારે તે કિસ્સો હું પત્રકાર તરીકે વાંચનારની આગળ મુકવા બંધાયેલો છું એમ

વાત છાપે
કેમ ચલી

લાગે છે. ઘણા પ્રસંગો એવા હોય છે કે વર્તમાનપત્રોમાં ચર્ચવાયા તેના મુદ્દાઓમાં વિન્યા આવે છે. પણ ન્યારે કોઇ પ્રસંગ વિશે લોકો માંહોમાંહે વાત કરતાં થઇ જાય ત્યારે તેનું અર્થ સ્વરૂપ લોકો સમક્ષ મુકવું એ પત્રકારની ધરજ થઇ પડે છે. તેનું માલીકો અને કામદારોને વિશે આજ વર્તે છે.

મજૂરોની
માગણી

અમદાવાદમાં પચાસથી ઉપરાંત મીલો છે. તેમાં કંઈ નહિ તો પચાસ હજાર મજૂરો કામ કરતા હશે. આમાં કાંતવાના ખાતામાં ત્રાંસલ વિભાગના મજૂરોએ માલીકો પાસે રૂ. ૩૦ના પગારની માગણી કરી અને કામ કરવાના બાર કલાક હોય છે તેને બદલે દસ કલાક કામ કરવાની માગણી કરી.

આ માગણી ઘણા વિચારપૂર્વક તેઓએ કરી. આ સિવાય બીજી માગણી છે તેને વિશે વાદવિવાદ નથી. જેમકે ન્યાં તેઓને ચોખ્ખું પાણી ન મળતું હોય ત્યાં ચોખ્ખું પાણી મળવાના બદલાયસ્ત થવો જોઈએ, ન્યાં તેઓને સાંર જળરતી સગવડ ઘણી ગંદી હોય ત્યાં સારી થવી જોઈએ, ન્યાં તેઓને બપોરના ખાવાને સાંર કંઈ મહાનની સગવડ ન હોય ત્યાં તે થવી જોઈએ. આ સગવડો તો થવી જ જોઈએ. એની માગણી કરવી પડે એ જ આપણી ધરજ ગણાય.

છતાં જેને વિશે ગંભીર ચર્ચા થઇ તે તો કેવળ પગારના વધારા વિશે અને વખતના વટાણા વિશે.

મહાજનના
લાભ અને
જોખમ

માલીક અને મજૂરોના પ્રતિનિધિઓ વચ્ચે મસલત થઇ. તેમાં બંનેની નેમ હડતાળ પડતી અટકાવવાની હતી. એ તો બે રીતે જ અટકે. મજૂરો અમાની રવી પોતાના હકો ન સમજે અથવા જાની હોવા છતાં પોતાના હકો જતા કરે, અથવા બન્ને વચ્ચે મતભેદ થાય ત્યારે એકબીજા ત્રીજીની પાસે પોતાનો ન્યાય કરાવે. જે આમ થાય તો મજૂરોમાં એકમતે કામ કરવાની શક્તિ હોવી જોઈએ. જેમ માલીકોને એસોસિએશન વગેરે મંડળનું સાધન એકીચવાળે બોલવા અને એકમતે કામ કરવા હોતું જોઈએ તેમ મજૂરોને સાંર પણ કોઇ મહાજન મંડળ હોવું જોઈએ. આવા ઇરાદાથી મજૂરોનાં મહાજન બાંધવાનો પ્રયત્ન શરૂ થયો અને ત્રાંસલ ખાતાના મજૂરોનાં મહાજન બંધાવાં શરૂ થયાં. કેટલાંક મહાજન મંડળ બંધાયાં. જે આ મંડળો રીતસર કામ કરી શકે, એકસપે ને એકમતે કામ કરે તો તેઓની શક્તિ ખૂબ વધે અને તેઓ પોતાના ઇરાદો અનુકૂળ કે પ્રતિકૂળ હોય તોપણ તેથી બંધાતા થઇ જાય. મહાજનો બંધાતાં શક્તિ વધે અને તેનો દુરુપયોગ થવાનો ભય રહે એ તેનું જોખમ. મહાજનો બંધાતાં તેના સભ્યો નિયમોનું પાલન કરતા થઇ જાય

સંયમ પણ એ તેનો ભારે લોભ. આ મહાજન મંડળો હોય તો જ પંચ નીમી શકાય, તેઓની મારફતે ફેંસલા મેળવી શકાય અને જ્યારે આ તત્ત્વ જડ થાય ત્યારે જ હડતાળો બંધ થાય.

હવે જ્યારે મજૂરોએ ઉપર પ્રમાણે મારાણી કરી ત્યારે કેટલાક માલીકોની ધમ્મજા તો તુરત પંચ મારફતે ચુકાદો મેળવવાની થઈ. આમાં રા. અંબાલાલે મુખ્ય ભાગ લીધો. તેમને લાગ્યું કે જો પંચ મારફતે ઠરાવ થાય તો હડતાળો થતી અટકે ને ઉદ્યોગ તુકસાનીમાંથી બચે. તેથી તેમણે અને તેમના જેવા મત ધરાવનારાઓએ પંચનામું કર્યું ને તેમાં સહીઓ થઈ.

દળતળને
કમિટીસ

રા. મંગળદાસને એમ લાગ્યું કે મજૂર માલીક વચ્ચે કોઈ ન હોય તો જ હીક; તેમાં જ બંનેની શોભા છે. મતભેદ થાય તો તેઓ ધરમણે સમજી લે. તેમણે એમ ધરમણે પતાવવોનો પ્રયત્ન પણ શરૂ કર્યો. તેમને મોટો ભય એ છે કે મજૂરો દિવસે દિવસે માલીકોની સામે થતા જાય છે ને ડીસિપ્લિન-અંકુશ-માં નધી રહેતા. આમ જ થાય તો ઉદ્યોગ બગડે. તેથી મજૂરોને માલીકોની સાથે જ સીધા વાત કરીને ધનસાદ મેળવવાની તાલીમ મળવી જોઈએ. આ ધોરણે કેટલીક તકરારોના ફડકા તેમણે કર્યા પણ ખરા. ત્રાંસલ ખાતાં વિષે છેવટે તેમણે પણ પંચનું તત્ત્વ કેટલેક દરજ્જે સ્વીકાર્યું. તેઓ તથા હું જે ચુકાદો આપ્યો તે કબૂલ રહે એમ ક્યું.

આમ છતાં રા. અંબાલાલનું પંચનામું કાયમ રહ્યું. પણ તે એવી સમજદારી કે જો રા. મંગળદાસવાળા ઠરાવ મુજબ ચુકાદો થાય તો રા. અંબાલાલના પક્ષે તે કબૂલ રાખવો. તા. ૨૫મી એપ્રિલ સુધી રા. મંગળદાસ અને હું એકમત ન થઈ શક્યા. રા. અંબાલાલને વિલાયત જવાનું હોવાથી તેમણે પોતાને સાર તો બાવો મુકરર કરી લેવાનો નિશ્ચય કર્યો ને મજૂરોના પ્રતિનિધિઓની સાથે મસલત કરી બાવો મુકરર થયા. આ બાવોની રા. મંગળદાસને ખબર આવવામાં આવી. પછી અમારી વચ્ચે મસલતો થઈ. પણ એકમતે રા. મંગળદાસ અને હું ઠરાવ ન આપી શક્યા. તેથી તા. ૧મી મેથી રા. અંબાલાલના પક્ષની બાર મીલોને બાદ કરી બીજી મીલોમાં હડતાળ શરૂ થઈ. જો રા. અંબાલાલના પક્ષે કબૂલ રાખેલા બાવોમાંથી મજૂરપક્ષે કંઈ ઘટાડા કબૂલ કરે તો સમાધાની થવાનો સંભવ હતો, પણ રા. અંબાલાલના પક્ષે કબૂલ કરેલા બાવ પણ પૂરતા નથી એમ મજૂરપક્ષની માન્યતા હોવાથી તેઓ ઘટાડો કબૂલ ન કરી શક્યા. છેવટે ફેંસલો સરપંચને સોંપવાનું

તેઓએ કબૂલ કર્યું. પણ રા. મંગળદાસ અને હું બન્ને કબૂલ કરી શકાયે એવા સરખંચનું નામ અમે ન શોધી શક્યા તેથી હડતાળ શરૂ થઇ છે.

હડતાળમાં
શાન્તિ

મજૂરામાં હડતાળ છતાં સંપૂર્ણ શાન્તિ જળવાયો, માલીકો પણ શાન્ત વિચારે ચોગ્ય પગલાં જ ભરો અને છેવટે બન્નેને શુદ્ધ ન્યાય મળે એટલું જ હું ઇચ્છું છું. મજૂરોની માગણી વ્યાજબી છે કે નહિ, તેઓએ પોતાની વર્તણૂકમાં બૂલ કરી છે કે નહિ, રા. અંબાલાલે જે પંચનો ઠરાવ મેળવ્યો તે બરાબર હતો કે નહિ, રા. મંગળદાસનો પક્ષ થોડા ટકાના ફેરફારને સારૂ લાગે છે એમાં કંઈ સિદ્ધાન્ત છે કે નહિ, હું બે પંચમાં રોકાયો એ ચોગ્ય હતું કે નહિ, આવા પ્રશ્નોના ઉકારો આ વેળા આપવાની જરૂર નથી જોતો. હાલ તો હડતાળ નિર્વિધિ પૂરી થઈ પાછા મજૂરો કામ પર ચડી જાય એવું વાતાવરણ પેદા કરવા ખાતર મારે તકરારી વિષયોમાં ઓછા ઉતરવું ચોગ્ય માનું છું.

વિધવા વિષે વધુ વિચાર

હિન્દુધર્મની
શોભા

વૈધવ્ય એ હિન્દુ ધર્મની શોભા છે. અખંડિત પતિવ્રતનો અર્થ તો એ જ હોઈ શકે કે એક વખતે જોને જ્ઞાનપૂર્વક પતિ ગણ્યો અને જાણ્યો તેનો દેહપાત થતાં પણ તેનું જ સ્મરણ રાખીને સતોષ વાળવો, એટલું જ નહિ પણ તે સ્મરણમાં આનંદ માનવો. અને એ જ રીતે હિન્દુસ્તાનની હજારો વિધવા આચરણ કરીને પ્રાતઃસ્મરણીય બની છે. થોડા જ સમય પહેલાં ગં. સ્વ. રમાબાઈ રાનડેને મળવા જવાનો મારે પ્રસંગ આવ્યો હતો અને એમના ખાસ ઝોરડાની અંદર જ મેં એમનાં દર્શન કર્યાં. એ ઝોરડામાં મુખ્ય સ્થાને મેં એક કોચ જોયો અને તેની ઉપર ન્યાયમૂર્તિ મહંમદ રાનડેની છબી જોઈ. હું સમજ્યો તો ખરો, પણ મારી સમજ બરાબર હતી કે નહિ એ જાણવા સારૂ એમને મેં પૂછ્યું, “આ છબી કોચ ઉપર કેમ રાખી છે?” એમણે કહ્યું, “એ કોચ એમનો જ હતો. એની ઉપર જ હમેશાં એ બિરાજતા તેથી એ કોચને મેં એમની છબીને સારૂ જ રાખેલો છે. અને એની છાયા તજે હું હમેશાં વસું છું અને સૂઝું છું.” આ પવિત્ર શબ્દો સાંભળી હું આનંદમાં ગરકાવ થયો અને વૈધવ્યની શોભા વધારે સમજ્યો. આવી પતિવ્રતા રમાબાઈ હિન્દુસ્તાનમાં ઠેકઠેકાણે છે એ તો હું જાણું છું.

પણ પત્નીવ્રતા પુરુષો ક્યાં હશે? અને જો ન હોય તો પાત્રવ્રતા સ્ત્રીઓની પૂજા કરીને પુરુષોએ સતોષ વાળી લેવાનો છે કે પોતે પણ પત્નીવ્રત દેહતાપવ્રત પાળીને પતિવ્રતા સ્ત્રીઓની પૂજા કરવાની છે? અનુકરણના જેવી બીજી કંઈ પૂજા હોય? અથવા ન્યાં અનુકરણનો જરાયે વિચાર નથી ત્યાં શાસ્ત્રિક પૂજની કેટલી કિંમત આંકી શકાય? પંચ વર્ષ થયાં હું હિન્દુસ્તાનમાં વસી હિન્દુસ્તાનના જીવનના પ્રત્યેક ક્ષેત્રનો સારી પેઠે અનુભવ કરવા રહ્યો છું. સામાન્ય રીતે ચારિત્રવાન ગણાતા, પોતાની સ્ત્રી ઉપર સારી પ્રીતિ રાખતા દેખાતા જીવાનોને ધરભંગ થતાં તુરત જ સગાઈ કરતા અને પરણવા જેસતા મેં જોયાં છે અને હું અત્યંત ખેદ પામ્યો છું. જો આપણે અમુક રિવાજના ગુલામ ન બની ગયા હોઈએ તો ધરભંગ થયેલ પુરુષ સ્મશાનમાંથી હજી ઘેર પહોંચ્યો નથી તેના પહેલાં જ પરણવાનો વિચાર કરી શકે એ આપણને કમકમાટી ઉપજાવનારો વિચાર લાગવો જોઈએ. તેને અહલે મા પોતાના ધરભંગ દીકરાને તુરત પરણતો જોવા ઈચ્છે છે. સાચું પણ પોતાના ધરભંગ થયેલા જમાઈને પરણવામાં કોતેજન આપે છે અને જમાઈ એ કોતેજન લેતાં જરાયે શરમાતો નથી. એવા પુરુષના રહ્યાનો શો અર્થ હશે? એવો પુરુષ પોતાની આગવી સ્ત્રીનું સ્મરણ રાખવા અનેક કષ્ટોએ યોગે એની શી કિંમત? અથવા તેને પોતે નથી સ્ત્રી લાવેલો છે એની ઉપર જે હાવભાવ રેડી રહેલો છે તેની તે નથી સ્ત્રીએ કેટલી કિંમત ગણવી? આવું જીવન વિચારમય કેમ ગણી શકાય? હું તો એમાં અધર્મ જ જોઉં છું અને ન્યાં લગી પુરુષવર્ગ આ પ્રમાણે ઉદ્વેગ વાપરવા તૈયાર છે ત્યાં લગી વૈધવ્યનાં વખાણ કરવાં એ પણ મને તો કેવળ દંબ લાગે છે અને પુરુષના સ્વાર્થની પરિસીમા જણાય છે.

જે સ્ત્રીની સાથે પુરુષે કેટલાંક વર્ષો સુધી મૈત્રી રાખેલી છે, જેનાં દુઃખે તે દુઃખી થયો છે, જેના સુખમાં ભાગ લીધો છે, જેની સાથે ભોગવિલાસ કર્યો છે, જેની સાથે ચોવીસે કલાક રહ્યો છે, તે સ્ત્રીને દેહપાત થતાં શું પુરુષે સામાન્ય મિત્રના વિયોગથી જેટલો શોક પાળે તેટલો પણ નહિ પાળવો? ઇંગ્લેન્ડમાં ન્યાં વિધવાને પુનર્વિવાહ કરવાની છૂટ છે ત્યાં લોકલજનને વશ થઈને પણ ખાનદાન સ્ત્રીની બીજા પુરુષનો સંગ કરવાની એક વર્ષ લગી હિમ્મત ચાલતી નથી. પણ હિન્દુસ્તાનના પુરુષની ખાનદાની ધણે ભાગે સ્મશાનની હદથી આગળ નથી જઈ શકતી. અને કેાઈ કેાઈ વખતે તો ચિતામાં પોતાની પવિત્ર સ્ત્રીના દેહની ભસ્મ થાય છે અને સ્મશાનની હદમાં જ નાતીલાઓ તેની સાથે નવા વિવાહની વાત કરતાં અચક્રતા નથી, અને ધરભંગ થયેલો પુરુષ તે સાંભળતાં શરમાતો નથી. આ દયાબળક

પુરુષોની
ઉદ્વેગથી આં
સ્વાર્થપણું

પુરુષોની
જેશરમાઈ

સ્થિતિમાંથી હિન્દુસ્તાને ઉઘરી જવું આવશ્યક છે. વિધવાવિવાહની હીલચાલમાં પણ હું તો પુરુષનું જાણેજાણે સ્વાર્થપિપ્પલું જોઈ છું. વિધવાને પરણતી કરી સુખને પુરુષ પોતાની શરમ ભૂલી જવા છ્વે છે. જે વિધવાના વૈધવ્યનું દુઃખ પુરુષ માનતો હોય તો પોતે અખંડ પત્નીવ્રત પાળીને એ દુઃખ વિસરાવી શકે. આવા વિધવામાં બોકમત એટલો બધો ક્ષીણ થઈ ગયો છે કે સાશક્તિ ખાનદાન કુટુંબના ગણાતા પુરુષો પણ કળેડાં કરતા અને ધરભંગ થતાં તુરત પરણવામાં જરાયે લાનિગત ન થતા મેં હિન્દુસ્તાનમાં ચોમેર જોયા છે.

સ્ત્રીઓના હક
અને ફરજ

પણ પુરુષો પોતાની ફરજ જાળવે તો ન જાળવે, સ્ત્રીઓ પોતાના હક કેમ સિદ્ધ ન કરે? સ્ત્રીઓને મતાધિકાર જરૂર મળવો જોઈએ, પણ જે સ્ત્રીઓ પોતાના સામાન્ય હક સમજતી નથી, અથવા સમજતી છતી તે હકો મેળવવા શક્તિ નથી ધરાવતી એ મતાધિકારને લઈને શું કરશે? સ્ત્રીઓ મતાધિકાર ભણે મેળવે; ભણે હિન્દુસ્તાનની ધારાસભાઓમાં જાય; પણ સ્ત્રીઓની પ્રથમ ફરજ પુરુષો તરફથી જાણે કે અજાણે થતા અત્યાચારોમાંથી બચી હિન્દુસ્તાનને શોભાવવાની ને વીર્યવાન બનાવવાની છે. જ્યારે અજ્ઞાની મા પોતાની તેટલી જ અજ્ઞાની છોકરીને તુરત ધરભંગ થયેલા પુરુષના વિષયાગ્નિમાં હોમી દેવાને તૈયાર છે ત્યારે જ એવા પુરુષો હજી વિચોગ-દુઃખનાં આંસુ સૂકાયાં નથી ત્યાં જ ફરી પરણવાનો વિચાર કરી શકે છે. મારી તો માન્યતા છે કે આવા પ્રકારના સુધારા કરવા એ સ્ત્રીઓના હક છે, એટલું જ નહિ પણ એ સ્ત્રીઓની ફરજ છે—પોતા પ્રત્યે, પુરુષ પ્રત્યે અને હિન્દુસ્તાન પ્રત્યે.

તા. ૨૩-૫-૧૯૨૦

હવે શું કરીશું ?

સત્ય-
નારાયણનો
મહાશુન્દો

‘સુલેહ’ની શરતો બહાર પડી ચુકી છે. અંગ્રેજ ‘પીસ’ સંબંધનો અર્થ આપણે સુલેહ કરીએ છીએ. ‘પીસ’નો અર્થ શાન્ત પણ થાય. જે શરતો બહાર પડેલી છે એને લડાઈની શરતોને નામે ઓળખાવી હત તો એ ખરી વસ્તુ સૂચવનારો સંબંધ ગણાતા. પણ મહંમદ ઝલ્ફરનની મશકરી કરતાં તેના જેવા જ મહાન પુરુષ મહંમદ ડિઝાયલીએ એક લેખા કહેલું કે ભાષા એ માણસોના વિચાર બતાવવાને નહિ, પણ દુષ્ટાવવાને શોધાયેલી છે. એ વાક્ય આ સુલેહની શરતોને બરાબર લાગુ પડે છે.

જ્યાં એક પક્ષ ખીબ પક્ષની પાસે કંઈ પરાણે કબ્જા કરાવે, ખીબ પક્ષને પોતાના પરુષળથી નીચેથી નાંખે ત્યાં સુધેહ થઈ એમ કહેવું એ તો સત્યનારાયણનો મહા-ગુન્હે કર્યા બરોબર છે.

છતાં મહામંડળે એટલે સુધીમ કાઉન્સિલે એવી શરતો ઘડીને તુર્કીને મોકલાવી આપી. અને તેમ કરીને પોતે ધારણ કરેલાં વિશેષણો વગોવેલ છે. જે મંડળ ન્યાયને કોરાણે મુકે, જે મંડળ પોતાના અળથી અંધ થઈને અન્યાયને ન્યાયને નામે ઝોળખાવવા ઇચ્છે, તે મંડળ પોતાને મહાન કહેવડાવે એ તો પડ્યાને પાડુ મારવા બરોબર છે. તુર્કીની સુલેહથી બ્રિટિશ પ્રધાનોનાં વચનોનાં સંપૂર્ણ ભંગ થયો છે એમ કહી શકાય. જ્યાં તુર્કીની કામ છે ત્યાં ત્યાં એશિયામાં અને યુરોપમાં તુર્કીની સત્તાનત બળવવાનું વચન હતું. એમ છતાં તુર્કીની સત્તાનત નામની જ રાખવામાં આવી છે. ખરું જોતાં સુલ્તાનને પોતાના મહેલમાં કેદ કર્યા જેવું મહામંડળે કર્યું છે. એટલે તુર્કીને પોતાની અસલી બહેજલાલીનું નિરંતર સ્મરણ કરાવીને રીખાવવા જેવું થયું. મુસલમાનોનાં પવિત્ર સ્થાનોનો કબ્જો ખલીફના હાથમાં ન રહેવાને આશા હતી. તેને બદલે એ પવિત્ર સ્થળો અને જે દીપકસ્થને મુસલમાનો જરિરત-ઉલ-અરબને નામે ઝોળખે છે તેની હકુમત તુર્કીની પાસેથી છીનવી લેવામાં આવી છે. આ બધામાં ન્યાયની કે સત્યની ગંધ જેવું શે જોવામાં નથી આવતું. છતાં તેને ન્યાયને નામે ઝોળખાવવામાં આવે છે એ મનુષ્યના અભિમાનની, ઉદ્ધતાઈની અને પરુષળની સીમા આવી ગણાય. જે આવી એકપક્ષી શરતોને ન્યાયી શરતો ગણી શકાય તો દુનિયામાં ઘણી વસ્તુઓ, જેને આપણે અન્યાયને નામે બળુતા થઈ ગયા છીએ તેને પણ ન્યાયી ગણવી પડશે.

મહામંડળની
મહાન્યતા

છતાં નાં વાઈસરાય સાહેબ મુસલમાનોને ઉદ્દેશીને કહે છે કે તેઓએ શાન્તિ બળવવી. જે રહ્યું છે તે આશાજનક છે અને તેથી તેઓએ નિરુસાહી થવાને બદલે ઉત્સાહિત થવું. તેઓએ ઇંગ્લંડ અને તુર્કી વચ્ચેની અસલી મિત્રતા વાદ રાખવી અને હવે આ સુલેહથી ફરી મેળાવ થયો છે તેની ઉપર નવી મિત્રતાનું ચણતર કરી નવું અને તેજસ્વી તુર્કી પેદા કરવામાં તેઓએ ભાગ લેવો. વાઈસરાય સાહેબના આ ઉદ્દેશો દાઝ્યા પર ડામ દેવા સમાન છે. આવે કહિને સમયે શું કરવું? મુસલમાનો શાન્ત થઈ બેસે તો તેઓની ગયા ચાર વર્ષની પ્રવૃત્તિ ખોટી ઠરે. અને મુસલમાનની અશાન્તિએ હિન્દુ અશાન્ત, હિન્દુની અશાન્તિએ મુસલમાન અશાન્ત એવો મિત્રતાનો કાયદો છે. એમ આપણાં મન અશાન્ત થતાં જે

દાઝ્યા પર
ડામ

આપણે ગુસ્સામાં આવી જઈએ, આવેશમાં ખુનખરાઓ કરીએ તો બાહ્ય હાથથી ગયેલી છે. પણ જો આપણે ખુનખરાઓ ન કરીએ, આપણામાં આપભોગ કરવાની શક્તિ છે એમ ખતાવીએ તો બાહ્ય હાથથી ગઈ છે એમ કહેવાય જ નહિ.

અસહકારની
દ્રેશ

આ સુલેહની શરતો લખાઈ ગઈ તેથી મુસલમાનોએ ને સમસ્ત હિન્દી પ્રજાએ હેખતાઈ જવાનું મુદ્દલ કારણ નથી. જો હિન્દુસ્તાન પોતાનું કર્તવ્ય કરશે તો આ શરતો ખરે જ દ્રેશ. તેને વિષે જરાયે શંકા લાવવાનું કારણ નથી. એ ફરવા હિન્દુસ્તાનને સાર માત્ર એક જ વસ્તુ છે, અને તે અસહકાર છે. અસહકાર એ દ્રેશ છે, કેમકે તેમ ન કરવામાં આવે તો હિન્દુસ્તાન અધર્મમાં સહાયક થયું ગણાય. આ બ્રિટિશ સત્તાત પ્રત્યેક રૈયતની સહાયથી જ ટકી રહેલી છે. સત્તાતનાં બધાં કાર્યો સત્તાત નીચે રહેનારી રૈયતની સહાયથી જ થાય, પછી ભલે એ સહાય રૈયતની ઇચ્છાએ આપવામાં આવેલી હોય કે બળાકારે. બળાકારને વશ ન થવું એ સત્યાગ્રહનું મુખ્ય ચિન્ન છે. એટલે જ્યાં પ્રજામાં સત્યાગ્રહનો કંઈ પણ અંશ હોય ત્યાં પ્રજા બળાકારને વશ થતી નથી, અને સત્યાગ્રહી પ્રજાની પાસેથી રાજ્યકર્તા કળેથી એટલે પ્રજાને રીઝવેને કામ લઈ શકે છે. આ ખિલાફતના મામલામાં પ્રજા નથી કળતે કે નથી બળને વશ થઈ શકતી. તેથી જો મુસલમાનોની લાગણી ખરેખરી દુભાઈ હોય તો તેઓ સત્તાતને સહાય તો ન જ દઈ શકે; અને જો તેઓ સહાય ન દે તો હિન્દુથી સહાય કેમ દઈ શકાય?

અસહકારની
ચોખ્ખા

અસહકાર ક્યારે કરવો, કઈ રીતે કરવો તે વિચાર કરવાને સાર અગ્રેસર હિન્દુઓ અને મુસલમાનોની સભા થોડા સમયમાં થનારી છે. તે સભા જે નિશ્ચયે બહાર પાડે તેને પ્રજા વધારી લેશે તો અત્યારે જે અકુશળ જણાય છે તેમાંથી આપણે કુશળને ઉત્પન્ન કરી શકીશું. દરમિયાન પ્રજાએ મહાધીરજ રાખી ખેસી રહેવાનું. તેમાં પ્રજાની તપશ્ચર્યા છે.

પણ આ મહાન પ્રશ્નને વિષે ઘણા પેટાપ્રશ્નો ઉત્પન્ન થાય છે. તેમાંના કેટલાક વિચારવાલાયક છે. અનેક જગ્યાએથી અસહકારની અયોગ્યતા વિષે અથવા તેમાં રહેલા જોખમો વિષે મને ઘણી સલાહ આપવામાં આવેલી છે. તેથી કેટલાક સલાહકારોને મેં જે જવાબ આપેલા છે એ 'નવજીવન'ના વાંચનારે પણ જોઈ જવા યોગ્ય છે એમ ધારીને, મારી ઉપર એક અંગ્રેજ મિત્રનો પત્ર આવેલો છે તેનો મેં જે જવાબ આપેલો છે તેનો અને પત્રનો સાર નીચે આપું છું.

કેટલીક ગુંચવણોનો ઉકેલ

“હું” બહુ ધું કે તમારો ઈરાદો સત્ય શોધવાનો અને તે પ્રમાણે વર્તન કરવાનો છે, અને તેથી હું નીચેની ટીકા કરવાની હિંમત ધરું છું. તમે કહો છો કે અસહકાર એ સરકારની સામેની પ્રવૃત્તિ નથી, પણ જે સરકારને મદદ ન કરવી, વળી કર પણ ન આપવા એ વિચારરૂપે સરકારની સામેની પ્રવૃત્તિ ન ગણાય, તેથી હક્રીકતમાં તો સામે છે એમ જ ગણાવું જોઈએ; કેમકે એવી પ્રવૃત્તિથી તો બધી રાજ્યસત્તાનો અંત આણી શકાય. વળી તમે કહો છો કે પ્રત્યેક સરકાર જરાયે ન સાંતળે ત્યારે તેને સહાય ન દેવાનો પ્રબળે હક છે. આ સિદ્ધાન્તની સિદ્ધાન્ત રૂપે યોગ્યતાનો સવાલ છોડી દઇને હું પૂછીશ. કઈ સરકારને વિષે તમે આમ કહો છો? શું હિન્દી સરકારે તેનાથી બને એટલું આ બાબતમાં નથી કર્યું? પણ જે તેનો પ્રયત્ન નિષ્ફળ ન્યથે તો શું તેનો બહિષ્કાર કરવો એ યોગ્ય છે? ને અસહકાર એ બંદોબસ્ત પગલું હોય તો મિત્રરાજ્યના મંદામંડળની સામે અસહકાર કરવો એ બંદોબસ્ત નહિ ગણાય? બલે તેમાં ઇન્કાર પણ આવી ન્યથે. તમારા બધાં લખાણોમાં તમે એ વાત બૂલી જતા ગળાઓ છો, કે આ સવાલને વિષે સરકાર અને લોકોની વચ્ચે એકમત છે. અને જે સરકાર ન્યાય મેળવવાને અશક્ત થઈ પડે તો તેની સામે અસહકાર કેમ કરી શકાય? આ ઠાણે તો હિન્દુ, અંગ્રેજ અને સરકાર બધા મુસલમાનોનો યોગે પૂરા દિવથી ઉઠાવી રહ્યા છે. હવે ધારો કે આપણી ઇચ્છા પરિપૂર્ણ ન થાય, તો શું આપણે બધાએ અસહકાર કરવો? અને તે કોની સાથે? નીચેની સૂચનાઓ કરવાની હું રજા લઉં છું:—

૧. સુલેહની સરતો બહાર પડવાની રાહ જુઓ.
૨. અને જે તે હિન્દુસ્તાનના લોકોની ભક્ષાઓ અને આશાઓ પ્રમાણે ન હોય તો તેમાં સુધારો કરાવવાની ખૂબ યોગ્ય મહેનત કરો.
૩. જે સરકાર આપણી સાથે મળે તેનો અંત લગી સહકાર કરો અને બધી જે તે આપણી સાથે મળવાનો ઈનકાર કરે તો જ અસહકાર કરવો.

હજી સુધી તો હું હિન્દી સરકાર સામે અસહકાર કરવાને કંઈ કારણ જોતો નથી. અને જ્યાં સુધી એ સરકાર લોકોની હાજરો અને માગણીઓ વિષે ચોક્કસ કરવામાં પહોંત ન રહે ત્યાં સુધી કંઈ કારણ ન હોય. હિન્દી સરકાર કેટલીક બાબત બૂલો કરે છે, પણ બિહારની બાબતમાં એ ઠેકાણાસર છે અને તેથી પ્રબળા દરેક જણે તેનો દિલોલનીથી સહકાર કરવો ઘટે છે. હું ઉમેદ રાખું છું કે તમે આ ઉપર ખૂબ ધ્યાન આપશો અને કદાચ “થંચ ઈન્ડિયા”માં તેનો જવાબ પણ દેશો.”

ઉપર પ્રમાણે એક અંગ્રેજ મિત્રનો પત્ર મળ્યો છે. જે સુરકેલીઓ તે અત્યુભવે છે એવી બીજાઓને પણ આવતી હશે. ઘણે ભાગે મહાન કષ્ટોમાં નિષ્ણતા આવે છે તેનું કારણ જોએ અન્યાયની જ સ્થાપના કરવાને હજી છે તેઓના વિરોધને

અસહકાર
હિન્દી
સરકાર સામે
કેમ ?

સુરકેલીનો
ભત્તા અગભ-
નો સવાલ

લીધે નથી હોતું, પણ આવા અન્યાયી માણસો, દરેક બાબત સમજીને કરવા ઇચ્છતા હોય એવા ફરેલ સ્વભાવના માણસોની સહાય મેળવી શકે છે એ હોય છે. અને આવા પ્રામાણિક માણસોની સાથે ધીરજપૂર્વક દલીલ કરવાથી આપણે આપણી પોતાની ઉપર અંકુશ રાખી શકીએ છીએ, બૂલો કરી હોય તો સુધારી શકીએ છીએ અને કોઈ કાંઈ વખત તેઓની બૂલો પણ સુધારી શકીએ છીએ.

આ ખિલાફતનો સવાલ વિશેષ મુશ્કેલીનો છે, કેમકે તેમાં ઘણા પેટાપ્રશ્નો રહેલા છે. તેથી ઘણા ઝટ નિશ્ચય ઉપર નથી આવી શકતા તેમાં કંઈ આશ્ચર્ય નથી. વળી આમાં વધારે ગુંચવણી એથી આવેલી છે કે કંઈ અમલી કામ કરવાનો—પ્રબળું કૌવત બતાવવાનો સમય નહીં આવ્યો છે. પણ ગમે તેટલી મુશ્કેલીઓ હોય તે છતાં મારી તો ખાત્રી છે કે હિન્દુસ્તાનમાં એકતા અને શાન્તિ મેળવવાની દૃષ્ટિએ ખીજો કોઈ સવાલ આટલો અગત્યનો નથી.

અસહકાર
દ્યારે થાય ?

અંગ્રેજ મિત્ર સૂચવે છે કે અસહકાર એ સરકારની વિરુદ્ધની હીલચાલ નથી એવી મારી દલીલ બરાબર નથી; કારણકે તે એમ માને છે કે સરકારની નોકરી ન કરવાનો અને તેને કર ન આપવાનો અધિકાર એ ખરું જોતાં તો વિરોધી પ્રવૃત્તિ જ ગણાય. હું નમ્રતાપૂર્વક એથી જુદો વિચાર ધરાવું છું. જો મારે મારા સગા ભાઈની સાથે મતભેદ હોય અને જો તેની સાથે એકમત થવાનું પરિણામ એવું આવતું હોય કે તેના અન્યાયમાં મારે ભાગ લેવો પડે, તો હું ભાઈ તરીકેની મારી એવી ફરજ સમજું છું કે મારે તેને સહાય કરવાનું છોડી દેવું અને મારી કમાણીમાંથી તેને હિસ્સો આપતો હોઈ તો તે બંધ કરવો. આમ હમેશાં બન્યાં જ કરે છે. બન્યારે હિરણ્યકશિપુની પરમેશ્વરની સામેની ગાળો પ્રત્ત્યાદ નહિ સાંપી શક્યા અને તેનો ત્યાગ કર્યો ત્યારે કંઈ એ પોતાના પિતાના દુરમન નહોતા થયા. વળી બન્યારે હથુએ હેરિસીની સામે અવાજ ઉઠાવ્યો ત્યારે એ કંઈ યહુદીઓનો વિરોધી ન બન્યો. એટલે શું આનો અર્થ એવો નથી કે અમુક કૃત્ય કેવું છે તેના નિર્ણયનો આધાર કર્તાના ઇરાદા ઉપર રહે ?

અસહકાર કરવાથી રાજ્યસત્તા અશક્ય થઈ પડે છે એવી આ મિત્રની સૂચના બાએ જ વ્યાખ્યાની ગણાય. પણ એટલું ખરું છે કે એવા અસહકારથી અન્યાય અશક્ય થઈ પડે છે.

હિન્દી
સરકારનો
એકરકારી

વળી આ મિત્ર માને છે કે હિન્દી સરકારે તો સુસલમાનોને બધી જોઈતી સહાય આપી છે, તેથી હિન્દુસ્તાનની સરકારનો અસહકાર વ્યાજબી નહિ ગણાય. મારી અલ્પ મતિ પ્રમાણે જો કે હિન્દી સરકારે ઘણું કર્યું છે તોપણ જેટલું કરી શકતું અને

હજી પશુ કરી શકે તેનું તો તેણે અરજી પશુ નથી કર્યું. કેદ પશુ સરકાર મુસલમાનોને જેવી લાગણી છે તેવા પ્રકારની લાગણીને સમયે માત્ર પોકાર ઉઠાવ્યા ઉપરાંત કંઈ પશુ કાર્ય ન કરીને પોતાની મુક્તિ મેળવી શકતી નથી. જે માણસ જુએ મરે છે તેના પ્રત્યે સુખનાં વચનોથી ખતાવેલી લાગણી ગમે તેટલી તીવ્ર હોય તોપણ તેની કંઈ કિંમત નથી. જુએ મરતા માણસને અનાજ નોંધ્યે, નહિ તો તેને મરવું જ પડે. એવે અણીને ટાંકણે જે આવશ્યક છે તે તો એ છે કે જુએ મરતાની જૂખ મટાડવાને સાર જે સાધનો એકઠાં કરવાં નોંધ્યે તે સાધનો લાવવામાં રોકાણ જવું. જે હિન્દી સરકાર ઇચ્છે તો આ હીલચાલનું સેનાપતિપણું કરી શકે છે અને એક ખ્રિસ્તિય પ્રધાને આપેલા વચનને પળાવી શકે છે. શું હિન્દી સરકારે મિ. લાઇડ ન્યૉર્ન્ પોતાના વચનનો ભંગ કર્યો છે તેનો અણગમો ખતાવવાની નિશાની દાખલ રાજીનામું મોકલ્યું છે? હિન્દી સરકારે પોતાનાં છૂપાં લખાણોની પાછળ છૂપી જાઈને પોતાનો ખચાવ કેમ કર્યો? આથી પશુ એણે કટોકટીને વખતે હોર્ડ હોર્ડિંગે ચાલુ પદ્ધતિનો ત્યાગ કરી દક્ષિણ આફ્રિકાના સત્યાગ્રહીઓનો ખુલ્લી રીતે પક્ષ ખેંચ્યો હતો, અને તેથી તેઓ હિન્દમાં તે વખતે ઉભરાઈ ગયેલા ગુસ્સાને રોકી શક્યા. જોકે તેથી દક્ષિણ આફ્રિકામાં ત્યાંનું પ્રધાનમંત્રી અને ચિટનમાં કેટલાક જાહેર માણસો ગુસ્સામાં આવી ગયા તેની તેમણે દરકાર ન કરી. હિન્દુસ્તાનની હાલની સરકારે શું કર્યું? વધારેમાં વધારે તો એ જ કે તેમણે મુસલમાનોની લાગણી યોગ્ય સ્થળે રજી કરી છે અને તેને ટેકા આપ્યો છે. એ તો એ સરકારે પોતાની ઓછામાં ઓછી ધરજ ખજવી ગણાય. નામોશી વહોરી લીધા સિવાય એથી પશુ કંઈ એણું હિન્દી સરકાર કરી શકત. હિન્દના મુસલમાનો અને ખીજા બધા આવે સમયે હિન્દુસ્તાનની સરકારની જે આશા રાખે છે તે એ નહિ કે એ સરકાર ઓછામાં એણું કરે પણ તેણે વધારેમાં વધારે કરવું નોંધ્યે. આથી પશુ નાનકડા સવાલોને સાર વાહસરાયોએ રાજીનામાં મોકલાવ્યાં છે. થોડાં વર્ષ પહેલાં એક લેફ્ટનન્ટ ગવર્નરે પોતાનો મરતમો એણો થયેલો જોયો તેથી રાજીનામું આપેલું. ખિલાફતના સવાલમાં તો લાખો મુસલમાનોના દિલને ભારે જખમ પહોંચે એવી વાત છે. તેથી હિન્દી સરકાર અને તેની મારફતે વડી સરકારને પોતાની ધરજ અદા કરવાની ધરજ પાડવાને ખાતર હું મુસલમાનોને સંપૂર્ણ મદદ દેવા આ અંગ્રેજ મિત્રને, હિન્દુસ્તાનમાં વસતા દરેક અંગ્રેજને અને દરેક મોડરેટ કે એક્સ્ટ્રીમિસ્ટ હિન્દુને નોતડું છું.

અસહકારની પ્રવૃત્તિથી ખુનખરામો થશે એવી વાત ચાલી રહેલી છે. હું એમ કહેવાને ઇચ્છું છું કે જે મુસલમાનોને અસહકારનો આધાર ન હોત તો તેઓ

અસહકાર
અને
ખુનખરામો

પુનઃપ્રાપ્તિના પન્થમાં ક્યારનાયે ઉતર્યા હોત. હું કબૂલ કરું છું કે અસહકારમાં પણ જોખમ તો રહેલ છે. પણ અસહકાર વિના તો પુનઃપ્રાપ્તિ થયા વિના રહે જ નહિ; અને અસહકાર હોવાથી એટલું જ કહી શકાય કે તેમાંયે પુનઃપ્રાપ્તિનો સંભવ ખરો. અને જો અંગ્રેજ, હિન્દુ અને બીજાઓ આ બાબતમાં મુસલમાનોને ઉત્તેજન ન આપે તો પુનઃપ્રાપ્તિ થવાનો વધારે સંભવ રહે.

ઉપરનો
ઉપાધ

હું માનું છું કે મારા અંગ્રેજ મિત્રે જે ભલામણ કરી છે તે પ્રમાણે જ મુસલમાનો શબ્દશઃ વર્તી રહ્યા છે. જો કે ભવિષ્ય શું આવશે તે તેઓ ખરી રીતે તો જાણે છે જ, છતાં તુર્કી સાથેની મુલેહની પૂરેપૂરી શરતો બહાર પડે ત્યાં સુધી તેઓ રાહ જોઈ રહ્યા છે. અસહકાર શરૂ કર્યા પહેલાં તે શરતો ફેરવવાને બીજા બની શકે તેટલા ઉપાયો લીધા વિના તેઓ રહેવાના જ નથી. અને જ્યાં સુધી હિન્દી સરકાર તરફથી મુસલમાનો સાથે ખરો સહકાર—એટલે કે બ્રિટિશ રાજદારી પુરુષોનાં વચ્ચેની મુલેહની શરતો બુદ્ધિ હોય તો તે બદલાવી શકે એટલે જ ખરો સહકાર મળવાની જરા પણ આશા હશે ત્યાં સુધી અસહકાર મિલકુલ શરૂ કરવામાં નહિ આવે. પણ આ સહુ ઉપાયો નિષ્ફળ નીવડે તો પછી જે મુસલમાનો પોતાના કર્મને પોતાના પ્રાણ કરતાં પ્યારો ગણે છે તેઓ બ્રિટિશ પ્રધાનો અને હિન્દની સરકાર સાથે સહકાર કરવાની ના પાડીને તેમના પાપમાંથી પોતાના હાથ ધોષ નાંખ્યા સિવાય પોતાની આખરે જાળવી શકે ખરા? અને હિન્દુઓ તથા અંગ્રેજો, જે તેમને મુસલમાનોનાં મૈત્રીની કિંમત હોય, અને મુસલમાનોની માગણી પૂરેપૂરી ન્યાયી છે એમ તેઓ માનતા હોય તો વાણી અને કર્મથી તેમને અનંતઃકરણપૂર્વક ટેકો આપ્યા સિવાય તેઓ બીજું કંઈ કરી શકે ખરા?

ખાદીનો મહિમા

ખાદીનો
સહપયોગ

વાંચનાર બહુમિને રાજ થશે કે ખાદીની માગણી હિન્દુસ્તાનમાં એકેત્રથી આવી રહેલી છે. જેટલી ખાદી હતી તેટલી બધી ઉપડી ગઈ છે અને બીજી માંગણીઓ આવ્યા કરે છે. તેથી ખાદી હવે કોઈએ મંગાવવાપણું નથી એવું યે સમજવાનું નથી. લોકોને અવિશ્વાસ આવી જવાથી ખાદી બનતી બંધ થઈ છે, નહિ તો ખાદી દગલામોઢે પેદા કરી શકાય એવી આપણી સુદર સ્થિતિ છે. અને એકે ખાદીનો ઉપાડ હું ઇચ્છું છું તોપણ ખાદીની ઉપર હું એટલે બધો મોહિત છું

કે જ્યાં ખાદીનો ઉપયોગ ન હોય ત્યાં કેવળ ખાદીનો બંડાર ખુટાડવાની જ ખાતર કાઢ ખાદી મંગાવે એવું હું ઇચ્છતો નથી. જેમાં હાથે કાંતેલા સતરનો પ્રયોગ થયો છે તે ખાદી હું પવિત્ર ગણું છું. એટલે એ નાંખી દેવાની વસ્તુ નથી. અને જ્યાં જરૂરીયાત જ નથી ત્યાં ખાદી વપરાય તો દેશને નુકસાન થાય. ખાદીનો સદુપયોગ તો ત્યારે જ થયો ગણાય કે જ્યારે આપણે જ્યાં જ્યાં ઝીણું વસ્ત્રનો, પરદેશી વસ્ત્રનો કે દેશી મીઠાનાં વસ્ત્રનો ઉપયોગ કરતા હોઈએ ત્યાં ત્યાં ખાદીનો ઉપયોગ કરતા થઈ જઈએ. તો જ હિન્દુસ્તાનમાં કપડાંની તૂટી છે તેને આપણે પહેંચી વળવાના. એટલે નિયમ તો એ છે કે જેઓ અનેક પ્રકારનાં જુદાં જુદાં કપડાં પહેરે છે તેઓએ કપડાંની હાજત ઘટાડવી, એટલે કપડાં ઉપરનો મોજો ઓછો થાય, અને જેઠાં કપડાંમાં પણ જ્યાં જ્યાં બની શકે ત્યાં ખાદીનો જ ઉપયોગ કરવો. આથી ગરીબ લોકોને કપડું મળી શકશે અને કપડાંમાં વપરાતા પૈસાનો વધારે સારો ઉપયોગ થશે, કેમકે તે પૈસો ખેતર જણાને મળવાને બદલે હજારોમાં વહેંચાશે. ઉત્પન્ન કરવું એટલું જ બસ નથી, ઉપયોગ કરવો એટલું જ બસ નથી, પણ બન્નેમાં વિવેકબુદ્ધિ હોવી જોઈએ. ઉત્પન્ન એવી રીતે કરવું કે તેનો લાભ વધારેમાં વધારે સંખ્યાને મળે; અને ઉપયોગ પણ એવી રીતે કરવો કે જેથી તેના પણ લાભ વધારેમાં વધારે સંખ્યાને મળી શકે. આ અર્થશાસ્ત્રનો સરળ નિયમ છે. તેનો જ્યાં ભંગ થાય છે ત્યાં જ ભૂખમરો હોઈ શકે. એટલે ખાદીની માગણીથી જ હું મુગ્ધ બની શકું તેમ નથી. પણ ખાદી મંગાવનારાઓ ઉપરથી હું જોઈ શકું છું કે તેઓ ખાદીનો સદુપયોગ કરવા ધારે છે. વળી ખાદીનો ઉપાડ સ્વદેશી ભાવનાની ઉપર પ્રીતિની નિશાની છે તેથી આપણે હર્ષ પામવા જેવું છે. ખાદીની માગણી બહુચિસ્તાનથી, નીલગિરિ પહાડો ઉપરથી અને છેક એકાદથી આવેલી છે.

પણ કદાચ એથીયે વિશેષ સંતોષ તો શ્રીમતી સરલાદેવી ચોધરાણી અને બાહોશ અને અત્યંત સુસ્વભાવવાળા મૌલાના હઝરત મોહનનીનાં બીબી સાહેબના અનુભવ વિષે માની શકાશે. સરલાદેવીને બરેલીની ખિલાશત કોન્ફરન્સમાં જવાનું નિમંત્રણ હતું. ત્યાં તેઓ ત્રીજી તારીખે ગયાં. તેમણે ખાદીની સાડીનો રસ સત્યાગ્રહ સપ્તાહમાં લીધેલો હતો, તેથી પોતાના કર્તવ્ય વિષે વિમાસણ થયું અને પોતાના આત્માની સાથે વિચારવા લાગ્યાં. એ બાઈ પોતાના એક કાગળમાં લખે છે,

“હું મારો સામાન બાંધી રહી છું. પણ મારા કર્તવ્યનો વિચાર કરતાં મારે મગજ ખવાઈ રહ્યું હવં. મારે શું સાથે લઈ જવું...?” ન લઈ જવું? મારે ખાદીનો પોષાક પહેરવો

સરલાદેવીની
સ્વદેશીની
ચેષા

કે મારે રેશમની સ્વદેશી સાડી ને હમણાં જ લીધી છે તે પહેરવી? ને રેશમની સાડી પહેરીશ તો તે સ્વદેશી છે એમ તો કાઈ નહિ સમજી શકે. મારે પેટી લઈ જવી કે લીઝાની અંદર કપડાં નાંખવાં? મારે અસલની રીત મુજબ લાલકાદાર દેખાણું કે સાદી અને સામાન્ય દેખાણું? છેવટે સાદાઈના નિશ્ચય પર હું આવી. પણ આ બધું વિચારી લેતાં હાલ તો વખત પણ વળ્ય છે ને તકલીફ પણ પડે છે.”

બરેલી પહેાંચ્યા પછી અને અતુલવ લીધા પછી લખે છે :

“હું હમણાં જ મુસલમાની કુટુંબોની મુલાકાતેથી આવી છું. પહેલા કુટુંબમાં ભોળઈ અને નણુંદ હતો. તેઓએ રેંદીયો ચલાવવાનું અને સ્વદેશીનું વ્રત લીધું. આ બાઇઓ કચ્છી પહેારા કુટુંબની છે. બહુ ધનાઢય છે અને ખાનદાન છે, ને બળવાના સમયથી આ ભાગમાં આવી વસેલાં છે. વળી હજરત મોહાનીનાં બીબી સાહેબાએ એક સભા બોલાવી હતી તેમાં હું ગઈ હતી. ત્યાં પંદર મુસલમાન બાઈઓએ વ્રત લીધું. હું જોઈ રહી છું કે આ વિભાગોની અંદર મારાથી સ્વદેશીનો અને રેંદીયાનો પ્રચાર સરસ થઈ શકે છે. મારા સ્વદેશી પોષાક અને આ કામમાં બહુ મદદકર્તા થઈ પડેલાં અને તેની અસર થયા કરતી જોઈ છું.”

સરલાજીનું
સ્વદેશી પર
બાપણુ

બરેલીની પ્રાંતિક પરિપક્વતાં તેમના હાથમાં સ્વદેશીનો ઠરાવ હતો. તે વખતે તેમણે હિન્દીમાં બાપણુ કરતાં ને ઉદ્ગારો કાઢ્યા તેમાંથી કેટલાક ફકરા અહીં આપું છું.

“આપણા હાથમાં એક ધરના સાસનનો ભાર આવે તો” આપણે શું કરીયે? દેખીતું છે કે આપણે કુટુંબનું ભરણપોષણ કરવું એ આપણા હાથમાં પહેલા સવાલ રહેશે, એટલે કુટુંબને સારે પૂરતાં અન્નવસ્ત્ર છે કે નહિ એ વિચારીશું. અને જો એક ધરને વિષે તેમ શાકને વિષે આપણું પહેલું કર્તવ્ય અન્નવસ્ત્રની હાજત પૂરી પાડવાનું છે. છતાં અત્યારે એ બંને વસ્તુની આપણા કંગાલ દેશમાં ભારે તંગી જોવામાં આવે છે. એનો વિચાર કરી એ તંગી દૂર કરવી એ આપણું પહેલું કર્તવ્ય છે. એમ છતાં આપણે અતુલવયે બીયે કે ન્યારે કેવળ રાત્ર્યપ્રકરણી જીવનની સભાઓ હોય છે ત્યારે તેમાં ધણું માણસો આવતાં જોવામાં આવે છે, પણ ન્યારે સ્વદેશીની ચળવળની સભાઓ હોય છે ત્યારે તેમાં થોડાં જ માણસો હોય છે. ન્યાં આપણે કેવળ ઠરાવ કરીને વિરમવાનું નથી, પણ જેના અમલ કરવાનો રહ્યો છે, ન્યાં થોડાધણી પણ ત્યાગ કરવાનો રહ્યો છે, આપણોમ રહ્યો છે, ત્યાં છતાં આપણે અચકાઈયે બીયે. ન્યાં સુધી આપણી આવી કંઠણુ દશા હશે ત્યાં સુધી ખરે સ્વરાત્ર્ય આપણે કેમ ભોગવી શકીશું એ પ્રશ્ન મને તો રહ્યો જ કરે છે. આ સ્વદેશીના ઠરાવમાં આપણે આપણા ભોગ્યોનો ત્યાગ કરીને પણ સ્વદેશીનું પાલન કરવાનો નિશ્ચય સૂચવીયે બીયે, ત્યાગ કરવા તૈયાર થઈયે બીયે. આ તખ્તા ઉપર બિરાજેલા ચૂકરચો અને સત્તારીઓ સ્વદેશપ્રીતિને અર્થે જપાનનાં બૂલમુરત બહુતાં વસ્ત્રોનો ત્યાગ કરી હિન્દુસ્તાનનાં બહાંપાતળાં વસ્ત્રો પહેરવા તૈયાર રહેશે? ને આપણે

એમ નહિ કરીયે તો સામાન્યજનને આપણે કેમ સમજાવી સંજીશું? શ્રીકૃષ્ણ ભગવાને કહ્યું છે

યદ્યદાચરતિ શ્રેષ્ઠસ્તત્તદેવેતરો જનઃ ।

સ યત્પ્રમાણં કુરતે લોકસ્તદનુવર્તતે ॥

જ્યારે આપણે આશ્રયપૂર્વક હિન્દુસ્તાનમાં પેદા થતા બડા કાપડથી નિર્બાહ કરી લેતાં શીખીશું ત્યારે બીજામાં બીજી રેશમ અને મલમલનો પુનઃક્રાર કરી શકારો.

રાજામાં અન્નમય કોષ અને પ્રાણમય કોષ એવા બે કોષની કલ્પના આપણે ભેદિયે છીએ. એ એકબીજાથી સ્વતંત્ર નથી. પ્રાણનો આધાર અન્ન ઉપર જ રહે છે. અને જ્યાં પ્રાણ પરાનભોગી છે ત્યાં તે પરવશ રહે છે. જ્યાં મનુષ્ય પોતાના શ્રમથી હત્પન્ન થયેલું અન્ન ખાય છે ત્યાં તે ઉદ્ધમી અને સ્વાશ્રયી બને છે. તેમજ વજ્રનો પ્રભાવ પણ આત્મા ઉપર પડયા વિના રહેતો નથી. એ આપણે ક્રાન્સના રેશમ વડે આપણા શરીરો ઢાંકીશું તો આપણું મુખ ક્રાન્સ તરફ તાકશે. અને એ આપણે હિન્દુસ્તાનની ખાદીથી સંતુષ્ટ રહીશું તો આપણું મુખ હિન્દુસ્તાન ભણી હશે, એટલે આપણે સ્વાશ્રયી, સ્વતંત્ર હોઈશું.

સર્વમ્ આત્મવશં સુક્ષ્મં

બંગાળના પ્રાતઃસ્મરણીય સ્વર્ગરેષ પંડિત ઉશ્વરચંદ્રથી વિદ્યાસાગરે એક દિવસ પણ પોતાના ખાદીના વજ્રનો ત્યાગ કર્યો ન હતો. અને ખાદીથી આમ્બાહિત તેમના હૃદયમાં જે બળ હતું, જે સ્વતંત્રતા હતી, જે નિર્ભયતા હતી તેવી આપણે પણ તેમનું અનુકરણ કરીને મેળવી શકીએ છીએ.

એક બપોની ચુદરથે મને કહેલું યાદ આવે છે કે જ્યારે એ ભારતવર્ષમાં સહેલ કરવા બપોળથી નીકળી પડયા ત્યારે એમની ધર્મપત્નીએ એમને પૂછ્યું, ‘ તમે મને હિન્દુસ્તાનથી કાગળ કેવી રીતે લખશો, કેમકે ત્યાં તો કાગળો બનતા નથી? તમારાં કપડાં ફાટી જશે ત્યારે તમે બીજાં કપડાં ક્યાં પહેરશો, કેમકે ત્યાં તો કપડાં પણ નથી બનતાં? ’ એ બાઈ આવી પ્રશ્ન કેમ ન કરે? એક નાનકડો સરખો યાત્રુ પણ હિન્દુસ્તાન સરખા મોટા દ્વીપ-કલ્પને સારે તિરતર કાગળો ને કપડાં બનાવ્યા કરે એનો અર્થ એ બાઈ સમજ જ ન રાકે.”

ઉપર પ્રમાણે ભાષણ કર્યા પછી ચોધારણી અને ચોધરીછતી કસોટી તો તુરત જ થવાની હતી, કેમકે તેઓના મોટા પુત્રનાં લગ્ન ગયે બુધવારે થયાં. વર-વહુને સારે કપડાં કેવાં બનાવવાં એ પ્રશ્ન તેઓની પાસે આવી પડ્યો. પંડિત રામભજનદત્ત ચોધરી આ વિષે કાગળ લખે છે કે “ બન્ને સારે જે કપડાં બનાવ્યાં છે એ સ્વદેશી રેશમનાં જ છે. જોકે રેશમનો ભાવ જરા વધારે છે, છતાંયે ચીનનું, બનાવનું કે બીજું પરદેશી સુંદર કાપડ અમે ખિલકુલ વાપરેલું નથી. ”

ભાવનાની
કસોટી

અમદાવાદમાં મીલમાલીકો અને કામદારો

કામદારોને
અન્યવાદ

અંગ્રેજીમાં કહેવત છે કે જોતો અંત સારો છે એ બધું સાંઝે જ ગણાય. એ ન્યાયે માલીકો અને મજૂરો વચ્ચે કાણુભાર ભેદ ઉત્પન્ન થયો અને કામદારોએ હડતાળ પાડી એ વાત તેઓ અને પ્રજા યોડા સમયમાં ભૂલી જશે, પણ એ હડતાળનાં શુભ સ્મરણો રહી જશે. કામદારોએ ધીરજ, દૃઢતા, વિવેક વગેરે ગુણો સારી રીતે ખીલવ્યા, એમ નિર્ભયતાથી કહી શકાય. તેઓએ દારૂ છોડવાનો પણ સારો પ્રયત્ન કર્યો ગણાય.

બેય પ્રસંગો શાન્તિના વિરોધી હતા. એક તો એ કે યાર માલો ચાલતી હતી; અને બીજો એ કે ત્રાંસલ ખાતાના કામદારોએ જ હડતાળ પાડેલી. બીજાઓ પોતાના વાંક વિના કામધંધા વગરના થઈ બેઠા. છતાં તેઓ તરફથી કંઈ દયાણુ થયું નહિ અને આખો સમય શાન્તિ જળવાઈ રહી. એને સારૂ કામદારોને જેટલો ધન્યવાદ અપાય તેટલો ઓછો છે.

મીલમાલીકો-
ની સાવચેતી

પણ માલના માલીકોનો પણ એ શાન્તિ જળવવામાં ભાગ હતો એમ કમળ કરવું જ નેહાયે. તેઓ ધારત તો શાન્તિના ભંગ કરી શકત અથવા કરાવી શકત. કામદારો અડગ રહ્યા હોત તોયે માલીકો શાન્તિ જળવવાનું કામ ઘણું સુરકેલ કરી શકત એ ચોક્કસ છે. તેને બદલે માલીકો પણ આ હડતાળનો અંત કેમ જલદી આવી શકે એવા વિચારમાં હતા તેથી જ આ હડતાળનો અંત દસ દહાડાની અંદર આવી શક્યો. મારી ઉમેદ છે કે કામદારો બરોમર વગર સંકોચે કામ ઉપર ચડી જશે અને પોતાના શેઠોને પૂરેપૂરો સંતોષ આપશે. જે વધારો પગારમાં તેઓને પાંચે અપાવ્યો છે એ વધારાનો તેઓ સંદુષ્યોગ કરે એટલે ધણા માલીકોને તે વિષે રહેલો ભય દૂર થશે. જેમ પગાર વધ્યો છે તેમ કામ કરવાના કલાક ઘટ્યા છે. આ બન્નેલા વખતનો મજૂરોએ સારામાં સારો ઉપયોગ કરવો ઘટે છે અને આગળના કરતાં વધારે કાળજી વાપરી જેટલું કામ તેઓ યાર કલાકમાં કરી શકતા તેટલું જ લગભગ દસ કલાકમાં આપી તેઓ પોતાની લાયકાત સિદ્ધ કરશે.

પંચનું સુંદર
તત્ત્વ

માલીકોને હું વિનંતિ કરું છું કે તેઓ મજૂરો તરફ વધારે ઉદ્યાર બની તેઓને પોતાના કરી લેશે. જો આ પ્રમાણે બન્ને પક્ષ તરફથી એક જ દિશામાં ગતિ થાય તો મતભેદ કે કડવાય થવાનું જરાયે કારણ નહિ રહે. આ હડતાળમાંથી એક સુંદર તત્ત્વ પેદા થયું છે તે પંચનું છે. મજૂરો હવે પછી જરાયે હડતાળ નહિ પાડે,

પણુ ત્યારે ત્યારે તેમની વચ્ચે અને માલીકોની વચ્ચે મતભેદ થાય ત્યારે ત્યારે તેઓ અને માલીકો પંચની જ મારફત ફેસલા કરાવશે. આ તત્ત્વ જો ધર કરી જાય તો આપણે કોઈ કાળે અમદાવાદમાં મીલોમ અશાન્તિનો કે હડતાળનો ભય રાખવાપણું રહેશે નહિ.

એવી જાતના હરાવ તો બન્ને પક્ષે કર્યા છે, પણ હરાવની કિંમત હરાવ કરનારાઓના ભવિષ્યના વર્તન ઉપર જ આધાર રાખે છે. તેમાં ક્યાંય કાયદો તેઓને ધરજ પાડી શકતો નથી. આમાં બન્ને પક્ષની પ્રામાણિકતા ઉપર અને ખાનદાની ઉપર જ આધાર રહેલો છે. તેથી પંચના તત્ત્વ કરતાં પણ મજૂરપક્ષે વિનય અને અદબ જાળવવી. માલીકપક્ષે મજૂરો ઉપર પિતાનો ભાવ રાખવો, એટલે હડતાળનો અથવા તો પંચ નીમવાનો પણ અવસર નહિ આવે. મજૂરોએ સમજી લેવું જોઈયે કે તેઓની માગણીઓમાં જ્યાં સુધી વ્યાજબીપણું રહેલું છે ત્યાં સુધી જ તેઓ પૂર્વ્ય અનસૂચાયદેન અથવા તો ભાઈ શંકરલાલ ઐકરની સેવા લઈ શકે છે. પણ એઓનોયે અન્તિમ ઉદ્દેશ તો એ જ છે કે તેઓની સેવા લેવાનો પણ મજૂર-પક્ષને વખત ન રહે. આવું શુભ પરિણામ આવી શકે તો કામદારોની આંતરિક સ્થિતિ સુધારવા તરફ સર્વજનું ધ્યાન દોરાય, તે તરફ વધારે મહેનત કરી શકાય. હિન્દુસ્તાનમાં ચોમેર અત્યારે આવા પ્રકારનાં કામ થવાની પૂરેપૂરી જરૂર છે. જાગૃતિ આવી છે, જુસ્સો વધ્યો છે, બળ વધ્યું છે, પણ જો આ બધી શક્તિનો વિવેક-પૂર્વક સંદુપયોગ ન થાય તો ઘણાંયે ધોધ જેમ કંઈ પણ ઉપયોગી વસ્તુ વેરાઈ જાય છે તેમ આ શક્તિ પણ વેરાઈ જવાની, અને કેટલીક વેળા જેમ ધોધ આઠા ફાટે ત્યારે નુકસાન કરે તેમ આ શક્તિ પણ નુકસાનકારક નીવડી શકે છે. મજૂરોએ પોતાની આંતરિક સ્થિતિ સુધારવાનો પ્રયત્ન કરવો ઘટે છે એ તો કહેવાપણું હોય જ નહિ, પણ તેમાં માલીકો પૂરો રસ લેશે અને મજૂરોને મદદ કરશે એવી મારી કોઈ છે. તેમાં તેઓનો સ્વાર્થ પણ સમાયેલો છે. અને જ્યાં સ્વાર્થ અને પરમાર્થ સાથે રહી શકે છે ત્યાં સુંદરમાં સુંદર પરિણામો આવ્યાં છે એવો જાગતનો અનુભવ બંને માલીકોનો અને મજૂરોનો થાયો.

મજૂરસેવાના
શરત

મજૂરસેવાને
અન્તિમ
ઉદ્દેશ

હાનના વરઘાડા

હાન-
સમાર'બની
ધમાલ વિષે
કરીઆદ

આ વિષે એક વિદ્વાની બહેને કાગળ લખ્યો છે તેમાંથી નીચેના ભાગ અમલને
સમજી 'નવજીવન'ના વાંચનારની આગળ મુકું છું:—

“તા. હમીના ‘નવજીવન’માં બહેન ફાતમાના લખેલી હકીકતમાં હાલમાં ચાલતા લગ્ન સમારંભો વિષે જે રીકા આપે કરી છે તે વાંચી અત્યંત સંતોષ થયો છે. અમદાવાદ શહેરમાં આ સાલ હજારો લગ્ન થયાં છે અને તે પાછળ એક કરોડ રૂપિયા (હું ધારું છું કે હું જોછો અડસદો કરો છું) ખર્ચાઈ ગયા છે. તે બધા ખર્ચનારા શ્રીમંત નથી હોતા; અને ચાલતા આવેલા રિવાજને લીધે તેમજ દેખાડેથીની સ્પર્ધામાં ગરીબો દેવાં કરીને પણ તણાયા છે એ સર્વવિદિત છે. લગ્નસમારંભોમાં પૈસા શ્રીમંત લોકો કાસે ખર્ચે, પણ તેની કાંઈ હદ હોવી જોઈએ, તેમજ તેમાં વિવેક ને કળાનું ધ્યાન આપ લેવો છે તેમ સમજું જ જોઈએ. શ્રીમંતોની પૂંઠે ગરીબો તણાય છે અને તેમનાં છોકરાં દેવાં ભરતાં કેમ હયાં આવતાં નથી. કુલેકાં, જમણવારો એ સર્વમાં આનંદ કે શોભા કશું જોવાનું નથી. પરણનાર છોકરાંછોકરીને હસનીય દેખાવો કરવા પડે છે તે ખરું તેમને માટે દયા લખવે તેવું હોય છે. આવા ગંભીર, પવિત્ર અને હૃદયસમય પ્રસંગોને ધોંધળીયા, હારચારપદ અને ત્રાસમય બનાવવામાં શું હાંસલ થાય છે એ સમજવું નથી. ધરનાં સ્ત્રીપુરુષો તાપ હળવરાથી હેરાન થાય, ખીલને તેમ કરવા આમ્રહ કરે અને પાડળથી પૈસાની તાણમાં દુઃખી થાય એ આપણા લગ્નનું સ્વરૂપ છે. ધાર્મિક ક્રિયાનું મહત્ત્વ જરૂર રહ્યું છે, ગંભીર જવાબદારીનું તત્ત્વ કોઈ જાણતું જ નથી અને સૌન્દર્યનું ખૂન થાય તેવા પોષાકો તથા દચનાઓથી જોનારનું હૃદય ખિન્ન થઈ જાય છે. આ ગરીબ દેશને આનું કેમ પોસાય? આપણાં બાળકો અજ્ઞાનતા મહિમા કેમ સમજે? આ દેશમાંથી જની રહેલી કળા અને સંસ્કૃતિ કેમ પાળી આવે? આવા વિચારો સહજ દુઃખે છે.

જે સ્ત્રીઓ લગ્ન મહાલવા અને દહાવા લેવા વેલી થાય છે તેઓ જ બિચારો તેના ત્રાસથી કંટાળી જાય છે. તાપ, તરકો અને ખાવાપીવાની અવ્યવસ્થા તેમજ વખત બેવખત બદલા જવાનું હોવાથી માવણાં બાળકો તરફ કેવળ દુર્લક્ષ થઈ તેવાં કેટલાં બાળકોના ભોગ અપાય છે એ પણ જાણીતી વાત છે.

આપના લખવાથી ધણકને ધરો મળશે એવી આશા છે. ધરમાં અમે આ બાબત ચર્ચા કરી રહ્યાં છતાં ને આપનો લેખ વાંચી સર્વે ધણાં જ પ્રસન્ન થયાં છીએ.

સંસારના લગ્ન સરખા એક મહાન પ્રસંગને સીમ્ય, શાન્ત, ગંભીર સ્વરૂપે સમજી રહેલ અને હૃદય તથા આનંદ પ્રદર્શિત કરવા માટે કોઈને વાંધો નથી, પરંતુ આ તો વિપરીતતાની સીમા છે. દેશી ભાઈઓને પ્રજ્ઞ સદ્ગુણિ આપે અને દેશની ખરી જરૂરિયાતો તેમજ આપણી ખામીઓનું તેમને જ્ઞાન કરાવે એવી તેના પ્રત્યે માગણી છે.”

પાટીદારોનાં
બાળકો

આ કામળ આપવનો હેતુ એ છે કે જે વિષય ચર્ચાવાની મેં હિંમત કરી છે તે વિષય ઉપર ભોંકે વિચાર કરતા થઇ જાય અને કંઈક પણ તેનો અમલ કરે. આવા ભોંકેપયોગી સુધારાની બાબતમાં આપણે કેવળ સારા વિચારો ધરાવીને સંતુષ્ટ નથી રહી શકતા. પણ જે રિવાજ હાનિકારક લાગે તેનો આપણે તુરત નીકાલ કરવાની ટેવ પાડવી ઘટે છે. વડોદરા તરફથી મારી પાસે ઘણા માણસો આવી ગયા અને પાટીદારોમાં આ વર્ષ વિવાહનું હોવાથી બાળકો અને બાળકીઓને પણ પરણાવવાની જે કુટેવ છે તેની બંધી ગાયકવાડ સરકાર તરફથી થયેલી હોવાથી મજકુર બાઇઓ એ મનાઇ ખેંચી લેવાય એવી સલાહ મારવા આવ્યા. જ્યારે તેઓને કહ્યું કે જો મારા હાથમાં ગાયકવાડ સરકારની સત્તા હોય તો તે નાણુક બાળક કે બાળકીને પરણાવનારની સામે હું તો એવો સત્યાગ્રહ કરું કે તેઓ ગાયકવાડી રાજ્યમાં રહી પણ ન શકે, મારો આ વિનોદ આ બાઇઓ સમગ્ર શક્યા અને મારી મદદનો વિચાર તો છોડી દીધો, એટલું જ નહિ પણ બાળકોને જે ઘર ધાલી રહ્યાં છે તે કંઈ રીતે નીકળી શકે એ ચર્ચા કરવા લાગી ગયા. મેં તેમને કહ્યું કે બીજી નાતોને દરેક વર્ષે લગ્નની વેળા આવી શકે અને પાટીદારને જ ન આવે એવું ઉંધું શાસ્ત્ર હોય નહિ, આવી બાબતમાં સલાહની પણ જરૂર ન હોય. જેની ઇચ્છા થાય તે પોતાની છોકરીના લગ્નને રોકી શકે છે. અને દરેક વર્ષે જેમ બીજાઓને સારું લગ્ન કરવા છૂટું હોય છે તેમ તેઓએ પણ સમગ્ર જવું જોઈએ. ત્યારે તેઓએ કહ્યું કે જો અમે અમારી દીકરીને આ વેળા પરણાવ્યા વિના રાખીએ તો અમને યોગ્ય વર ન મળી શકે. એમ કેટલાક રિવાજો ખરાબ હોય છતાં તેની સામે થવું મુશ્કેલ પડે છે. મેં તેઓને જવાબ આપ્યો કે આવા દુષ્ટ રિવાજોની સામે થતાર એક માણસ નીકળે તો તેને બીજો સાથી મળ્યા વિના તો રહેતો નથી અને કેટલાક પાટીદારો જેઓએ પોતાની દીકરીને મોટી થવા દીધેલી છે તેઓનું દૃષ્ટાન્ત મેં આ બાઇઓને આપ્યું અને છેવટે કહ્યું કે જોને અમુક વસ્તુની યોગ્યતા વિષે ખાતરી થઇ છે એ માણસ ગમે તેવું જોખમ માથે ઉઠાવે. દીકરીના સંબંધમાં તો ભારેમાં ભારે જોખમ એ જ ઉઠાવવાનું રહ્યું કે દીકરી મોટી ઉંમરની થતાં સુધી પણ પરણ્યા વિનાની રહી જાય. આમાં હું તો કંઈ મુશ્કેલી જોઈને શકું નહિ. જે ક્યાએ વિવેકી કેળવણી લીધી છે તેને સંયમ પાળવામાં કશીયે મુશ્કેલી નથી હોતી એવું મેં અનુભવ્યું છે. તે અનુભવ આ બાઇઓની પાસે મેં રજુ કર્યો. તેઓ વિદાય થયા. છેવટે શું કર્યું એની મને ખબર નથી, પણ આ દૃષ્ટાન્ત રિવાજનું કેટલું બળ છે એ આપણને ખતાવે છે. એવું છતાં જ્યાં સુધી આપણે એ

બાળની સામે પુરુષાર્થ ન કરીએ ત્યાં સુધી પ્રજાનું ક્લનન કરનારા દુષ્ટ રિવાજો આપણે ફર નથી કરી શકીએ.

ધરથી
શરૂઆત

પણ હું તો વરઘોડા ઉપરથી કળેડાની વાત ઉપર ચડી ગયો. બાળકોએને બચાવવામાં પાટીદારોને જેટલી મુશ્કેલી આવે તેટલી સામાન્ય માણસને બહુ આડંબરવાળા વરઘોડામાંથી છૂટતાં તો ન આવી શકે. કોઈની પણ સહ જોયા વિના જેનેવરઘોડાના કંટાળો આવે તે પોતે તો તુરત સુધારા કરી નાંખશે તો આપણે આ અને એવા અનેક પ્રાણધાનક પ્રયત્નોમાંથી અલ્પ પ્રયાસથી છૂટી જઈશું.

તા. ૩૦-૫-૧૯૨૦

ગાંડપણ

રાજ્ય સત્તાનું
ગાંડપણ

હું કંઈ ગયા છું કે અસહકાર વગેરે ઉપર રાજ્યો વાપરતા આપણે ધીરજ વાપરતાં શીખવું જ જોઈએ. જે ગુસ્સામાં આવી જવાય તો ભારે હાનિ થઈ જાય. સરકાર ગુસ્સામાં આવી જાય એ પણ સહન કર્યું જ છૂટકો. જ્યારે જ્યારે રાજ્યસત્તાથી અન્યાય થઈ જાય છે ત્યારે ત્યારે લગભગ દરેક વખતે સત્તાવાળા પ્રજા મર્યાદા છોડી દે અને ખુનખરાણો કરે એવું ઇચ્છે છે. અને જે પ્રજા એ દાવમાં આવી જાય તો પેલા અન્યાય ઉપરથી પ્રજાનું ધ્યાન પલટીને અશાન્તિ તરફ દોરાવ છે. ખુનખરાણી કરનારાને દયાવવામાં રાજા પ્રજા એકત્ર થાય છે અને અતે પેલો અન્યાય ભૂલાઈ જવાય છે. અથવા અન્યાયની સામે પ્રજા હીલચાલ કરતી હોય છે ત્યારે તે હીલચાલને દયાવવા રાજ્યસત્તા ભારે પ્રયત્ન કરે છે અને થયેલા અન્યાયને ઢાંકવામાં વિવેકની મર્યાદા ચુકી જવાય છે. પરિણામ એવું આવે છે કે અન્યાયની સામે થતી હીલચાલને દયાવવામાં રાજ્યસત્તાને ગાંડપણ આવી જાય છે.

પં. જવાહર-
લાલ નેર
દયાળુ

એવું ગાંડપણ આપણી સરકારને આવી ગયેલું મને જોવામાં આવે છે. પંડિત મોતીલાલ નેહરુને સંયુક્ત પ્રાન્તમાં બધા જાણે છે. ત્યાંના ગવર્નર તેમને ત્રીસ વરસ થયાં જોળાયે છે. તેમના એક જ પુત્ર જવાહરલાલ ઍરિસ્ટર છે અને એ પણ સારી રીતે જાણીતા થયેલ છે. પોતાના પિતાજીને તેમના ધધામાં અને જહોર કામમાં સંપૂર્ણ મદદ કરે છે. સંયુક્ત પ્રાન્તમાં સહ કોઈને ખબર છે કે એમનાં

માતૃભીની તખીયત હમેશાં નાબુક રહે છે. રા. જવાહરલાલ નેહરૂનાં પત્નીની તખીયત હાલ ઘણી ખરાબ છે. નેહરૂ કુટુંબ વખતોવખત ઉનાળામાં હવાફેર કરવા મસૂરી જાય છે. આ વખતે ઉપર જણાવેલી માંદગીને લીધે મસૂરી જવાની વિશેષ જરૂર હતી. જ્યારે એ નિશ્ચય થયો ત્યારે અધ્યાનિસ્તાનના એલચીઓ મસૂરી જવાના છે એ તેમના ખ્યાલમાં પણ ન હતું. જ્યાં તેઓ ઉતરવાના હતા ત્યાં જ આ એલચીઓ પણ ઉતરશે એ પણ તેમને ખ્યાલ ન હતો. છતાં મસૂરીમાં ઉતરવાની ઘણી સગવડો ન હોવાથી નેહરૂ કુટુંબ અને અધ્યાનિસ્તાનના એલચીઓ ભટકાયા. ખર્ચ એક જ મકાનમાં રહે એ સરકારી અમલદારોથી સહન ન થઇ શક્યું. છતાં રા. જવાહરલાલ નેહરૂની ઉપર એકદમ દાબ મુકવાનું પણ ન બની શકે એમ હતું, તેથી પોલીસ સુપરિન્ટેન્ડેન્ટે તેમને બોલવીને કહ્યું કે જો તેઓ એવી કબજાત આપે કે પેલા એલચીઓની સાથે બોલચાલીતો પણ વહેવાર નહિ રાખે તો તેમને મસૂરીમાં રહેવા દેવામાં આવશે. જેને પોતાનું માન વ્હાલું છે તે માણસ આવી બોળાધરી કેમ આપે? ભલે એલચીઓની સાથે મુદ્દલ વહેવાર ન હોય. રા. જવાહરલાલ તો પંદર દિવસ મસૂરીમાં રહ્યા, છતાં એક શબ્દ સરખો પણ એ એલચીઓની સાથે નહોતા બોલ્યા. પણ સ્વેચ્છાએ વમરપ્રસંગે કોઇની સાથે ન બોલવું એ એક વાત છે અને કોઇનાં દબાણથી અમુક માણસની સાથે નહિ બોલવાની પ્રતિજ્ઞા કરવી એ જુદી જ વાત છે. તેથી રા. જવાહરલાલે તેવી બંધણી કરી આપવાની ના પાડી. તેથી તેમને તુરત જ મસૂરી છોડવાનો હુકમ કરવામાં આવ્યો. અમલદારને રા. જવાહરલાલે બધી હકીકત જણાવી હતી. પોતાની મુશ્કેલીઓ પણ કહી હતી. પણ મુશ્કેલીઓની સાથે અમલદારને શી લેવાદેવા હોય?

એ પ્રબળ નબળામાં નબળાં અંગની મુશ્કેલી પણ રાજ્ય જોતો હોય તો એ તો રામરાજ્ય કહેવાય, એ પ્રબલસત્તાક રાજ્ય કહેવાય. એવી આશા આધુનિક જમાનામાં કોઇ પણ રાજ્યની—પછી તે ભલે અંગ્રેજ હોય કે હિન્દી હોય, ખ્રિસ્તી, મુસલમાન કે હિન્દુ હોય—રાખી શકાય જ નહિ. જે યૂરોપની આપણે નકલ કરવા અધીરા થઇ ગયેલા દેખાઇએ છીએ તે યૂરોપ પણ પશુબળને અથવા પશુબળને મુકાબલે વધુમતને પૂજે છે. અને વધુમતવાળા કંઈ નબળાની હમેશાં રક્ષા કરે છે એવું બનતું નથી. વધુમતનો ન્યાય એ સામાન્ય વિષયોમાં સામાન્ય રીતે લૌકિક ન્યાય છે એમ કહી શકાય. પણ શુદ્ધ ન્યાય તો સર્વના કલ્યાણમાં જ હોઇ શકે. એટલે જ્યાં નબળામાં નબળા માણસની પણ પૂરેપૂરી રક્ષા કરવામાં

શુદ્ધ પ્રબ-
લસત્તાક રાજ્ય
કેવું હોય ?

આવતી હોય અને તેના હક પણ પૂરેપૂરા જાળવવામાં આવતા હોય ત્યાં જ શુદ્ધ પ્રજાસત્તાક રાજ્ય ગણાય. પ્રજાની સત્તાથી ચાલતા રાજ્યનો અર્થ ધણા મતને ન્યાયે ન્યાય એ નથી, પણ પ્રજામાંના નાનામાં નાના અંગનું પણ પોષણ થાય એ છે. આવા પોષણ અને આવા ન્યાયની આશા આપણે અત્યારે આપણી સરકાર પાસેથી નથી રાખી શકતા. પણ જે પગલું સરકારે ભર્યું છે એ તો ચોખ્ખું ગાંડપણ છે, કારણકે એ પગલાને સાર તેમની પાસે કંઈ પણ સંજળ કારણ હોય એવી કલ્પના થઈ શકતી નથી.

ગાંડપણનું
ઓષધ

આ તો ગાંડપણની એક નિશાની. સિંધથી જે ખખર આવી છે તે બરાબર હોય તો ત્યાં તો એક ડેપ્યુટી કમીશનર ગાંડપણની સીડીને છેક છેલ્લે પગથીએ પહોંચી ગયા જણાય છે. ખિલાફતની હીલચાલને બંધ કરવાના ઇરાદાથી આખરદાર માણસોની ઉપર દાબ મુક્યા કરે છે, એટલું જ નહિ પણ એક આખરદાર ગૃહસ્થને તેમણે માર માયાનું કહેવામાં આવ્યું છે. આપણે આશા રાખીશું કે મુંબઈના ગર્વનર સાહેબ આની પૂરી તપાસ કરશે. પણ અત્યારે તો આપણે આપણી ફરજ તપાસવાની વિશેષ જરૂર છે. હજી તો અસહકાર શરૂ થયો ગણાય નહિ, પણ જ્યારે એ શરૂ થશે ત્યારે તેને દાબવાને સાર સરકાર પોતાનાથી અજમાવી શકાય તેટલું બધું જોર અજમાવશે તેમાં કંઈ શક નથી. તે વખતે કેટલું ગાંડપણ આવશે એ કોણ કળી શકશે? એવે સમયે જો પ્રજા નિશ્ચળ રહી શકે, શાન્ત રહી શકે અને પ્રજા તરફથી જરાયે ખુનરેજ ન થાય તો પ્રજા ધણી ઉંચી પાયરીએ ચડેલી ગણાશે અને ખિલાફતના પ્રશ્નનો છેવટનો નીકાલ આપણા પક્ષમાં આવશે એ વિષે મને મુદ્દલ શંકા નથી.

અસહકાર વગેરે વિષે છેવટના ઠરાવ કરવાને સાર ખિલાફત કમિટીની સભા ઘૂરતમાં બરાવાની છે. ઘણે ભાગે આલ હન્ડિયા કૉંગ્રેસ કમિટીની સભા ૩૦મી મેએ થવાની છે તે જ અરસામાં કાશી અથવા તો પ્રયાગમાં આ કમિટી પણ મળવાનો સંભવ છે.

અસહકારમાં કેમ ઢીલ થાય છે?

‘નવજીવન’ નો એક વાચક લખે છે:—

“અફસોસ સાથે લખતું પડે છે કે આ વખતના આપના પત્રમાંથી ખિલાફત માટે ‘નિરાશા’ નામના મથાળાવાળો રાખ્દ વાંચવો પડ્યો. જ્યારે આપ હજી કુદી સર્વેને

અરસાબધાં
કાગળ

ખિલાફત માટે ઉચ્ચ પરિણામો લાવવાની આશા આપી રહ્યા છે ત્યારે 'નિરાશા' જેવો શબ્દ આપના પત્રમાં કેમ દેખાય ?

વીર પુરુષોના શબ્દકોષમાં 'નિરાશા' જેવો શબ્દ પણ ન સંભવે. એક બાબત હિંમત આપાય અને બીજી બાબત 'નિરાશા' જેવો શબ્દ વપરાય તેનો શો અર્થ ?

હવે તુર્કીના ભાગલા તો જીલમગાર અને આપણું સત્તાધીશીએ પાડી નાંખ્યા છે; તે આપના 'નિરાશા'વાળા લેખમાં સ્પષ્ટ થયું છે. તો પછી અસહકાર જે એક નિઃશસ્ત્ર પ્રભને માટે અલભ્ય ઉપદેશ સાધન છે તે ક્યારે અમલમાં મુકશો ? શું ઇંગ્લંડના બેંધમાન વિશ્વાસઘાતી પ્રધાનો અને હિન્દના આપણું અધિકારીઓની મદદ કે આશા માટે બેઠા છો ? અને જે શહેને અમેરિકાને ઠગતાં અને તુર્કીને માટે વચન હયાપતાં વાર ન લાગી તેવા અધર્મો હપર આસ્થા રાખવી ? તે આપણી મૂર્ખતા વિના બીજું શું સૂચવે છે ? કે કંઈ પ્રભ કેળવવાની કે કોઈ બીજી પ્રવૃત્તિમાં છો ? પણ આત્મી બાળતોમાં ચોક્કસ યાદ રાખજો કે 'Delay is dangerous'; કારણકે જેમ દીલ થશે તેમ પ્રભનો ઉત્સાહ નરમ પડશે. આ સર્વ કેમણે સરખા અનુભવાયેલા સૂત્રને શું ખાટું ધારી છે ? અને હવે તો તૈયારી કેટલી ? વખત બહુ ચલે. દરખાસ્તો ધણી પસાર થઈ. પણ શું મોડરેટો, જેને પ્રભનો ઘણો ભાગ દેરાદ્રોહીઓ અને ખુશામતીઆઓ કરતાં વધારે સમજતો નથી, તેમનાં બહુમાંથી ડરો છે ? જેમ રેસિડેન્ટ એક્ટને રદ કરાવવા માટે પ્રભઉત્સાહ નરમ પડી ગયો તેમ ખિલાફત સંબંધમાં પણ કરવા માગો છો ? જે મુસલમાન બાંધવોએ તમને પોતાની સેનાના નાયક બનાવ્યા છે તેમને શું આશામાં જ રાખી વિશ્વાસઘાત કરવા માગો છો ? રેસિડેન્ટ એક્ટ માટે તો લખતો નથી. પણ આપ તે વંગપ્રવૃત્તિએ રદ કરાવવા માગો છો તે અજ્ઞાનતાથી વધુ શું છે ? શું આદર્શશરાર જ છે ?

ઉપલા લખાણમાંથી કોઈક જગ્યાએથી મેં વિશેષણ ખસેડ્યું છે. હજી બીજા પ્રકારે તો ઘણાંયે છે, પણ એ આપતાં મારી હિંમત ચાલતી નથી. આ લખનારે પોતાનું નામ પણ આપેલું છે; તે પણ આપવા ઇચ્છતો નથી. કદાચ તેણે પોતે પણ મજકુર પત્ર મને એકાન્તે સલાહ તરીકે જ લખ્યો હોય. છતાં જે આપવા જેવો ભાગ હતો એમ લાગ્યું તે ભાગ આપી ગયો છું.

જ્યાં સુધી આટલા બધા ગુરુસાથી ભરેલા અને વહેમાયેલા માણસો છૂટા-છવાયેલા પણ પ્રભમાં પડ્યા છે, ત્યાં સુધી જ અસહકાર વગેરે અમૂલ્ય શક્તિનો ઉપયોગ કરતાં મુશ્કેલીઓ આવ્યા કરે છે. અસહકાર જેવા શસ્ત્રના ઉપયોગમાં જે તત્ત્વ સમાયેલું છે એ તો આ લખનાર સમજેલ જ નથી. અને તેનામાં મુસલમાન બાંધઓના જેટલી ધીરજ પણ નથી. મારી કલ્પનામાં અસહકાર એ કેવળ નિઃશસ્ત્ર પ્રભનું હથિયાર છે એવું છે જ નહિ. નખળા સખળા બધા તેનો ઉપયોગ કરી શકે. અમુક પ્રસંગોમાં અસહકાર એ ધર્મ છે એ હું સમજતો ગયો છું.

અસહકાર
કેમ માટે
છે ?

અંગ્રેજ પ્રજા-
ની મુક્તકંઠ
પ્રશંસા

ઇંગ્લંડના પ્રધાનો પર જે ભારે આક્ષેપો મુકવામાં આવેલા છે એ અથોગ્ય છે. વડા પ્રધાને આ સવાલમાં વિશ્વાસઘાત કર્યો છે એમ હું માનું છું, પણ અંગ્રેજ પ્રધાનમંડળ બેઠમિન અને વિશ્વાસઘાતી છે અથવા હિન્દના અધિકારીઓ માત્ર આપમુદ છે એવું હું માનતો જ નથી. અંગ્રેજ પ્રજા અથવા તો અંગ્રેજ પ્રધાનમંડળ આપણા કરતાં ભારે ઉતરતા છે અને આપણે ગુણોનો ભંડાર છીએ એવી મારી માન્યતા નથી. અંગ્રેજ પ્રજાની ઉપર હું પોતે તો આશંકા છું. એ પ્રજા શરવીર, બોળા દિલની અને કાંઈક ઇશ્વરનો ડર રાખનારી છે, સદંતર ધર્મથી વિમુખ નથી. એ પ્રજા જેમ પશુબળને પૂજનારી છે તેમજ નીતિબળને ઓળખનારી છે. એ પ્રજાથી અનેક દોષો થયા છે તેમ અનેક પુણ્યકર્મો પણ થયાં છે. એ પ્રજામાં ખરેખર કેટલાક યોગીજનો પેદા થયા છે અને તે ઉપાસવાલાયક છે. તેનામાં જે યોગનાશક્તિ છે, જે ધૈર્ય છે, જે કળા છે એ અનુકરણ કરવા લાયક છે. તેનામાં દોષ જોવાથી, હિન્દુસ્તાન પ્રત્યેના તેના અન્યાયોથી હું મારી ન્યાયચૂંતિને ખોટા દેવા કે ઠાંકવા તૈયાર નથી. જેટલું અંગ્રેજોના ગેરઇન્સાફની સામે હું ઝૂઝ્યો છું તેટલે દરજ્જે ખીળ કોઇ ભાગ્યે જ ઝૂઝ્યા હશે. પણ એ ઝૂઝવાની પાછળ ઉડે ઉડે એ પ્રજાની પ્રત્યે મારો ભાવ અથવા મોહ કહો તો મોહ પણ રહેલ છે. નીતિબળને જેટલી ત્વરાથી અંગ્રેજને પારખી લે છે તેટલી જ ત્વરાથી હિન્દુસ્તાનની પ્રજાને છોડીને ખીજી પ્રજા નહિ પારખતી જ હોય એવી મારી માન્યતા છે. અને તે પાયાની ઉપર મેં મારી ઘણી લડતો ચણેલી છે, પણ કદાચ મારી ગણતરીમાં જીલ હશે તો એ મને પશ્ચાત્તાપનું જરાયે કારણ નહિ રહે. કેમકે કોઇ લડતનો મારો આધાર બાહ્ય વસ્તુ ઉપર નથી, પણ પ્રત્યેક લડત અને તેને વિષે લેવાયલા સાધનોની કેવળ નિર્ભરતા ઉપર રહેલો છે. સત્યને કાળની બાધા આવતી જ નથી. સત્યમાં ધીરજને પુષ્કળ અવકાશ છે. રાહ જોવામાં જરાયે ભય સત્યને આચરનાર માને જ નહિ.

મૅડરેટોની
દેશનેવા

વળી મૅડરેટો ઉપર કેવા આક્ષેપો ? મૅડરેટો માત્ર દેશદ્રોહી અને ખુશામતીઆ છે એમ પ્રજાનો ઘણો ભાગ માનતો હોય તો હું જરૂર નિરાશ થાઉં અને દુઃખ પામું. હું તો બન્ને પક્ષને દેશનું હિત ચાહનારા માનું છું. જે વખતે આપણે બધા સ્વતા હતા તે વખતે સુરેન્દ્રનાથનો અવાજ આખા હિન્દુસ્તાનને ગંજવી રહ્યો હતો. એક સમય એવો હતો કે જ્યારે સર દીનશા વાઘાના શબ્દોને મુંબઈ છલાકો ઝીલી લેતો હતો. આવા દેશના નાયકોને દેશદ્રોહી અથવા ખુશામતીઆ કહેવા એને હું પાપ માનું છું. તેઓના ઘણા વિચારો મને અત્યારે પસંદ નથી પડતા. મારો નવો

અનુભવ મને અવશ્ય નવું શીખવે છે. સુરેન્દ્રનાથ બેનરજીનો અંગ્રેજી ઉપરનો મોહ હું સાંપી શકતો નથી. સર દીનશા વામ્ઠાના અર્થશાસ્ત્રોના કેટલાક નિયમો હું ગ્રહણ કરી શકતો નથી. પણ તેથી તેઓના પ્રત્યે રહેલો મારો પૂન્યભાવ લવલેશ પણ ઓછો થઈ શકતો નથી. તેઓએ કરેલી દેશસેવા હું ભૂલી શકતો નથી, અને જે ઉમ્મરે તેઓ પહોંચ્યા છે એટલી ઉમ્મરે હું પહોંચી શકું અને ત્યારે પણ મારામાં દેશની સેવા કરવાનો ઉત્સાહ તેઓના જેટલો રહી શકે તો હું મને ભાગ્યશાળી સમજું. તુલસીદાસે ગાયું છે કે જડ એતન ઉભય ગુણદોષમય છે. પણ આપણું કામ, જેમ હંસ વારિફી વિકારને ત્યજને કેવળ પયને જ ગ્રહણ કરે છે, તેમ ગુણદોષનું પૃથક્કરણ કરી, બધાના દોષનો ત્યાગ કરી ગુણને જ ગ્રહણ કરવાના છે; કેમકે જે આપણા જ દોષોને આપણાં સગાં-હાલાં અને સંસાર જોયાં કરશે તો આપણી શી વલે થશે ?

ગુજરાતની પ્રજાને હું અવશ્ય વીનવવા ઇચ્છું છું કે તેણે અત્યારે ચાલતો ઝેરી પવન તળવો જોઈએ. ઉપરનો પત્ર એ પવનની નિશાની છે અને તેથી જ મેં તેને અહીં સ્થાન આપ્યું છે. મારી પોતાની માતૃભાષા ગુજરાતી હોવાથી, શેષ જન્મભૂમિ ગુજરાત હોવાથી હું મારા સારામાં સારા ઉદ્દગારો વહેલામાં વહેલો ગુજરાતને જ આપી શકું એવી મારી માન્યતા છે; અને ગુજરાતની મારફતે તેનો પ્રચાર હિન્દુસ્તાનમાં થઈ શકે, એમ હું જાણું છું. જે ઝેરી વાયુ અત્યારે પ્રવર્તી રહ્યો છે તેમાંથી ગુજરાત અને હિન્દુસ્તાન મુક્ત રહેો એવી મારી તીવ્ર ઇચ્છા છે, મુક્ત રહી શકે એમ હું જીવતાં સુધી માન્યા કરીશ. અને સત્યરૂપી સુગંધમય વાયુને ઝપાટાબંધ ફેલાવવામાં વખત જાય છે તેનું કારણ માત્ર હું વર્ણવી ગયો એ ઝેરી વાયુ જ છે. આપણે અંગ્રેજો પ્રત્યે ક્રોધ કરીને, માનવજાતનો અવિધાસ રાખીને, એકબીજા પક્ષો ઉપર આક્ષેપો દોળાવે, અરસપરસ તિરસ્કાર રાખીને દેશનો ઉદય નથી જોવાના. તિરસ્કાર, દોષદર્શન એ બધાં રોગનાં—નખખાઈનાં લક્ષણ છે. નખખાઈ બધે નખખાઈ જ જુએ છે. દુષ્ટ બધાને દુષ્ટ જ માને છે. સર્પ કે વીંછી સદૃશી હરે છે. આ જગતનો કાયદો છે, તેને આપણે કેમ ભૂલીશું ? ‘આપ ભલા તો જગ ભલા.’

ઝેરી વાયુમાં-
થી મુક્તિ

રોલેટ ઍક્ટ વિષે પણ બે રાજ્ઞ કહી લઉં. એ કાયદો તેની મુદત પહેલાં ૨૬ થવાનો જ છે એવો મારો વિશ્વાસ છે, અને તે, કાયદાના સવિનય બંગ રૂપી

રોલેટ કાયદા
વિષે વિશ્વાસ

સત્યાગ્રહની ફરી જરૂર જણાયા વિના થશે એમ હું માનું છું. પણ કદાચ તેમ ન થયું તો સત્યાગ્રહ અવરય ફરી થશે એ વિષે મને શંકા નથી.

વિવિધ ચર્ચા

એક બહેનનો
કાગળ

મને હું ન્યારે સ્વદેશીને અર્થે કાઠીયાવાડમાં પ્રવાસ કરતો હતો તે વખતે કેટલાક પત્રો મળેલા અને 'નવજીવન' આફ્રિકામાં પણ કેટલાક પરભારા ગયેલા. એ બધાનો જવાબ હું તે જ વખતે 'નવજીવન'માં નહિ આપી શકેલો. કોઈને મેં ખાનગી ચિઠ્ઠીઓ પણ લખેલી કે અવકાશ મળ્યે જવાબ આપીશ. બધા કાગળો મેં કાળજીથી સંધરી રાખ્યા છે, તેની ઉપર આંખ ફેરવી જવાનો આ અઠવાડિયે મને પ્રસંગ આવ્યો. તેમાં કેટલાક કાગળો હમેશાં તાજા જ જેવા લાગે તેવા છે તેનો પ્રસંગોપાત ઉપયોગ કરવા ધારું છું. તેવો એક કાગળ કાઠીયાવાડનાં એક પ્રખ્યાત અને ધર્મપરાયણ બહેનનો છે. તેમાંનો ભાગ હું નીચે ઉતારી લઉં છું.

“આપનો અભિપ્રાય દેશહિતને માટે એક રેડીયામાં જ સમાઈ જવાનો છે કે આગળ કાંઈ બીજો વિસ્તાર વધારવાનો વિચાર છે ? આ આપણા દુર્બળ દેશને સોય, ચેમ્સિસ, હોલ્ડરો, શીવવાના સંચા વગેરે વસ્તુની જરૂર પડે છે. તે પરરાજ્યમાંથી આવીને આપણા બહાર દેશને દુર્બળ બનાવે છે. હું આશા રાખું છું કે આપે ખાદી પહેરાવવાને માટે દંઢ આગ્રહ કર્યો છે તો ઉપરના વિચાર પણ ધ્યાન બહાર નહિ હોય.

વળી એક બીજી જરૂરી વાત પૂછું છું. આ દુર્ભાગી હિન્દુસ્તાન ઉગ્રભાગી ક્યારે થશે તે આપ તો જણતા હશે, પણ બીજાને પણ જણાવશે. બધી કોમો કરતાં આપ અત્યંત કોમોને વધારે ઉત્તેજન આપે છે તેવું વિશેષ રહસ્ય શું હશે ? હિન્દુસ્તાનમાં ધણી કોમો દુર્બળ સ્થિતિમાં છે તેમાં અત્યંતજની કોમ ઉપર આપની વધારે લાગણી હોય એમ દેખાય છે. આ માટે માત્ર તે ખોટું હશે, કારણકે આપ ભાતવત્ સર્વમુત્તેજના સિદ્ધાન્તને માનીને સત્યાગ્રહ પકડે છે.”

આ પ્રમાણે સાર મળકુરે બહેનના કાગળનો છે. એવા જ સવાલો મુસાફરી દરમિયાન બીજાઓએ પણ પૂછેલા તેથી એનો જવાબ આપવાનો પ્રયત્ન કરીશ.

પ્રથમ સ્વદેશી વિષે મારી સ્વદેશીની કલ્પનામાં માત્ર કાપડનો જ સમાવેશ છે; કેમકે પરદેશી કાપડનો ઉપયોગ થવાથી હિન્દુસ્તાનમાંથી લગભગ ૫૦ કરોડ રૂપિયા પ્રતિવર્ષ ચાલ્યા જાય છે. જોકે એ બધા રૂપિયા આપણે આપણા કારીગરોમાં જ વાપરી શકીએ છીએ. તેટલા કે તેથી ઓછા આપણે આગળ વાપરતા હતા. તે બધાની

મારી
સ્વદેશીની
કલ્પના

અવેજમાં આપણા કારીગરોએ બીજા ધંધા અહણુ કર્યો નથી અને અસંખ્ય ઓરતો ને પોતાના ઘરમાં નિરંતર થોડુંકાણું સુતર કાંતી હિન્દુસ્તાનને ઠાંકતી હતી તે ઓરતોની દીકરીઓ અત્યારે પોતાની માનો પવિત્ર ધંધા બૂલી મઈ છે અને તેને બદલે બીજા ધંધા કરાવે કરતી નથી તેથી જ દેશમાં અત્યંત બૂખમરો વધ્યો છે; અને ગમે તેવા બીજા પ્રયત્ન થાય તોપણ જ્યાં સુધી આ કારીગરો અને ઓરતો પોતાનો અસલી ધંધા શરી અહણુ નહિ કરે ત્યાં સુધી કદાચ હિન્દુસ્તાનમાં ચારમણી મીલો થઇ જાય તોપણ કરોડોની ગરીબાઇ કદી ઘટવાની જ નથી. એવા કારણથી મેં સ્વદેશીને ઉત્તમ ધર્મ માન્યો છે અને હજુ માનું છું. સોય, હોલ્ડર ઇત્યાદિ દેશમાં પેદા થાય એ ઇચ્છવાળેવું છે. આપણે છેવટે એ સ્થિતિએ પણ પહોંચવું રહ્યું છે. પણ એની સરખામણી કાપડની સાથે થઇ જ નહિ શકે. આ ઉદ્યોગો આપણે નવા દાખલ કરવાના રહ્યા. તેમાં કરોડો ને કંગાલ થઇ ગયા છે તેઓને આપણે નહિ રોકી શકીએ. અને જે શક્તિ વડે આપણે ૬૦ કરોડનું નવું કાપડ અસંખ્ય સ્ત્રીઓ અને કારીગરોની મારફતે કઢાવી શકીશું તે શક્તિ આપણને આગળ પર પણ કામ આવશે. ૬૦ કરોડ રૂપિયાની વાર્ષિક આવકનો ઉદ્યોગ હિન્દુસ્તાનમાં દાખલ કરવામાં ઘણો આત્મભોગ, યોજનાશક્તિ, બુદ્ધિ, પ્રામાણિકતા, દૃઢતા ઇત્યાદિ ગુણોને ખૂબ કેળવવા પડશે. તે ગુણો જ્યારે ઘણા કેળવાશે ત્યારે જ આપણે મેં કલ્પેલી સંકુચિત લાગતી સ્વદેશીને મજબૂત પાયા ઉપર મુકી શકીશું.

હવે અંત્યજને વિષે હિન્દુસ્તાનમાં મંદભાગ્યનો પ્રશ્ન આમાં સમાઇ ગયો છે. અંત્યજનો પ્રશ્ન કરીને આ બહેન સંકા ઉઠાવે છે કે શું અંત્યજને અંત્યજતામાંથી મુક્ત કરીને હિન્દુસ્તાનને આપણે ઉદ્ધારાગી કરી શકીશું? મને લાગે છે જરૂર એવું પરિણામ લાવી શકાય, કેમકે જે શક્તિ વડે આપણે મહાપાપમાંથી મુક્તિ મેળવીશું તે શક્તિ વડે બીજા પાપોમાંથી આપણે નીકળી શકીશું, અને મારી દૃઢ માન્યતા છે કે જ્યાં સુધી આપણે કેટલાંક પાપકર્મોમાં પડેલા છીએ ત્યાં સુધી હિન્દુસ્તાન મંદભાગી રહેશે જ. હું અંત્યજની સેવા કરીને આખી કેમની સેવા કરું છું એવી મારી માન્યતા છે. જેમ અંત્યજ દુઃખી છે તેમ બીજાઓ પણ છે, છતાં અંત્યજની ઉપર આપણે ધર્મને નામે ઘાડ પાડીએ છીએ તેથી એ ધર્મમાંથી નીકળી જવા અને નીકળવાને બીજાને સૂચવવા સુસ્ત હિન્દુ તરીકે મારી વિશેષ દરજ માનું છું. અંત્યજના દુઃખનો મુદાપલો પ્રજના બીજા કોઇપણ વિભાગના દુઃખની સાથે આપણે નહિ કરી શકીએ. અંત્યજ અરપુરુષ છે

અંત્યજોદ્ધારની ખાસ જરૂર

એવો ધર્મ આપણે કેમ માનીએ છીએ એ મારી બુદ્ધિ મૂઠણ કરી શકતી નથી અને એનો વિચાર કરે છું ત્યારે મારું હૃદય કંપે છે. આ અસ્પૃશ્યતા હિન્દુધર્મનું અંગ કહીએ ન હોઈ શકે એવી સાક્ષી મારો આત્મા પૂરે છે. આટલાં વર્ષો સુધી તેમને અજ્ઞાનપણે અસ્પૃશ્ય ગણીને હિન્દુ સંસારે પાપનો થર જમાવેલો છે તે દૂર કરવા આખું જીવન અર્પણ કરવું એ મને જરાયે વધારેપડતું નથી લાગતું. અને હું કેવળ એ જ કાર્યની અંદર નથી રોકાઈ શકતો એટલું મને દુઃખ રહ્યાં કરે છે.

અસ્પૃશ્યતા-
નિવારણની
મર્યાદા

આમાં અત્યજની સાથે જમણુવ્યવહાર કે ભેટીવ્યવહાર રાખવાનો સવાલ જરાયે ઉત્પન્ન થતો નથી. કેવળ અડકવા નહિ અડકવાનો જ પ્રશ્ન છે. અત્યજ મુસલમાન થાય તો હું અડું, ખ્રિસ્તી થાય તો હું એને સલામ કરું, જે ખ્રિસ્તી અથવા મુસલમાનને તે અડે તેને અડતાં પાપ ન માનું, પણ તે અત્યજને અડતાં મને સંકોચ થાય ! એ વિચાર મને તો અન્યાયભર્યો, વિવેકરહિત અને અપ્રમાણ જ લાગે છે. તેથી જ હું અત્યજને અડકીને મને પોતાને પવિત્ર થયેલો માનું છું અને અનેક રીતે મર્યાદામાં રહીને હિન્દુ સંસારને આ આરોપમાંથી નીકળી જવા વીનવ્યા જ કરું છું. આ બહેન જેણે સરળભાવે ઉપરનો કાગળ લખ્યો છે તેને પણ હું તો વીનવું કે એ પોતાની સરસ શક્તિ અને પોતાની વગનો સંપૂર્ણ ઉપયોગ કરીને હિન્દુ સંસારને અસ્પૃશ્યતાના પાપના બોજમાંથી છોડાવવામાં ભાગીદાર થાય અને પોતે થોડા વખતને સારૂ પણ પવિત્ર રેંટીયો પોતાના ધરતી અંદર દાખલ કરીને થોડા સમયનું દાન હિન્દુસ્તાનને કરે અને પોતાની અસાની બહેનોને સારૂ સરસ દાખલો બેસાડે.

નોંધ

એક મુંદર નમૂનો

નિશાબોમાં
ગરીબની પેદી

એરિસ્ટા દુષ્કાળ કંડમાં અનેક જગ્યાએથી કંઈ પ્રયત્ન વિના પૈસા આપ્યા કરે છે. એ દયાની અને પ્રભુભાવનાની શુભ નિશાની છે. પણ મુંબઈની એસ્પેનેક હાઈસ્કૂલની ગરીબની પેદીમાંથી જે ફાળો આવ્યો છે તે ધ્યાન ખેંચવા લાયક છે. આ હાઈસ્કૂલમાં એક પેદી રાખવામાં આવે છે. તેમાં વિદ્યાર્થીઓને અને શિક્ષકોને પૈસા નાંખવાનું હતેજન આપવામાં આવે છે અને તે પૈસાનો ઉપયોગ એ તે ટેકાણે નાતબતનાં બંધન વિના દુઃખનિવારણ અર્થે કરવામાં આવે છે. એ પેદીમાં માત્ર એ હાઈસ્કૂલના વિદ્યાર્થીઓ, શિક્ષકો અને નોકરો જ પૈસા નાંખી શકે છે. તેને સારૂ શોધ્ય નિયમો ધરી મેલવામાં આવ્યા છે કે જેથી કંઈ ધાલમેલ થઈ ન શકે. નાંખવાની ઓળખમાં ઓળખી રકમ જે

આના ઠરાવવામાં આવેલી છે અને વધારે રકમોને સારા જુદાં જુદાં પ્રમાણપત્રો વગેરે કાઢી કાઢ્યાં આપવામાં આવી છે. એ ધારાઓની સાંજગડમાં અહીં ઉતરવાની જરૂર નથી, પણ આ પ્રમાણે પેટી કાઢવાનો રિવાજ અનુકરણીય છે એ તરફ જ અમે ધ્યાન ખેંચીએ છીએ. દરેક મુલ્યવસ્તુ નિશાળમાં બાળકોને અને મહેતાજીઓને થયાશક્તિ દાન કરવાનું હોતોજન આપવામાં આવે અને તેનો સહુપયોગ થાય તો દેશમાં દુઃખનિવારણને સારા રહેજ પ્રયત્ન મોટી રકમ પેદા થઈ શકે અને તેનો દરેક નિશાળ પોતાને જોખમ સહુપયોગ કરી શકે.

નોકરોની સ્થિતિ કેમ સુધરે ?

‘નવજીવન’ નિયમસર વાંચનારને યાદ હશે કે તા. ૨૧મી સપ્ટેમ્બરના અંકમાં ‘સર્વોદય’નામે એક ચર્ચાપત્રીએ મહારાના કામમાં કલાકો ધડાડવાની સૂચના કરેલી તે ઉપર ‘વિરાગી’ ઉપનામથી લખનાર એક શિક્ષિત વેપારીએ પોતાના વિચારો જણાવ્યા છે. તેમાં તે લખે છે: “કેવળ કાપડની ખબરમાં નોકરવર્ગની સંખ્યા આસરે દસ હજારની હશે. એ જ પ્રમાણે રૂ, સૂતર, કરિયાણું, અનાજ તથા શારદી વગેરે ધંધાને વિષે સમજવું. નોકરોને ધણે ઓછા પગારે લાગેલા વખત કામ કરવું પડે છે તેમાં ચોખ્ખા ફેરફાર થવો જોઈએ. એ સ્વીકારતાં છતાં ‘વિરાગી’ કહે છે કે આ સર્વ મુશ્કેલીઓ દૂર કરવાનો સમજાણુ ઉપાય એ સહકાર જ છે. જુદા જુદાં ધંધાના નોકરો માટે નોકરવર્ગ સહકારી સમાજ સ્થાપી દરેક નોકરને તેના સમાસદ થવાની ફરજ પાડવી. આવી સમાજ નોકરોના ખાવાપીવાની, રહેવાની વગેરે અનેક સગવડો કરી શકે છે. અને આમાં શોટા પોતે નોકરોને મદદ કરે તો ધણા અપાઠથી સહકારનું કામ ચાલી શકે.”

નોકરોની
સહકારી
સમાજ

આ વિચારો સ્તુત્ય છે એમાં તો કંઈ શંકા જ નથી. પણ એક વેળાએ ઉદારોની સમાજમાં બિલાડીથી ચેતતા રહેવાને સાર એક ઉદાર સૂચના કરી કે બિલાડીને ગળે એક ધંટ બાંધવો જોઈએ અને એમ થાય તો અવાજ થતાં સહુ પોતપોતાના દરમાં ભાગી જાય. એ વખતે પ્રશ્ન એ ઉઠ્યો કે ધંટ કાણુ બાંધશે ? તે પ્રમાણે આવાં મહત્કાર્ય નોકરોમાંથી કાણુ કરશે એ સવાલ ઉઠે છે. સંખર્ષના નોકરોની આટલી મોટી સંખ્યા જો એકત્ર થાય અને તેઓ એકમતના થઈ શકે તો કામ જરાયે કઠણ નથી. જે માણસને સારો વિચાર સહે તે પોતે તેનો અમલ કરવાનું શરૂ કરે એના જેવી બીજી એકે એ વિચારનો પ્રચાર કરવાની સારી યોજના ન હોઈ શકે. ‘વિરાગી’ પોતે જ પોતાનો વિચાર અમલમાં કેમ ન મુકે ?

બિલાડીને
ધંટ કાણુ
બાંધે ?

માતર તાલુકામાં લૂંટ

એક ખબરપત્રી પોતાનું નામ આપ્યા વિના લખી જણાવે છે કે માતર તાલુકામાં આજકાલ બારવટીઆ ખૂબ લૂંટ ચલાવી રહ્યા છે. તે જણાવે છે કે વૈશાખ શુદ્ધ ૫ થી એ વખત લૂંટ થઈ ચુકી. આ બાબત જોએ ઈલાજ ઈચ્છતા હોય તેઓએ વધારે વિગત આપવી જોઈએ. નામકામ આપતાં ડરી જવાની જરાયે જરૂર નથી. હવે આવા પ્રકારના ભય પ્રભાવે ઠાડી દેવા જોઈએ. અમુક જગ્યાએ લૂંટ થઈ છે એટલી ખબર આપવામાં

ડરનો ત્યાગ

એખમ તો છે જ નહિ. છતાં એખમ હોય તેની પણ ખરી ખબર આપતાં ડરવાનું બુલાઈ જવું જોઈએ. ઉપરની બાબતમાં કોઈ પણ વાંચનારને વધારે ખબર હોય તો તે અમને પહેંચાડવામાં આવશે તો અમે તેના ઘડતા ઉપયોગ કરી દાદ મેળવવાની ઉમેદ રાખીએ છીએ.

સાથે એટલું પણ કહેવાની જરૂર છે કે લોકોએ આવા ઉપદ્રવોની સામે પોતાની મેળે પોતાનું રક્ષણ કરતાં પણ શીખી લેવું જોઈએ. ગામના બધા માણસો સંપીને ધલાઈ લે તો આરવડીઆઓ સામાન્ય રીતે લોકોને લૂંટી શકે નહિ એવી અમારી માન્યતા છે.

કામદારોની સભામાં બાપણુ

૨૧. મંગળદાસ શેઠ, બહેનો અને સહુ બાપણો,

ઈશ્વરની સાક્ષી

આજે આપણે સહુ અહીં ભેળા થયા છીએ તેનું કારણ એ છે કે જે હડતાળની જાનબમાં આપણે પડયા હતા તેમાંથી હવે આપણે છૂટી ગયા છીએ. વળી પાછો શેઠ અને નોકરોની વચ્ચેનો સીધો સંબંધ બંધાય ગયો છે. આજના કામનો આરંભ આપણે બે ઇશ્વરભજનથી કરેલો છે. મને ઉમેદ છે કે એ ભજનોની ઉપર દરેક બાપણે અને બહેને વિચાર કર્યો હશે. ન કર્યો હોય તો હું એ ભજનો તરફ સહુનું ધ્યાન ખેંચવા ઇચ્છું છું. એ ભજનોનો સૂર તો સરસ જ ન. પણ એ સૂર ઉપર હું તમારું ધ્યાન નથી ખેંચતો. એ સૂરની પાછળ જે મીઠાસા રહેલી છે, જે અર્થ રહેલો છે તેની તરફ હું તમારું ધ્યાન ખેંચવાને ઇચ્છું છું. બંનેમાંથી આપણે જેઈશું તો એ કેમ્પાય છે કે એક તરફથી જીવ અને બીજી તરફથી શિવ એ બેની વચ્ચે, એક તરફથી મનુષ્યપ્રાણી પામર સ્ત્રી અને પુરુષ, અને બીજી તરફ મહાન ઇશ્વર એ બે વચ્ચે મોટા તફાવત રહેલો છે. એક પણ વસ્તુ ઇશ્વરની ઇચ્છા વિના કરી શકતી નથી. ઇશ્વર એ એવું પરમ મહાન તત્ત્વ છે કે જેને આધીન રહીને આપણે વર્તવું જ પડે છે, જેની સામે આપણો સત્યાગ્રહ કે દુરાગ્રહ કંઈ જ ચાલતો નથી, જે સર્વવ્યાપી છે, સર્વજ્ઞ છે, બધું જાણે છે. તેથી ભજનમાં કહ્યું કે હે ઇશ્વર, તું કેવો મહાન અને હું કેવો પામર ગમાર? મારા જેવા પામરને અહંકાર શું, અભિમાન શું? આપણું એક જ કર્તવ્ય હોઈ શકે, પ્રજાનું નામ લેવું. સૂતાં, બેસતાં, જમતાં પ્રત્યેક ક્રિયા કરતાં કરતાં પ્રજાનું જ નામ લેવું. આપણાં શાસ્ત્રોમાં અને ભજનોમાં એમ જ લખેલું છે. બધા માણસોનો અનુભવ પણ એ જ વાત કહે છે. એથી જ આપણે આજની આ મહાન સભાનું કાર્ય ઇશ્વરની પ્રાર્થનાથી શરૂ કરીએ છીએ.

અહીં હાજર રહેલા બાપણો અને બહેનોને હું કહીશ કે દુનિયામાં તમારું આત્મ સાર્થક કરી તમે ચાલ્યા જવા ઇચ્છતા હો તો તમારા દરેક કાર્યની અંદર ઇશ્વરને સાક્ષી રાખજો. દરેક કાર્ય કરતાં પહેલાં તમારી નતને પૂછજો કે આ કાર્ય ઇશ્વરને મને એવું છે કે નહિ? જો એને મને એવું એ કાર્ય નથી એવો તમને જવાબ મળે તો તેનો તમે ત્યાગ કરજો.

મન્દરોની ફરજ સી તેને વિષે વાત કરતાં મેં એ ફરજને નાચે પ્રમાણે સમજાવી હતી. જે મન્દરોએ પોતાની સ્થિતિમાં સારા બનવું હોય, પોતાના શેઠની પ્રીતિ સંપાદન કરવી હોય તો તેમણે પ્રામાણિક બનવું જોઈએ, પોતાનાં વ્યસનોને છાડવાં જોઈએ, જીવોગી બનવું જોઈએ એટલે કે મહેનતુ થવું જોઈએ, આવડત રાખવી જોઈએ અને વિવેક વાપરવો જોઈએ. વિવેક એટલે હુકમ ઠોકાવતાં આવડવું જોઈએ, અદબથી બોલતાં આવડવું જોઈએ. અદબ રાખવી એટલે શેઠની સાથે રાખવી એટલું જ નહિ, પણ ફરજની જેરે બોલતાં અદબ રાખવી જોઈએ. શેઠને પોતાને નમીયે, સલામ કરીયે અને એ જ શેઠ નીમેલા ઉપરીનું અપમાન કરીયે એ વિનય ન કહેવાય. એક રોડીઆએ મને કહ્યું હતું કે અમારી મીલમાં સ્પીનરો એવો વાદ લઈને બેઠા છે કે અમુક હેડ જાળરને કાઢી નાખો તે પછી જ અમે કામે ચડી શકીયે. એવા કામે નહિ ચડનાર મન્દરોને હું પૂછવા છિંછું છું કે એવો વિચાર જ્યારે તમે ક્યારે ત્યારે તમે પરમેશ્વરને તમારો સાક્ષાત્ સંબોધો છો ?

મન્દરોનો
ધર્મ

આપણે હવે તો એવા ઠરાવ થઇ ચુકેલા છે, કે હવે પછી કોઇ પણ કારણસર આપણે હડતાળ પાડીને નથી બેસવું. તેને બદલે હવે આપણને બીજું હથિયાર--હડતાળથી ધણું જ સુધરે હથિયાર હાય લાગ્યું છે. આપણે કંઈ કારણથી કચવાયા હોઈએ અને શેઠની પાસે વિવેકની વાત કરતાં પણ કંઈક દાદ ન મળે ને આપણને સંતોષ ન થાય ત્યારે આપણે એસોસીએશન પાસે જવું જોઈએ, અને ત્યાંથી પણ સંતોષ ન મળે ત્યારે પંચ પાસેથી દાદ મેળવવી જોઈએ. એ પંચ અત્યારે તમારી સમક્ષ બેઠા છે. માલીકોની તરફથી મંગળદાસ શેઠ નીમાયા છે અને મન્દરોની તરફથી પ. અનસુયાબહેન તથા ભાઈ શંકરલાલની ઈચ્છાથી અને મારી પોતાની કબજાતથી હું નીમાયો છું. એક વર્ષ સુધીમાં જે કંઈ તકરાર થવા પામે તેના કારણોના ફેંસલા આ પંચે કરવાના છે. એ પંચ જ્યાં સુધી છે ત્યાં સુધી હડતાળ પાડી જ ન શકાય. કેટલેક ફેંસાણેથી હજી તકરાર આવે છે કે કેટલીક મીલના મન્દરો હજી કામે નથી ચડયા. એ વાત સાંભળી ત્યારે મને શરમ થઇ અને આ સભાનું શું પ્રયોજન એમ મને લાગ્યું. પરંતુ ધણા મન્દરો કામે ચડી ગયેલા છે અને એ ધણાઓને ખાતર હું આજે અહીં આવેલા છું. જેઓ કામે ચડી ગયેલા છે તેમને હું બીનવું છું કે જેઓ કામે નથી ચડયા તેમને ચડી જવા તેઓ મનાવશે. પણ તેમાં કોઇની ઉપર બળાત્કાર કરવાનો નથી, કોઈને બળ કે હુકારો સરખો કહેવાનો નથી, લાકડી વાપરવાની નથી. માત્ર તમારે તેમને બીનવડું, તેમને પગે પડવું, પાધડી ઉતારવી, ફલીલ કરવી અને કહેવું કે આ તમારો ધર્મ છે. મહાબળના સહાસરો હોય એવા માણસો જો તોછડાઈ--જહ્નતાઇ વાપરે, મીલમાં ન જતાં હોય તો તેમને મહાબળમાં રહેવાનો અધિકાર જ નથી. એટલે મારી સહુ ભાઈઓને વિનંતિ છે કે જેઓ કામે નથી ચડયા તેમણે કાલે જ કામ ઉપર હાજર થઇ જવું. તેમ થાય તો જ આ મોડી સભા રોલે.

હડતાળને
બદલે પંચ

મંગળદાસ શેઠની સમક્ષ હું રોડીઆઓને કહું છું, વિનંતિ કરું છું, મન્દરોના પ્રતિનિધિ તરીકે હું હાથ ભેળીને તેમને બીનવી જ શકું કે તમે મન્દરોની સાથે હઠાટાથી વર્તજો, તમે

રોડીઆઓને
વિનંતિ

મન્દરોની ઉપર મીઠી નજર રાખજો. મેં તો મન્દરોની વતી કબૂલી લીધું છે કે મન્દરો જો ગરવર્તણૂક કરે, તમારો કંઈ ગુન્હો કરે તો તમે એમને કાઢી મુકજો. તેમાં હું વચ્ચે નથી પડવાનો. પણ તમને મારી એટલી વિનંતિ છે કે માણસો ઉપર તમે રહેમ રાખજો. કોઈ મોટો હોય, જરા અધેસર હોય માટે એને કાઢી નહિ મુકજો. મંગળદાસ શેઠે અને કલ્હું છે કે મારે મન્દરોનો એક પૈસો પણ નથી જોઈતો. મન્દરોનો પૈસો લઈને અમે કરોડ (નીસાસા) નથી લેવાના. તેમજે રૂપિયા આપીને અમે રાજ થઈશું, તેમનો પૈસો લઈને નહિ. તેમણે અને આમ અનેકવાર કહેલું છે. મન્દરો અને માલીફોની વચ્ચે હવે પ્રગારમાં તકરાર નહિ રહે. મંગળદાસ શેઠે કલ્હું છે કે મન્દરો જો મારી ઉપર સત્તાર થઈ આવે તો કેમ કંઈ આપી શકાય? તેઓ ભાઈજાની નોકર થઈને આવે તો રૂપિયા આપી શકાય. મેં કલ્હું કે શિરજોરીથી જો કોઈ તમારી પાસે લેવા આવે તો જરૂર તેને કંઈ પણ નહિ આપજો. વિનય-પૂર્વક પણ મન્દરનાથી પોતાના અધિકારથી વધારે માગી ન શકાય. જો મન્દરો તરફથી વિનય અને ન્યાયનો ઉપયોગ થાય અને રોડીઆઓ તરફથી ઉદારતા અને ન્યાયનો ઉપયોગ થાય તો તમારે પ્ર. અનસૂચાબ્દેનનું પણ કંઈ કામ નથી પડવાનું, ભાઈ શંકરલાલનું પણ કંઈ કામ નથી પડવાનું અને મારે પણ કશું કામ નથી પડવાનું.

મન્દરોને
વધારો

આજે એસોસીએશનમાં સઘળી મીલના રોડીઆઓ બેઠા હતા અને ખીન્ડ ખાતાના ભાવો તપાસતા હતા. બધી મીલોના પ્રતિનિધિઓ હાજર હતા. તેમણે ભાવો ઉદારતાથી મુક્યા છે. હું એમ નથી કહેતો કે એ પંચનો ઠરાવ છે. તેમ હોય તો કેવળ ઇનસાફ જ મળ્યો એમ કહેવાય. આની કિંમત પંચના ઠરાવ કરતાં પણ વધારે છે. રોડીઆઓને લાગ્યું કે ત્રાંસલ ખાતાના મન્દરોને જો વધારો આપીયે તો ખીન્ડ ખાતાના મન્દરોનો શો વાંક? તેઓ પણ માગવા આવે અને પછી આપીયે એના કરતાં પહેલેથી જ આપીયે એમાં મોટાઈ રહેલી છે, ઉદારતા રહેલી છે. આ ભાવો પંચે નથી માંડેલા, પણ જે ભાવો માંડ્યા હતા તેનાથીયે વધારે છે અને તે રોડીઆઓએ પોતાની રાજીખુશીથી માંડેલા છે. તેને આપણે રાજીખુશીથી સ્વીકારવા જોઈએ, એટલું જ નહિ પણ ઉપકારની સાથે સ્વીકારવા જોઈએ.

બ્લેકમ, કાર્ડમ, ટાપલાવાળા, લારીવાળા, તેલવાળા, સાઈકલ્સ, ફ્રાઈડર્સ વગેરે ખાતામાં તે કાયમનો વધારો નથી અપાયેલો, પણ તેમને જે પ્રથમ વધારો ભાઈ અખાલાલની સહીવાળો મળેલો છે તે છે; એટલે કે એમને ૨૫ ટકાનો વધારો છે. દરેકને માટે ૧૦ કલાકનો રૈજ તો છે જ.

ફ્રેમર્સના ૩૫ ટકાનો વધારોને ૪૦ ટકા કરી આપવામાં આવ્યા છે ને તેમને બોનસ પણ જેવી રીતે ત્રાંસલ ખાતાના કામદારોને બોનસ અપાય છે તેવી જ રીતે આપવામાં આવશે. આ બાબતમાં ફ્રેમર્સને છાંટાભાર વાત કરવાપણું રહેલું નથી. ઉદારતાથી રોડીઆઓએ તેમને આપેલું છે.

વીવર્સ, વૉપર્સને માટે ૬૦ ને બદલે ૨૫ ટકા લખ્યું હતું તે વધારીને ૩૩ ૧/૩ ટકા કરી આપવામાં આવ્યા છે.

વાઈન્ટર્સને આજના ભાવ ઉપર ૪૦ ટકાનો વધારો મળશે, એટલે રૂ. ૧) થી વધારે થવા જશે.

બધા ભાવો સરસ છે. આજ છે તેના કરતાં વધારે છે એ તો સહ કબૂલ કરશે જ. દરેકને ૨૫ થી ૪૦ ટકા સુધીમાં મળે છે. આ ભાવોને દરેક જણ વધાવી લેશે, ઈશ્વરનો પાડ માનશે અને શેડીઆઓનો ઉપકાર માનશે એવી મને ઉમેદ છે.

મેં સાંભળેલું કે સાળખાતાંના મન્દીરભાઈઓના મનમાં હતું અસંતોષ રહી ગયો જ. એ બાબતમાં હું ઉડો ઉતરી નથી શક્યો—મને વખત નથી મળ્યો. શેડીઆઓએ એ વિષે વિચાર ખૂબ કર્યો છે. તેમનો વિચાર એમ થયો છે કે હડતાળના દિવસોનું માગવું ન જોઈયે.

સાળખાતાંનાઓની વાત મેં એમની પાસે સુધી છે. શેડીઆઓનું કહેવું છે કે મન્દીરને આટલો વધારો અમારી મેળે જ આપ્યો છે, તો પછી જે વધારો અમે હંમેશાને માટે દાખલ કરવા ઇચ્છીએ છીએ તેમાં સાળખાતાંના કામદારોએ વચ્ચે ન પડવું જોઈયે. હું સાળખાતાંના મન્દીરોને વિનંતિ કરું છું કે મને તમારા શેડ નોકર વચ્ચેના ન્યાયની ખબર નથી, તોપણ જ્યારે શેડીઆઓએ આટલું કયું છે ત્યારે તમે હવે તેમને તામે રહેવા માગો છો કે નહિ? તમારી કસોડી લેવા શેડીઆઓ એમ કરતા હોય તોપણ તમારે તો તાબામાં રહેવું એ જ સારું છે. તમે કહ્યું હતું તેમ મીત્રના મેનેજરોએ હાજરી પૂરતાં કહેવું હોય કે પગાર મળશે તોપણ હું કહું છું કે એ વાતમાં આપણાથી હડ પકડી ન શકાય.

સાળખાતાંનો અસંતોષ

મારી બીજી સલાહ એ છે કે એ બાબતમાં પણ આપણે ન્યાય માગી શકીએ. પણ એનો રસ્તો હડતાળ નથી. કેટલાક હતું કામે નથી ચડતા એ મન્દીરોને શોભતું નથી. આપણી વચ્ચે મોટો ન્યાય—ચુકાદો થઈ ગયો છે કે હડતાળ કદાપિ ન પાડવી. કંઈ તકરાર હોય તો તે પ્રથમ એસોસિએશન પાસે લઈ જવી, ત્યાં કામ ન થાય તો પછી પંચ પાસે તકરાર મુકવી. કાયદો હાથમાં લઈને આપણાથી એમ કહી શકાય કે અમે કામે નથી ચડતા.

હડતાળની બંધી

જેઓ હતું હડતાળ પાડી રહ્યા હોય તેઓ કાલથી કામે ચડી જશે. તમે શેડીઆઓ પાસે અરજીઓ કરો, તેમનો ગેરહન્સાફ લાગે તો પંચ માગો, પણ તમારાથી કલાક પણ કામ શેડી નહિ શકાય. આ વસ્તુને તમે વળગી જ રહેશો એવી મારી ઉમેદ છે.

હડતાળ શેડીઆઓ નથી પાડી શકતા. હડતાળ પાડવી પડે છે ત્યારે તમારે મન્દીરોને જ પાડવી પડે છે. એટલે તમને નકામે ગેરફાયદો ન થાય, મીઠાસા રહ્યાં કરે માટે જ શેડીઆઓએ પંચનું તત્વ કબૂલ્યું છે. એ તત્વને તેઓ એકલા જ એ કબૂલ કરે તો પછી મન્દીરોને શું કયું? હું સાળખાતાંના મન્દીરોને વીનવું છું કે તમારી જે માગણી હોય તે

અન્યાયના વિરોધનો ધર્મ

વિનયપૂર્વક તમે રજી કરજો અને તેમ કરીને કામે ચડી જાવો. તેમ કરશે તો રોકીઆઓને થશે કે જે મન્દિરો આટલી બધી સારમાણસાઇ બતાવે છે તો તે આપીયે જ. આપણી શિરભેરી-દબાણ ન થઇ શકે; દબાણ કરીને મેળવી શકાય એવું જે કોઇ માનવું હોય તો તેની બારે ભલે છે. હું માલીકો સમક્ષ કહેવાને ઇચ્છું છું કે જે વખતે મન્દિરોનો અન્યાય હું જોઉં તે વખતે મન્દિરોને તો હું મદદ ન જ કરું, પણ ઉલટો રોકીઆઓને જ મદદ કરું. મારો પાતાનો ધર્મ તો એ છે કે જ્યાં જ્યાં અન્યાય જોઉં ત્યાં તેની સામે થવું. જે મન્દિરો રોકીઆઓ સામે અન્યાય કરશે તો જેમ હું સરકારની સામે થઇ શકું છું, રોકીઆઓની સામે થઈ શકું છું તેમ મન્દિરોની સામે પણ થઇ શકીશ.

આજ જે હું તમારી પાસેથી લાંચ લઉં, -તમે મારાં વખાણ કરો, હારતોરા ચડાવો એ પણ એક ભતની લાંચ જ છે, -તેમ છેતરાઇને કુલાઇ જઈ તો કાલે મંગળદાસ રોકીની પાસેથી એ લાંચ લેતાં શીખીશ. મારી કિંમત હું ન્યાય જોખાવી શકું ત્યાં સુધી જ રહેશે. જે તમે અન્યાય કરો તો મારે તમારી સામે થઇને ન્યાય જોખાવવો પડે. હું આ દુનિયામાં કોઈની સામે થતો નથી. હું નથી રોકીઆઓની સામે થતો, નથી મન્દિરોની સામે કદી થવાનો, પણ એ બંનેના અન્યાયની સામે હું જરૂર થાઉં. આપણે ઇશ્વરનું નામ લઇને આ શુભ કાર્ય શરૂ કર્યું છે તે પણ કેવળ ન્યાયને સાર.

કામની
કિંમત

ફરી પાછો હું મંગળદાસ રોકને મીલમાલીકોના અગ્રેસર તરીકે, એસોસીએશનના પ્રમુખ તરીકે, વૈષ્ણવધર્મના એક મોટા માણસ તરીકે કહેવા ઇચ્છું છું કે તમે જે મન્દિરોને પૂરેપૂરા તાળામાં લેવા ઇચ્છતા હો તો હંમેશાં ઇશ્વરને દરમિયાન રાખીને ન્યાય આપજો. તેમની ઉપર મીઠી નજરે જોજો, પાતાનાં છોકરાં પ્રત્યે જેટલી પ્રીતિ રાખો છો તેટલી જ મન્દિરો પ્રત્યે પણ પ્રીતિ રાખજો. એમ કરશે તો હું ખાતરી દેવા ઇચ્છું છું કે તેઓ બેવફાદાર નાહ થાય.

આ ઝાડની નીચે બેસીને આપણે ઘણાં કામો કર્યા છે. આ ઝાડની નીચે આપણે પરમેશ્વરને દરમિયાન રાખીને કાર્ય શરૂ કર્યું છે તે કામ હવે તમે પૂરું કરજો. એ જ ઝાડની નીચે હું તમને કહેવા ઇચ્છું છું કે આપણું કામ પૂરું નથી થયું. હજી તો એ શરૂ થયું છે. જ્યાં સુધી તમે રોકીઆઓનું પ્રમાણપત્ર મેળવ્યું નથી ત્યાં સુધી તમારું કામ પૂરું નથી થયું, મારું કામ પૂરું નથી થયું, પ. બહેનનું કે ભાઈ શંકરલાલનું કામ પૂરું નથી થયું તમે જે કુલોના હાર અમને ચડાવ્યા તે કુલોની કિંમત નથી, તમારા કામની કિંમત છે.

પ્રેમભાવની
નિશાની

જે પ્રભુનું આજના કાર્યની શરૂઆતમાં સ્મરણ કર્યું તે જ પ્રભુનું સ્મરણ કરીને હું મારું જોલડું બંધ કરીશ. ત્રાંસલ ખાતાના કામદારોએ થોડા પૈસા ઉધરાણું કરીને એકઠા કર્યા છે અને કોઈ પણ સારા કામમાં વાપરવા અને આપે છે. પૈસા તો હું બંધેથી લેતો રહ્યો છું, પણ બીન્ડ સારાં કાર્યોને માટે તો હું મંગળદાસ રોક જેવાની પાસે મારો હાથ લંબાવું છું અને હજી પણ લંબાવીશ. પણ આટલા ભાવની સાથે જે પૈસા તમે આપો છો

એનો હું ઉત્કાર નહિ જ કરું. તમારા પૈસા હું પ. બહેનને આપવાનો છું. તેનો તેઓ મન્દિરોની ઉત્કારિને અર્થે ઉપયોગ કરશે. મુખ્યત્વે કરીને તેમને ફાંસના વ્યસનમાંથી છાડાવવામાં તેનો ઉપયોગ થશે. બીજા ઉપયોગ મન્દિરોનાં બાળકોને ભણાવવામાં, બાળકોને દૂધ મળતું ન હોય તો તેમને દૂધ આપવામાં થશે. તમે કેટલા પૈસા લાગ્યા છે એ મને ખબર નથી, પણ તમારા પ્રેમભાવની નિશાની તરીકે એને સ્વીકારી લઈ' છું અને મારા પ્રેમભાવની નિશાની તરીકે મેં કહ્યો તેવા તેનો ઉપયોગ હું કરીશ.

તા. ૬-૬-૧૯૨૦

ખિલાફત

ખિલાફત વિષે મારે શું કરવું જોઈએ તે સંબંધમાં જાહેર ચર્ચા, ખાનગી સલાહ અને નનામા કાગળોનો મારા પર વરસાદ વરસે છે. હું જલદી મોટા પાયા પર અસહકારની હીલચાલ શરૂ કરવા સલાહ નથી આપતો તેથી ઘણા તો અધીરા થઈ ગયા છે. દેશને બંને બાજુએથી તોફાનના દરીઆમાં દોરી નુકસાન કરવાનો આરોપ પણ કેટલું મુકે છે. બધી ટીકાઓનો જવાબ આપવો અશક્ય છે, છતાં મુખ્ય શંકાઓ રજૂ કરી તેનો બંને તરફ સંતોષકારક જવાબ આપવા પ્રયત્ન કરું છું. વધારાની શંકાઓ નીચે મુજબ છે:—

ખિલાફત
વિષે શંકાઓ

૧. તુર્કીની માગણી અનીતિમય વા ગેરવ્યાજબી છે તો સત્ય અને ન્યાયના મારા જેવા હિમાયતી તેને કેમ ટેકા આપે ?

૨. ફલીલ ખાતર માનો કે તેમની માગણી વ્યાજબી છે, તોપણ તુર્કી અશક્ત, ખામલા અને નિર્દય છે. તેઓ મદદને પાત્ર નથી.

૩. વળી બંને તુર્કી જે માગે છે તેને માટે લાયક હોય, તોપણ હિન્દુસ્તાનને આ આંતરરાષ્ટ્રીય તકરારમાં શા માટે નાખવું જોઈએ ?

૪. હિન્દુસ્તાનના મુસલમાનોએ આ વિષયમાં માથું મારવું જોઈએ નહિ. હજી તેઓને રાજકીય મહત્ત્વાકાંક્ષા હોય તોપણ તેઓ હવે પ્રયત્ન કરી ચુક્યા છે અને તેઓ નિષ્ફળ થયા છે. તેથી હવે તેઓએ હાથ જોડીને બેસવું જોઈએ. નો આ લડતને તેઓ ધાર્મિક લેખતા હોય તો અત્યારની પરિસ્થિતિ પ્રમાણે હિન્દુઓને તેમાં કશું લાગતુંવળગતું નથી. ખાસ કરી મુસલમાનો અને ખ્રિસ્તીઓ વચ્ચેના ધાર્મિક કજીઓ તેમણે હજીનો લેવો જોઈએ નહિ.

૫. કોઈ પણ સંજોગોમાં મારે અસહકારની હિમાયત કરવી જોઈએ નહિ; કેમકે સાચું કહું તો ભલે તે શાન્ત હોય તોપણ હુલ્લસ સમાન છે.

૬. ઉપરાંત આગલા વર્ષના અનુભવ પ્રમાણે આવી ચળવળ વખતે દેશમાં ઢંકાયેલાં તોફાની તત્વને અંકુશમાં રાખવાં એ મનુષ્યશક્તિની બહાર છે.

૭. અસહકાર નિષ્પજ જરો, કેમકે તેમાં પૂર ઉત્સાહથી લોકો જોડાશે નહિ; અને પછી જે પ્રત્યાઘાત થશે તેથી હાલ કંઈક આશામય સ્થિતિ છે તે પણ નષ્ટ થશે.

૮. અસહકારથી બીજી બધી ચળવળો—સુધારાનું કાર્ય પણ—બંધ થશે તેથી પ્રગતિનો કોટો પાછો રહેશે.

૯. તમારો હેતુ ગમે તેવો નિર્દોષ હોય, પરંતુ મુસલમાનો તો વેર વાળવાને જ તત્પર જણાય છે.

હવે હું દરેક વાંધાનો કમવાર ઉત્તર આપું છું.

ચંકવાર
ઉત્તર

૧. મારા મત પ્રમાણે તુર્કીની માગણી કેવળ નૈતિક અને વ્યાજબી છે. ખાસ કરીને એટલા માટે કે તુર્કી જે પોતાનું છે તે જ જાળવી રાખવા માગે છે અને મુસલમાનોએ ચોખ્ખું જણાવ્યું છે કે મુસલમાન સિવાયની પ્રજાના રક્ષણ માટે તુર્કી પાસેથી જે ખાતરીઓ લેવી હોય તે લઈને ખ્રિસ્તીઓને તેમ જ આરબોને પણ તુર્કીના છત્ર નીચે સ્વરાજ આપવું.

૨. તુર્કીને હું અશક્ત, પાયલા કે નિર્દય માનતો નથી. તેમનામાં અવ્યવસ્થા તો છે જ અને સારા સરદારો ન હોય એવો સંભવ છે. તેમને મારે લશ્કર સામે લડવું પડ્યું હતું. જેમની સત્તા છીનવી લેવી હોય, તેઓ અશક્ત પાયલા કે કૂર છે એવી દલીલ આપણે હંમેશાં સાંભળીએ છીએ. આર્મીનિયનોની કતલના સંબંધમાં નિષ્પક્ષપાત કમીશન નીમવાની માગણી કરવામાં આવી છે, પણ તે હજી સ્વીકારાઈ નથી. અને વળી ભવિષ્યમાં જીલમ ન થવા પામે તેવી શરત પણ તુર્કી સામે કરી શકાય તેમ છે.

૩. હું કહી ગયો છું કે હિન્દના મુસલમાનોની ખાતર જ હું તુર્કીના સલાહમાં પડ્યો છું. ખાજી તો ઑસ્ટ્રિયાના કે પોલન્ડના લોકો જેટલી જ મારે તુર્કીની પણ પડી હોય. પણ એક હિન્દી તરીકે મારે મારા દેશી ભાઈઓના દુઃખમાં ભાગ લેવો જ જોઈએ. તેથી જો હું મુસલમાનોને મારા ભાઈ સમાન ગણું તો તેમની માગણી અને વ્યાજબી જણાય એટલે તેમના દુઃખમાં મારે સહાય કરવી જ જોઈએ.

૪. આ ચોથા વાંધામાં હિન્દુઓ મુસલમાન સાથે કેટલે અંશે જોડાઈ શકે તે પ્રશ્ન છે. આ એક લાગણી અને માન્યતાનો વિષય છે. એક વ્યાજબી લડતમાં—જે તેનાં સાધનો તેના હેતુ જેવાં શુદ્ધ હોય તો—મારે મારા મુસલમાન ભાઈઓ સાથે રહીને અંત સુધી લડવું જોઈએ. મુસલમાનોની લાગણી હું રોક્ષી નથી શકતો. ખિલાફતનો સવાલ એ તેઓનો ધાર્મિક સવાલ છે અને તેને માટે તેઓએ પોતાના પ્રાણના ભોગે પણ ન્યાય મેળવવો જોઈએ એવું મુસલમાન ભાઈઓનું કથન મારે સ્વીકારવું જોઈએ.

૫. અસહકારને હું બળવો માનતો નથી, કેમકે તેમાં ખુનખરાબો નથી. વિશાળ અર્થમાં તો સરકાર સામેની બધી હીલચાલનો બળવામાં સમાવેશ થઈ શકે. આ અર્થમાં તો વ્યાજબી કારણોને લીધે બળવો એ ફરજ થઈ પડે છે. અન્યાય પ્રમાણે ઉપાયનો નિર્ણય થઈ શકે છે.

૬. મારા ગયા વર્ષના અનુભવ પ્રમાણે હિન્દુસ્તાનમાં છૂટાછવાયાં તોરાનો થયા છતાં પણ સમગ્ર દેશમાં તો શાન્તિ જ હતી. સત્યાગ્રહની અસર ઘણી સારી થઈ હતી. જે તોરાનો થયાં હતાં તેમાં ઘણે ભાગે સ્થાનિક કારણો જવાબદાર હતાં. સાથે સાથે એટલું પણ કહીશ કે જે તોરાન થયાં તે પણ ન જ થવાં જોઈએ. મારી ભૂલભરેલી ગણતરી માટે મેં પુષ્કળ પ્રાયશ્ચિત્ત કર્યું છે. આ કડવા અનુભવ છતાં પણ સત્યાગ્રહ વિષેની અથવા તો એ અનુપમ શક્તિ હિન્દુસ્તાનમાં વાપરવાની શક્યતા વિષેની મારી શ્રદ્ધા જરા પણ ઓછી નથી થઈ. થયેલી ભૂલો ફરી ન થવા પામે તે માટે આ વખતે પૂરી કાળજી રખાઈ છે. શાન્તિ બળવવા અસાધારણ પ્રયત્ન કર્યા છતાં પણ અણધાર્યું તોરાન થઈ જાય તેટલા ખાતર જ આપણું કાર્ય અટકાવી શકાય નહિ. વળી મારી સ્થિતિ પણ સ્પષ્ટ કરી દઉં. અધિકારીના ભયથી સત્યાગ્રહી પોતાનો ધર્મ ચૂકતો નથી. જરૂર પડે તો ભણે સ્વેચ્છાથી લાખો નિર્દોષ અને નિષ્કલંક જીવોનો ભોગ અપાય. સત્યાગ્રહની લડતમાં લોકોની જ ભૂલો નડે છે. બળવાન અને સત્તાધીશ લોકો ભૂલો કરે અને ગાંડા પણ થાય. જે સમયે સત્તાના મદની સામે થયા સિવાય સ્વેચ્છાથી માનપૂર્વક અને શાન્તિથી તેના હુકમને તાબે થયે છીએ—અન્યાયમાં સામેલ થયેલ અધિકારીની ઈચ્છાને નહિ—તે સમયે આપણો વિજય થયો જ સમજવો. માટે દરેક અગ્રેજીની—સરકારના દરેક અમલદારની—પોતાનાં વહાલાંની પેઠે પ્રાણરક્ષા કરવી એ આપણી રત્નેહીની ભાવના છે. મારા ચાળીસ વર્ષના અનુભવથી હું કહી શકું કે જીવનદાન જેવું

ખીજી કાંઈ દાન નથી. અગ્નેયની નાની સંખ્યા જે પોતાને સમજાવતી નિર્ભય સમજે છે તે અન્યાય કરે છતાં પણ હિન્દીઓ તેમને કદી પણ હણનાર નથી એવી જે ધડીએ અગ્નેયને ખાતી થશે તે ધડીએ તેમનો સ્વભાવ ફરી જશે અને જીવલેણ અસ્ત્રશસ્ત્રો કરાવા માંડશે એ હું છાતી ઠોકીને કહું છું. આ સ્વપ્ન પ્રત્યક્ષ થતાં ધણે કાળ જશે, પણ તેથી શું? માફ કામ તો એ છે કે સત્ય જાણવું અને તે પ્રમાણે ચાલવું. આ સત્ય માર્ગમાં મને સોળતી મળી જાય તો ખીજી શું જોઈએ? અગ્નેય મિત્રો સાથેની ખાનગી વાતચીતમાં મેં જણાવ્યું છે કે શાન્તિના ચાલુ ઉપદેશથી તેમજ તેની—શાન્તિની—વ્યાવહારિક ઉપયોગિતા સિદ્ધ કરી આપવાથી ખિલાફતની હીલચાલમાં તોરાની અંશે સંપૂર્ણ કાયમમાં આવી ગયા છે.

૭. ધાર્મિક દૃષ્ટિથી જોતાં આ વાંધામાં કંઈ પણ વિચારવા જેવું નથી. અસહકારની હીલચાલને લોકો ન વધાવી લે એ શોચનીય છે, પરંતુ તેથી કંઈ સાફ કામ ન કરવું એમ નથી. હાલની આશામય સ્થિતિ આત્મજળ તેમ જ જ્ઞાનને આભારી નથી, પણ તે અજ્ઞાન અને વહેંચણી જ કલ્પાયેલી છે એમ મને જણાય છે.

૮. જે ખરા સ્વરૂપમાં અસહકાર શરૂ થાય તો સુધારા આદિ સર્વ હીલચાલ બંધ થઈ જાય ખરી, પણ તેથી પ્રગતિ જ અટકી પડે એવું અનુમાન તો નથી નીકળતું. હું તો ઉલટું અસહકારને એવું નિર્દોષ પણ બળવાન શસ્ત્ર માનું છું કે તેના યથાર્થ ઉપયોગથી ધર્મરત્ન સામ્રાજ્ય કે જેમાં બધાં સુખ આવી જાય છે તે પણ મળી શકે છે. લોકોને ત્યારે પોતાની સત્ય શક્તિનો ખરા પ્યાલ આપ્યો હશે. ત્યારે તેમને મર્યાદાની, મતોનિઘ્રહની, સહકાર્યની, શાન્તિની, વ્યવસ્થાની અને પ્રજાને કેવળ મહાન નહિ પરંતુ મહાન અને ઉદાત્ત બનાવે તેવા ગુણની કિંમત સમજાઈ હશે.

૯. મુસલમાનો કરતાં મારો હેતુ વધારે પવિત્ર હોય એ માનવાનો મને દહ છે તેવું હું માનતો નથી. પણ તેઓને શાન્તિના સ્વપ્નમાં મારા જેટલી શ્રદ્ધા નથી એ કું કબૂલ કરું છું. અસહકારને તેઓ નબળાનું ઉપયોગી શસ્ત્ર માને છે. કંઈ પણ વ્યાવહારિક કાર્ય કરી બતાવવું હોય તો શાન્તિપૂર્વક અસહકારથી જ થઈ શકે છે એમ તેઓ સમજે છે. હું જાણું છું કે તોફાનથી તેઓને કાંઈ છતાડનાર હોય તો તત્કાલ તેમ કરે. પણ તેઓને ખાતી છે કે આમ થવું તદ્દન અશક્ય જ છે. તેથી તેઓને અસહકાર માત્ર ધર્મ છે, એટલું જ નહિ, પરંતુ વેરરૂપ પણ છે. સરકાર સામે મેં જે અસહકાર ઉઠાવ્યો છે તે મારા કુટુંબીઓની સામેના અસહકારથી કંઈ

વધારે નથી. બ્રિટિશ મહારાજ્ય માટે મને માન છે. અંગ્રેજ તરફ મને દ્રેષ તો મુદ્દલ નથી જ, પરંતુ તેમના કેટલાક અનુકરણીય ગુણોની તારીફ કરું છું. ધણાઓને મારા મિત્ર તરીકે ગણાવી શકું. કોઈને પણ દુરમન ગણવાની મારો ધર્મ સાથે ના પાડે છે. મુસલમાનો તરફ પણ મારી આ જ ભાવનાઓ છે. મને તેમનો હક પવિત્ર અને ન્યાયી જણાય છે. આથી એકે તેમનું દૃષ્ટિમિત્ત મારાથી ગુદું છે. છતાં હું તેમની સાથે મળતાં અને મારા પ્રયોગનો અખતરો કરવાનું કહેતાં અચકાતો નથી; કેમકે ખોટા હેતુથી પણ નિર્દોષ શસ્ત્રનો ઉપયોગ સાફ પરિણામ લાવી શકે છે. દૃષ્ટાંત તરીકે અમુક સંયોગમાં કવશે પણ સત્ય બોલવું જ ઇષ્ટ. હોય ત્યારે સત્ય તેટલે અંશે પણ સાફ પરિણામ લાવી શકે છે.

તા. ૧૩-૬-૧૯૨૦

§ મુસલમાનોનો નિર્ણય

અસ્લાહાયાદની ખિલાફત સભાએ સર્વાનુમતે અસહકારના સિદ્ધાન્તને મંજૂર રાખ્યો છે. અને તે સંબંધી વિશાળ યોજના ઘડવાને તેમજ તે અમલમાં મુકવાને એક કાર્યવાહક મંડળી નીમી છે. આ સભાના પહેલાં હિન્દુમુસલમાનોની એક એકત્ર સભા ભરાઈ હતી. તેમાં હિન્દુ નેતાઓને પોતાના અભિપ્રાય જણાવવાને આમંત્રણ કરવામાં આવ્યું હતું. તેમાં મિસિસ બેસન્ટ, આ. પંડિત માલવીયાજી, આ. ડૉ. સપ્ત, પંડિત મોતીલાલ નેહરુ, મિ. ચિંતામણી અને બીજાઓ હાજર હતા. અધા પક્ષના હિન્દુ નેતાની સલાહનો લાભ લેવાને તેમને આમંત્રણ આપવામાં ખિલાફત કમિટીએ હડાપણ દેખાડ્યું હતું. મિસિસ બેસન્ટ તેમજ ડૉ. સપ્તએ હાજર રહેલા મુસલમાનોને અસહકારથી દૂર રહેવા ખૂબ સમજાવ્યું. બીજા નેતાઓએ પણ અસહકાર વિષે ભાષણો કર્યા. કેટલાકે અસહકારના સિદ્ધાન્તને પસંદ કર્યો, પણ તેની વ્યાવહારિક મુશ્કેલીઓ જણાવી અને અશ્વધાનો હિન્દુ પર ચડી આવે તો મુસલમાનો તેને વધારી લે તેથી બહુ ગુચવાડો ઉભો થાય એવી દહેશત બનાવી. મુસલમાન ચક્તાઓએ સ્પષ્ટ રીતે પૂરેપૂરી ખાત્રી આપી કે હિન્દુસ્તાનને છતવા કદી કોઈ ચડી આવે તો એક એક મુસલમાન સામે થશે એમ જણાવ્યું, પણ તેની સાથે એમ પણ ચોખ્ખું જણાવી દીધું કે ઇસ્લામનું માન જાળવવા તથા ન્યાય મેળવવા ખાતર કદી કોઈ ચડી આવે તો તેમાં અમો ટેકો આપીએ નહિ, પણ તેમની સાથે સહાનુભૂતિ જરૂર દેખાડીશું. હિન્દુઓની એતવાથી સમજવી અને તે વ્યાજબી માનવી

અસહકાર
મંજૂરઅશ્વધાનો
હાઈ

એક જ
કપાય-
અસહકાર

એ સહેલ છે, તેમ મુસલમાનોના વિચારનો અનાદર કરવો કઠણ છે. મારા મત પ્રમાણે હિન્દને ઇસ્લામ અને ખ્રિસ્તી પ્રબળતાં યુદ્ધરૂપે જાનવું અટકાવવાનો સરસ રસ્તો એ જ છે કે અસહકારની હીલચાલનો સંપૂર્ણ અને રૂતેહમંદ બનાવવી. જો મુસલમાનો પોતે જાણીવેલ હેતુને ચુસ્તપણે વળગી રહે, સંયમ રાખે અને આત્મભોગ આપે તો મને ખાત્રી છે કે હિન્દીઓ પણ અસહકારની લડતમાં જોડાશે. વળી મને એવી પણ ખાત્રી છે કે અફઘાનિસ્તાન તથા તેના સોબીતીઓને બ્રિટિશ સરકાર સાથે લડવાને મુસલમાનો ઉરકેરશે તો હિન્દુઓ તેમાં મદદ નહિ કરે. બ્રિટિશ લશ્કર એવું ગોઠવાયેલું છે કે કોઈ સરહદ પર ચડી આવે તેવો સંભવ જ નથી. ઇસ્લામનું માન જાળવવાનો મુસલમાનો પાસે એક જ અસરકારક ધ્વજ એ સાચો અસહકાર છે. સમસ્ત પ્રબળ તેનો અમલ કરે તો તેની સંપૂર્ણ અસર થશે, એટલું જ નહિ પણ માણસના અંતઃકરણને પણ તેમાં પૂરેપૂરો સંતોષ મળી શકશે. વ્યક્તિ કે સંસ્થા તરફથી થયેલ અન્યાય જો હું સહન ન કરી શકું અને તે અન્યાય કરનાર વ્યક્તિ કે સંસ્થાને હું સીધી કે આડકતરી રીતે ટકાવી રાખું તો મારે સર્જનહાર પાસે તે વિષે જવાબ આપવો પડશે. પણ જો હું ઉપર જણાવ્યા પ્રમાણે અન્યાયમાં ભાગ લેતો બંધ થાઉં તો અન્યાય કરનારને ઇબ્ન કેયાં વગર નીતિસર નમ્રભાવે મારે જે કરવું જોઈએ તે બધું હું કરી છૂટયો ગણાઉં. આ પ્રમાણે બધી બાબતોના આધાર માત્ર મુસલમાનો પર જ છે. જો તેઓ પોતે જ પોતાને મદદ કરશે તો હિન્દીઓની પણ મદદ મળશે અને પછી સરકાર ગમે તેવી મહાન અને સત્તાવાળી હશે તોપણ તેને પ્રબળની એકત્ર અનિવાર્ય માગણીને તાબે થવું જ પડશે. આખા રાષ્ટ્રના શાન્ત વિરોધ સામે કોઈ પણ સરકાર ટકી શકે નહિ.

§ રાજકીય ગુપ્ત મંડળ

હંદર કમિટી-
નો નિરાસા-
જનક રિપોર્ટ

શ્રીમંત્રી એ એક ગુપ્ત મિત્રમંડળ છે. તેણે મનુષ્યજાતની સેવાના કરતાં પણ ગુપ્ત અને સખત નિયમોને લીધે કેટલાક સરસમાં સરસ માણસોનાં મન હરણ કર્યાં છે. આ જ પ્રમાણે હિન્દી સરકારના અમલદારો માટે પણ અમલનો કંઈ ગુપ્ત વિધિ હોય તેમ જણાય છે. તેના હુકમ આગળ ભલેભલી વ્યક્તિઓ પણ લાચાર બની જાય છે, અને જે અન્યાય કરતાં ખાનગી વ્યક્તિ તરીકે તેઓ શરમાય તેવો અન્યાય કરવામાં તેઓ જાણ્યેઅજાણ્યે પણ સાધનજૂત થાય છે. હંદર કમિટીનો બહુમતીનો

રિપોર્ટ, હિન્દી સરકારના ખરીતો અને હિન્દી વહીવટના જવાબનો બેદ બીજી કોષ્ટક રીતે સમજાવે મુશ્કેલ છે. કમિટીના સભ્યોની પસંદગી સામે કેટલાંક હાપાંએ પ્રબળ વિરોધ દાખવ્યો હતો છતાં તેમાં કોમથી પણ ન દોરવાઈ જાય તેવા ત્રણ હિન્દી સભાસદો હતા તેથી પ્રબલ તેનામાં વિશ્વાસ મુકવા તૈયાર હતી. પંજાબના કેદ થયેલા નેતાઓને પોતાની હકીકત વફાલને જણાવવાની રજા આપવાની કૌન્સિલ કમિટીની નમ્ર અને વ્યાજબી માગણીનો પણ જ્યારે હંટર કમિટીએ ઇન્કાર કર્યો ત્યારે આ વિશ્વાસને સખ્ત આઘાત પહોંચ્યો. અને હવે હંટર કમિટીના બહુમતિના રિપોર્ટ થી તો જરા જેટલો વિશ્વાસ હતો તે પણ રહ્યો નથી. કૌન્સિલ કમિટીએ આ કમિટીથી અલગ રહીને કામ કર્યું તે વ્યાજબી હતું એમ હવે જણાય છે. હંટર કમિટીએ જાણી જોઈને જે પૂરાવાને ન સ્વીકાર્યા તે કૌન્સિલ કમિટીએ લીધેલ પૂરાવામાં જોઈ શકાય છે.

હિન્દી સભ્યોનો રિપોર્ટ મરુભૂમિમાં લીલોતરીની જેમ તરી આવે છે. હિન્દી સભ્યોએ બારે વિરોધ છતાં પણ પોતાનું કર્તવ્ય બજાવ્યું તે માટે તેઓને ધન્યવાદ થોડે છે. સત્યાગ્રહના સવિનય ભંગના અંશને નમ્ર શબ્દોથી પણ વખોડવામાં હિન્દી સભ્યો સામેલ થયા હોત તો સાઈ થાત. ૩૦મી માર્ચના દિલ્હીના તોફાન પરથી જ આવી આધ્યાત્મિક-પવિત્ર લીલચાલને વખોડી શકાય નહિ. તેનો સ્પષ્ટ હેતુ લોકોનાં ટોળાંને ખુનામરૂ કરતાં અટકાવવાનો અને સત્તાધારીઓ હાથે કરીને માન ગુમાવી બેસે તેવાં કામ કરે ત્યારે રાજદ્રોહી બળવાને બદલે સવિનય ભંગ કરવાનો છે. વળી ૩૦મી માર્ચે તો સવિનય ભંગ શરૂ પણ નહોતો થયો. આજ સુધીમાં જ્યારે જ્યારે પ્રબલ સરકારની સામે થઈ છે ત્યારે ત્યારે થોડે થોડે અંશે પણ અંધાધુંધી થઈ જ છે. ૩૦મી માર્ચ તથા ૧૬મી એપ્રિલે જે દેખાવો થયા તે જેમ સત્યાગ્રહને પ્રસંગે થયા તેમ બીજા પ્રસંગે પણ થાત. સવિનય ભંગ વેળાએ શાન્તિ અને સભ્યતાનો અવતાર થયો ન હોત તો. દિલ્હીમાં જે તોળાંના થયાં તેથી પણ વધારે થાત. સત્યાગ્રહનો મંત્ર લોકોએ જલદી ગ્રહણ કર્યો તેથી આખા હિન્દમાં તોળાંન થતાં અટક્યાં છે. આજ પણ જનરલ ડાયરના કાળા કેરની યાદગીરી લોકોને તોફાન કરતાં નથી અટકાવતી. લોકોમાં સત્યાગ્રહ વ્યાપક થયો છે—પછી બસે તે ખુશીથી ન હોય—તેથી બખેડાઓ અને અશાન્તિ નામુદ થઈ જશે. પણ હું સત્યાગ્રહ સામેના અણુષટ્તા હુમલાના બચાવમાં જ વાચકને રોકવા પ્રયત્નિતો નથી. હવે જ્યારે હિન્દમાં સત્યાગ્રહનું તત્ત્વ લોકોમાં કાયમને માટે દાખલ થયું છે, ત્યારે હંટર કમિટીની જોરા સભ્યોએ તેમજ કમિટી અંશે હિન્દી સભ્યોએ પણ તેના ઉપર આક્ષેપ

સત્યાગ્રહ
અને ખુના-
મરૂથી

કર્થો છે. તેથી પણ વધારે ગંભીર આક્ષેપો કરવામાં આવે તોપણ સત્યાગ્રહના વિજય વિષે કંઈ શંકા હોઈ શકે નહિ. રાજકીય ક્ષેત્રમાં સત્યાગ્રહનો પ્રયોગ તો નવો જ છે; અને ઉતાવળમાં તેને ખુનામરછીનું કારણ ગણવામાં આવે તો તે માફ થઈ શકે.

અમલદારી
ઢાંકપીછોડો

કમિટીના રિપોર્ટ તથા તે સંબંધી ઠરાવો સામે જે વિરોધ એકે અવાજે દર્શાવવામાં આવે છે તે તો આથી પણ વધારે દુઃખદાયક લખાણ ઉપરથી અંધારો છે. અમલદારોએ જે રાક્ષસી કૃત્યો કર્યા છે તેનો કેવો લૂલો બચાવ કર્યો છે ! જ્યારે તેઓએ પોતાની છાત્રે જ ગુન્હાઓ કબૂલ કર્યા છે ત્યારે જ તેમને નજીક વખોડ્યા છે. જનરલ ડાયરની સામે જતી દલીલથી પણ તેનો કેવો બચાવ કર્યો છે. નીચલા અમલદારોએ જે સીતમ ગુન્ગર્યો તે વિષે સર માઇકલ ઓડવાયરની સંમતિ હતી છતાં પણ તેની મિથ્યા તારીફ કરી છે ! ઓપ્રલના બનાવો પહેલાંની તેની ફર કારકર્દી તપાસવાની તો કમિટીએ ચોખ્ખી ના પાડી. તેનાં પ્રગટ થયેલાં કામોનો કમિટીએ તોલ કરવો જોઈતો હતો. અમલદારો જે કહે તે માની લેવા કરતાં કમિટીએ જાતે જ તોફાનનું કારણ શોધી કાઢવાની તસ્દી લેવી જોઈતી હતી. બધા બનાવોનું આંતરિક કારણ શોધવું હતું. નીરાંતે સરકારી દફતરોનાં કાગળીયાં ન ઉકેલતાં આ સમયે આગસ કરીને માત્ર અમલદારોના કહેવા પર જ કમિટીએ ચાલવું જોઈતું ન હતું. મારા નમ્ર મત પ્રમાણે રિપોર્ટમાં અને ઠરાવોમાં અમલદારોના અત્યાચાર પર ઢાંકપીછોડો જ કરવામાં આવ્યો છે. આ અમલદારી ઢાંકપીછોડાનાં ત્રીસ પાનાં એક પછી એક ઉકેલીએ છીએ ત્યારે ડાયરે શાન્તિ સ્થાપવાને બદલે ચલાવેલી રાક્ષસી કતલને કમિટીએ બહીતાં બહીતાં વખોડી છે તેથી તો દાઝ્યા પર ડામ દીધા જેવું થયું છે.

અમલદારી
કાવતરાનેકેમ
તોડી પડાય

વિનીત તેમજ ઉદામ તમામ પક્ષોએ જે લખાણને વખોડી કાઢ્યું છે તેનું ખારીકે અવલોકન કરવાની હવે ભાગ્યે જ જરૂર છે. પણ આ અમલદારી અત્યાચારોને અનુમોદન આપનાર છૂપા કાવતરાને-પછી તે ધરાદાપૂર્વક હોય કે નહિ- તેને કેમ તોડી પાડવું એ જ મુખ્ય પ્રશ્ન છે. જે પ્રજા સ્વમાન જાળવવા ઇચ્છતી હોય તથા સાંસાન્યની સ્વતંત્ર ભાગીદાર થવા ઇચ્છતી હોય તે આવું અપમાન સાંખી શકે નહિ. બીજી કેટલીક બાબતો ઉપરાંત આ રિપોર્ટ પર પણ વિચાર કરવા કૌંસેસની એક ખાસ સભા ભરવાનો ઠરાવ કૌંસેસ કમિટીએ કર્યો છે. મારા મત પ્રમાણે હવે એવો વખત આવ્યો છે, કે કંઈ પણ વાસ્તવિક કાર્ય માટે પાલામેન્ટને અરજી કરવી ફાઇનલ છે. જ્યારે પ્રજા અરજીનો અમલ કરાવવાની સત્તા ધરાવતી હોય ત્યારે

જ તે અરજીની કંઈક કિંમત છે. આપણી પાસે તેવી સત્તા શી છે? આપણને ગંભીર નુકસાન થયું છે એમ જ્યારે આપણે ચોક્કસ માનતા હોઈએ અને પાર્લામેન્ટને અરજી કર્યા છતાં પણ દાદ ન મેળવી શકીએ, ત્યારે આપણું દુઃખ દૂર કરવાનો કંઈક ઇલાજ આપણા હાથમાં અવશ્ય હોવો જોઈએ. જ્યારે પોતાના મૂળ હકને નુકસાન ન પહોંચતું હોય ત્યારે ઉપરી સત્તાને અરજી કર્યા છતાં પણ દાદ ન મળે તો સહન કરી લેવું એ રૈયતની ફરજ છે. પરંતુ અસહ્ય દુઃખની સામે થવાનો દરેક યજ્ઞ તેમજ વ્યક્તિનો હક તેમજ ધર્મ છે.

હથિયાર લઈ બળે કરવામાં મને શ્રદ્ધા નથી. તેથી તો દરદ કરતાં દવા વધારે ભયંકર થાય તેમ છે. તે વંર વાળવાની અધીરાઈ તેમજ ગુરસાની નિશાની છે. વળી આતું પરિણામ પણ સાફ નથી આવતું. જર્મની સામે મિત્રરાજ્યોએ તલવાર ખેંચી તેનું પરિણામ જુઓ ! મિત્રરાજ્યોએ જેવા જર્મનીને પહેલાં ચિતર્યા હતા તેવા જ પોતે પણ નથી થઈ ગયા શું? આપણી પાસે તો એથી સારો ઇલાજ છે. આ ઇલાજમાં સંયમની તેમજ ધૈર્યની જેમ જરૂર છે તેમજ દૃઢ નિશ્ચય-ધ્વજાશક્તિની પણ અપેક્ષા છે. આ ઇલાજ એ કે અન્યાય કરનારને મદદ ન કરવી. કોઈ પણ જુલમગાર કેવળ બળથી જ કોઈને છતી ચક્રો નથી. સામે થઈ માડાં પરિણામ ભોગવવા કરતાં ઘણાં લોકો જુલમીની ધ્વજાને આધીન થાય છે. દમ દેવો તે જુલમીની ખરી મૂડી છે. પણ ઇતિહાસમાં એવા દાખલા છે કે જેમાં જુલમી પોતાની ધ્વજાનો સ્વીકાર સામાવાળા પાસેથી નથી કરાવી શક્યો. હિન્દને હવે જેમાંથી એક માર્ગ લેવાનો રહ્યો છે. જે પંજાબની સરકારે અસહ્ય અન્યાય કર્યો હોય અને હંટર કમિટીનો રિપોર્ટ તથા તે વિષેના બે ખરીતાઓથી મૂળ અન્યાયરૂપ પાપ ઠાંક્યું એથી ઓછું પાપ કરી વધારે થયું હોય, તો આપણે આ સરકારી અત્યાચાર-અન્યાયને વશ થવાની સાદ ના પાડવી જોઈએ. જરૂર પડે તો હું પાર્લામેન્ટને અરજી કરું, પણ પાર્લામેન્ટ આપણને સંતોષ ન આપે અને જે આપણે એક રાષ્ટ્ર તરીકે ઓળખાવવા માટે લાયક હોઈએ, તો આપણે સહકાર પાછો ખેંચીને સરકારને વળગી રહેવાની સાદ ના પાડવી જોઈએ.

અસહકાર
ઉપાય

સ્વદેશી સ્ટોર*

સ્વદેશીની
વ્યવસ્થા

મેં ખેડા જીલ્લા પર તો ખેડી આશા બાંધી છે. જો સ્ટોર હું હથથાં ખુલ્લો મુકવાનો હું તે માત્ર સ્વદેશી કાપડનો પ્રચાર કરે એટલું જ નહિ, પરંતુ ખેડા જીલ્લાનાં બધાં ગામડાંમાં બનવું કાપડ રાખી છે અને સ્વદેશી કાપડનું મથક બને ત્યારે જ મને સંતોષ થાય. અહીંના સ્ટોર માટે કાપડ ખરીદવા મુંબઈ રા. માટે જવું પડે ? મને ખાતરી છે કે ખેડા જીલ્લાની સ્ત્રીઓ ખેડા જીલ્લાને જોઈતું કાપડ વણી શકે તેમ છે, અને તે પણ વળી પોતાના કુરસદના સમયમાં. મને આશા છે કે ઉત્સાહી માણસો સ્ત્રીઓને રેડીયા તથા કાંતવાને રૂ પૂરાં પાડશે. કાપડ માટે દર વર્ષે આપણે માથાઠીઠ બે રૂપિયા દેશાવર મોકલી દેતા. આ દિસામે જો આપણે ઘેર કાપડ વણીએ, તો ખેડા જીલ્લાના સાત લાખ માણસોના કાપડ માટેના ચૌદ લાખ રૂપિયા બહાર જતાં અટકશે અને તે રૂપિયા પણ થોડા પૈસાદારોમાં નહિ, પણ આપણા ઘણા ગરીબ લોકોમાં જ વહેંચાઈ જશે. આમ સ્વદેશી હીલચાલ એક ભતતની વીમા કંપનીની ગરજ સારે છે. વળી હું બાર ફાળે જણાવું. હું કે સ્વદેશી હીલચાલને આગળ વધારવી હોય તો નવા ઉદ્યોગો સ્ટોરોએ આ મુખ્ય વાત ખાસ ધ્યાનમાં રાખવી કે સ્ટોરોએ (વેચાણમાં) પરસ્પર સ્પર્ધા કરવાની નથી, પરંતુ સ્વદેશી કાપડ બનાવવા પર ખાસ લક્ષ આપવું જોઈએ. આ હેતુ માટે ઘેર ઘેર સ્વયંસેવક મોકલી લોકોને રૂ પૂરે પાડે અને તેનું સત્તર અને કાપડ શેઠકથી લેવા માંડે. ઇસ્ટ ઇન્ડિયા કંપનીએ આ જ રીતથી હિન્દુસ્તાનમાં પગપેસારું કર્યો હતો. આપણા દેશી ઉદ્યોગોનો પુનરુદ્ધાર કરવાને ઇસ્ટ ઇન્ડિયા કંપની કરતાં પણ વધારે વ્યવસ્થાપકશક્તિ, ખર્ચ અને કરકસર-વાણીઆ-ખુશ્તિ-વાપરવી જોઈશે. મને આશા છે કે આ નવા સાહસથી દેશોદયના આધાર રૂપ સ્વદેશીનો વિભવ થશે.

તા. ૨૦-૬-૧૯૨૦

આપભોગનો ધર્મ

यज्ञशिष्टाश्रुतमुजो यास्मिन् ब्रह्म सनातनम् ।

નામં લોકોસ્ત્યયજ્ઞસ્ય કૃતોન્યઃ કુસ્સતમ્ ॥ —ગીતાજી

કરહિ જાહ તપ શૈલકુમારી । માત્સ કહા સો સત્ય ચિતારી ।

માતૃપિતૃહિ પુનિ યહ મત માવા । તપ મુક્તપ્રદ દુઃસ્વદોષ નવાવા ॥

તપ અધાર સબ સૃષ્ટિ બવાની । કરહિ જાહ તપ અસ જિય જાની ॥

—તુલસીરામાચલ

* નડિયાદમાં સ્વદેશી સ્ટોર ખુલ્લો મુકતાં કાઢેલા ઉદ્દેશ્ય; તા. ૫-૬-૨૦.

યતના ધણુએ અર્થ કરી હકામ છે, પણ સર્વ ધર્મને સામાન્ય એવો યતનો એક જ અર્થ છે, અને તે એ કે ખરેખરી હિંમતિને સાર પ્રાણપર્યાણ કરવા લગી તૈયાર રહેવું. પાર્વતીને શિવજી જેવા પતિ જોઇતા હતા તેથી તેને તપ કરવાનો હુકમ થયો. તેણે કેવા પ્રકારનું તપ કર્યું એ જાણવાની જોને ઈચ્છા થાય તેણે તુલસી-દાસનો અપૂર્વ મંથ જોઇ લેવો. મા પોતાના ભોગે પોતાનાં છોકરાંને જન્મ આપે છે અને ઉછેરે છે. મૃત્યુમાંથી જ જન્મ સંભવે છે. અનાજનાં ખીજ ભોંયમાં દટાઇ સહે છે, મરે છે ત્યારે જ પાક ઉત્પન્ન થાય છે. હરિશ્ચન્દ્રે પોતાનું સત્ય પ્રગટ કરવાને સાર પારાવાર દુઃખ સહન કર્યું, પોતાનાંને ઉગારવા સાર ધન્ય એ કંટાળેા મુગટ પહેર્યો, પોતાના હાથપગમાં ખીલા ભોંકાવા દીધા અને રીખાઇને પ્રાણત્યાગ કર્યો. એવો યત કરવાનો અનાદિકાળથી ચાલતો આવેલો વિધિ છે. યત વિના પૃથ્વી એક ઘડી પણ ન નબી શકે. તુકેંએ ઇસ્તંબુલ સર કર્યું તેના પહેલાં અસંખ્ય સિપાહીઓનો હોમ કર્યો અને તેનાં મુડાંઓનો પૂલ બનાવ્યો. હિન્દુસ્તાનમાં આપણે આ આપભોગનો અચલિત ધર્મ છે તેનો ત્યાગ કરીને આપણા દેશને આગળ ચલાવવા ઇચ્છતા હોઇએ એવો આભાસ અને આવ્યાં જ કરે છે.

આપભોગનો
અચલિત
ધર્મ

આપણે સંપૂર્ણ સ્વરાજ્ય ઇચ્છીએ છીએ પણ એકે જનખોવા ઇચ્છતા નથી. પૈસાનો ભોગે પણ આપ્યા વિના ચાલે તો ચલાવી લેવા ઇચ્છીએ છીએ. અસહકારની ઘણી ધાસ્તી ઘણાઓને લાગી છે. તેનું કારણ શું હશે ? એ વિચારું છું ત્યાં જો જ કારણ જોવામાં આવે છે. એક તો એ કે લોકો નોકરી છોડીને જોએ તો ભૂખે મરે; અને ખીજી જો કદાચ કોઇની જૂલ થઇ જાય અને સરકારનો દારૂગેળો ચાલે તો હજારોની જન જાય. એટલે કે ખિલાફત જેવા અથરા અને મહાન પ્રશ્નની કંઠેલ આપણે જરાયે દુઃખ ભોગવ્યા વિના કરવાને ઇચ્છીએ છીએ. અસહકાર એ એક પ્રકારનો સહેલામાં સહેલો યત છે, એક નાનકડું તપ છે, તેમાં થોડો આપભોગ રહ્યો છે. વીસપચીસ હજાર કે લાખ દોઢ લાખ માણસ ન્યાય મેળવવા ખાતર, અન્યાયમાં ભાગ લેતા બંધ થવાને ખાતર પોતાની નોકરી છોડે એમાં હું કર્યુંએ દુઃખ ન માનું, એટલું જ નહિ પણ સુવ્યવસ્થિત સંસ્થા જ્યાં ચાલતી હોય ત્યાં એવા દુઃખને હું સ્વાભાવિક માનું અને લોકો એવા દુઃખથી નાસે નહિ, પણ હર્ષપૂર્વક તેની ખેટ કરે. ખિલાફત જેવા પ્રશ્નનો સીધો ફઝો કરવાને હજારો માણસો પાયમાલ થઇ જાય તેની અને જરાયે ચિંતા નહિ થાય. તેને તો હું ધર્મભાવનાની કસોટી સમજું. એવું દુઃખ ગામ્યા વિના જીત ન જ મળે એમ હું માનું અને એવું દુઃખ ઘણા માણસો ભોગવે તો જીત મળ્યા વિના ન જ રહે એમ પણ હું માનું.

ખિલાફતને
ખાતર ભોગ

અસહકાર કરવાને લીધે સરકાર તરફથી ગમે તે દુઃખ પડે તેથી અને ક્ષોભ કે ભય થાય જ નહિ. જેમ સરકાર તરફથી વધારે દુઃખ પડે તેમ આ પ્રશ્નનો ઉકેલ વહેલો થાય એવી મારી દૃઢ માન્યતા છે.

નિર્દોષની
આહુતિનો
મહિમા

ભય માત્ર એક જ રહે છે. રખેને લોકો તરફથી કાંઈ બૂલ થાય, રખેને લોકો વાંકમાં આવે અને સળપાત થાય; રખેને કાંઈ ગુસ્સામાં આવીને કાંઈ અમલદારને ઇજા દે કે તેનું ખુન કરે. એમ થાય તો આપભોગના યજ્ઞના શુદ્ધ ધર્મને હાનિ પહોંચે અને તેટલે દરજ્જે ઇચ્છેલું પરિણામ મળવામાં લીલ થાય. આહુતિ વિશુદ્ધ વસ્તુની જ આપાય. હરિશ્ચન્દ્રમાં જરા પણ અપવિત્રતા હોત અને તેણે રાજપાટનો ત્યાગ કર્યો હોત તો આપણે તેનો મહિમા આજે ન ગાતા હોત. ઇશુમાં સંપૂર્ણ નિર્દોષતા કલ્પીને જ ખ્રિસ્તી મત માનનારાએ તેને તારનારની ઉપમા આપી. એ પ્રમાણે વિચારતાં જે ખિલાશતના કે ખીજા કાંઈ પણ પ્રશ્નમાં આપણા તરફથી કંઈ પણ દોષ થવાનો જરા પણ સંભવાન હોય તો અસહકારને સંપૂર્ણ વેગે આપણે તુરત ચલાવી શકીએ. તેનાં પગથીઆં રાખ્યાં છે એ પણ આપણી નિર્દોષતાને વિષે શંકા રહેલી છે તેથી. આમ વિચાર કરતાં, અને આપભોગ એ એક હિન્દુસ્તાનની ઉત્પત્તિને સાર આવશ્યક ધર્મ છે એમ માનતાં અસહકારને વિષે આપણને જરાયે ભય ન રહેવો જોઈએ, એટલું જ નહિ પણ આપણે સમજવું જોઈએ કે અસહકાર અથવા તો એવા પ્રકારના કાંઈ પણ યજ્ઞ અથવા તપ વિના આપણે નથી ખિલાશતનો ઉકેલ કરી શકવાના, નથી પંજાબને વિષે ન્યાય મેળવી શકવાના કે નથી સ્વરાજ્ય ભોગવી શકવાના.

હું શું કરું ?

વૃદ્ધાવસ્થામાં
રેડીયો

મિસિસ પોલૉકે અને એક ચિત્ર મોકલ્યું છે. તેમાં એક એસી વરસનો અંગ્રેજ નામે મિ. ગ્રેડિંગ રેડીયાં વતી બેઠો છે. આ ધધો તેણે વિનાદને ખાતર આટલી મોટી ઉંમરે શરૂ કર્યો છે. આખો દહાડો તે યુદ્ધો વાતોમાં ન ગાળી શકે; આખો દહાડો બાઇબલ પણ ન વાંચી શકે; આટલી ઉંમરે ધરમાં રમાતી રમતો પણ શું રમે ? વળી રમતમાં કાંઈ સાથીને શકવો જોઈએ. બધાને સાથી મળી નથી શકતા. ભારે જો કંઈક ઉપયોગી વિનાદ મળે તો સારું એમ વિચારી આ યુદ્ધાએ રેડીયો પસંદ કર્યો હોવો જોઈએ.

આ ચિત્ર મારે હાથે આબરું તે પહેલાં એક ગૃહસ્થ જે પ્રથમ કોઇ ઠેકાણે મોટો હોદ્દો ભોગવતા હતા તે આવ્યા. તેમની વખત કેમે જતો ન હતો. આખો દહાડો માળા ફેરવવામાં તે નહોતા રોકી શકતા. કંઈક પણ પરોપકારી ધંધો બોધતા હતા. હું ઘણી પ્રવૃત્તિવાળો ગણાયા તેથી મારી સલાહ માગવા આવ્યા. મને તો વિચાર કરતાં તેમના શરીરને યોગ્ય એવો રેંટીયા વિનાનો બીજો ધંધો સૂચ્યો નહિ. મેં તેમની પાસે વિનયપૂર્વક સૂતર કાંતવાની વાત કરી. મને ધાસ્તી છે કે હું તેમની ઉપર કંઈ અસર ન પાડી શક્યો. મેં કદાચ મારી આગર પણ તેમની પાસે ગુમાવી હોય.

કેટલાક એમ માને છે કે રેંટીયો એ કેવળ સ્ત્રીઓની પ્રવૃત્તિ છે. પુરુષો આગળ રેંટીયાની વાત કરતી એ તેઓનું અપમાન કર્યા બરાબર છે. હું તેવું માનતો નથી. એટલું જ નહિ પણ એમ માનું છું કે જનસમાજને પોષનારી બધી પ્રવૃત્તિ ખર્ચને માટે છે. સ્ત્રીઓથી પુરુષના જેટલી શારીરિક મજૂરી ન થાય તે સ્ત્રીઓ પુરુષના જેટલી છૂટથી બહાર જઈ કામ ન કરે એટલે રેંટીયાની પ્રવૃત્તિ મુખ્યત્વે સ્ત્રીઓને સારું મનાઇ છે એ યોગ્ય છે.

પુરુષો અને
રેંટીયો

પણ જેમ રસોઇ મુખ્યત્વે કરીને સ્ત્રીઓ કરે છે તોપણ ઘણાની રસોઇ તો પુરુષો જ કરે છે. તેમ જોઈ રેંટીયો સામાન્ય રીતે સ્ત્રીઓ ચલાવે, તોપણ પ્રસંગવશાત્ તો તે યંત્રનો ઉપયોગ પુરુષ પણ કરી શકે. આજે રેંટીયામાં સુધારો કરવાનો પ્રયત્ન ઘણા પુરુષો કરી રહ્યા છે. એટલે ઉપર જણાવેલા મિત્ર જેવાને હું જરૂર રેંટીયો ચલાવવાની સલાહ આપું.

વકીલ, દાકતરો કલબોમાં જઈ પાનાં રમે છે કે બિલિયર્ડ રમે છે, તેથી પોતાના મગજ તાજાં કરતાં હશે કે નહિ એ વિષે મને શક છે. પણ તેઓ ઘેર જઈ સ્વસ્થ કોટડીમાં બેસી રેંટીયો ચલાવે તો તેમાંથી જેટલો નિર્દોષ આનંદ ભોગવાય તેટલો પાનાંમાંથી નહિ જ મળે એમ મારી ખાત્રી છે. સર જૉન લબકનો આરામ એક ઉપયોગી કામમાંથી બીજામાં પ્રવેશ કરવો એ હતો. તેનો વિનોદ કોડીઓની પ્રવૃત્તિનું અવલોકન કરવામાં હતો. લોર્ડ સોલ્સબરી રસાયણના પ્રયોગો કરીને વિનોદ ભોળવતા. ગ્રેડસ્ટન લાકડાં કાપી આમની સભાનો બોલો હળવો કરતો. આવા ઉપયોગી આનંદોની જેટલી આપણને જરૂર છે તેટલી અંગ્રેજ પ્રજાને નથી.

જેદશમાં આનાજ નથી, વસ્ત્ર નથી અથવા બન્ને બહુ મોંઘાં છે. દૂધથી તો ઘણાને ત્યાગ કરવો પડે છે. તે અવસરે મુખ્ય ધર્મ આ બે વસ્તુ પેદા કરવામાં ન

ધર્મ અને
અર્થનું સાધન.

પૂરી પાડવામાં સમાધિ જાય છે. જુખ્યાતું પેટ ભરતું ને નાગાને ઢાંકવા પછી જ આપણે આપણે, પહેરીયે તેમાં દયાધરના સમાવેશ થઈ જાય છે. તેથી પેલા મિત્ર એવા જેટલા માણસો હોય તેઓને હું નમ્રતાપૂર્વક સલાહ આપું છું કે તમારો અચ્છોત અખત જો તમે ખેતર આદિમાં રોકાઈ સારીરિક ક્રમ ન કરી શકો તો અચ્છોત રેડીયો જેવળી સૂતર કાંતવામાં રોકાજો. તેથી ધર્મ અને અર્થ અને સચવાજો.

નેહામિકમવાશોડસ્તિ પ્રત્યવાયો ન વિદ્યતે ।
સ્વલ્પમલ્લસ્ય ધર્મસ્ય ત્રાયતે મહતો મયાત્ ॥

જૂની મૂડી

‘એવરગ્રીન’

છાપાંઓમાં ઘણી વેળા ખાલી જગ્યા ભરવાને સાર કાંઈ કાંઈ વસ્તુ સંપાદકો તૈયાર કરી રાખે છે. એને અંગ્રેજીમાં ‘એવરગ્રીન’ એટલે ‘સદાય તાજું’ કહે છે. જ્યારે મુકા ત્યારે એ વસ્તુ મુકી શકાય. એવું અનાયાસે હું ‘કૌનીકલ’ માં જોઈ ગયો. તેમાં નીચેની હકીકતો આપેલી છે.

“હિન્દુઓએ દસાંશ શોધી કાઢ્યા છે. ભૂમિતિ અને બીજગણિતની શોધ પણ પ્રથમ હિન્દુસ્તાનમાં થઈ હતી. તેમજ ત્રિકોણમિતિ. પહેલી પાંચ ઇસ્તિપતાઓ હિન્દુસ્તાનમાં બંધાઈ. યુરોપના પ્રાચીન ધનવંતરીઓએ હિન્દુસ્તાનનાં ઔષધોનો ઉપયોગ કર્યો. ઇસવી સન પૂર્વે છઠ્ઠા સદકામાં હિન્દુઓએ સારીરનાં અવયવોની તુપાસ કરી અને તે જ અરસામાં વાદકાપની વિદ્યા પણ ગ્રહણ કરી. જે લોખંડના સ્તંભ આજે બની શકે છે તેવા સ્તંભ બનાવવાની કળા હિન્દુસ્તાન પ્રાચીન કાળમાં જાણતું હતું. ગ્રીકોએ ખોદવાનો ધંધો તો હિન્દુસ્તાનને જ હતો. જ્યારે સિકંદર હિન્દુસ્તાનમાં ચડી આવ્યો તે વખતે તેણે પંજબમાં અને સિંધમાં પ્રજાસત્તાક રાજ્યો બંધાયાં. પ્રાચીન હિન્દુસ્તાનમાં જે હકોને સારે યુરોપમાં આજ સીઓ મધી રહેલી છે તે બધા હકો આપણી સીઓ ભોગવતી. ચન્દ્રગુપ્તના વખતમાં મ્યુનિસિપાલિટીઓ હયાતીમાં હતી. બ્યારણવિદ્યાને તો હિન્દુઓ જ સંપૂર્ણતાએ પહેંચાડી શક્યા. રામાયણ મહાભારતની હરિફાઈ કરી શકે એવા ગ્રંથો આજ લગી નથી થયા.”

પ્રાચીન
વારસો કેમ
શોભાવાય?

આ બધી હકીકતો કેટલે દરજ્જે ખરી છે એ હું નથી જાણતો, પણ એટલું જાણું છું કે જો મહર્ષિ ન્યાયમૂર્તિ રાનડે આજે જીવતા હોય અને હિન્દુસ્તાનની પ્રાચીન જાહોજલાલીની આ બધી વાતો સાંભળે અથવા જુએ તો અવરજી બોલી હો કે ‘આથી શું?’ તેઓ કહેતા કે કોઈ પ્રજા પોતાની જાતકાળની શોભાને યાદ કરીને આગળ વધી શકતી નથી. જાતકાળની શોભા જો યાદ કરીયે તો તે એટલા

જ અર્થે કરવી જોઈએ કે જેથી આપણે એ શોભામાં વધારો કરી શકીએ. આજે રામાયણના લખનાર ક્યાં છે ? આજે પ્રાચીન સમયની નીતિ ક્યાં છે ? તે વેળાની કાર્યદક્ષતા ક્યાં છે ? કલવ્યપરાયણતા ક્યાં છે ? જે દવાઓની શોધ હજારો વર્ષ પહેલાં થઈ ગઈ તેમાં આપણે કાંઈ વધારો કરી શક્યા નથી. અને જે દવાઓ વિષે પ્રાચીન ગ્રંથો લખાયા છે તે દવાઓની આપણને પૂરી માહિતી પણ નથી. એમ જ બીજી બધી ઉપર વર્ણવેલી વિભૂતિઓને વિષે આપણી કંગાલ હાલત આપણે જોઈ રહ્યા છીએ, અને દરેક વસ્તુ યૂરોપમાંથી ઉછીની લઈ રહ્યા છીએ. મને તો લાગે છે કે જ્યાં સુધી આપણે ભૂતકાળની શોભાનો વર્તમાનકાળમાં પુનરુદ્ધાર નથી કરી શક્યા ત્યાં સુધી આપણે જૂની મૂંઝીને સાંતી રાખવી એમાં જ હાણી છે. જે દ્રવ્યને આપણે વટાવી શકતા નથી, જેને દુનિયા પારખી શકતી નથી તે દ્રવ્ય આપણને શોભાવતું નથી પણ લગ્નવે છે અને બોળાવે થઈ પડે છે. જે પ્રાચીન સમયમાં ઉપર વર્ણવેલી વિભૂતિઓ આપણામાં હતી એમ આપણે માનીએ તો તે જ વિભૂતિઓ ફરી પાછી બતાવવાની આપણામાં શક્તિ હોવી જોઈએ. આપણે બહાદુર પ્રગ્નના વારસ છીએ, પણ એ વારસાને શોભાવવાની આપણામાં અત્યારે તાકાત નથી એ પણ કબ્જા કરીએ તો આપણે કશોયે શુક્રવાર વાળવાના નથી. એ પ્રાચીન વારસો આપણે કેમ શોભાવી શકીએ એ હવે પછી જોઈશું.

નોંધ

ઝોરિસ્સામાં દુકાળ

ઝોરિસ્સા વિષે રા. અમૃતલાલ દસ્તગેજી જણાવે છે કે તેમણે બીજાં ગામોમાં મુસાફરી કરી છે ને તે પરથી જણાય છે કે ધાર્મી કરતાં વધારે સ્થળોમાં ભૂખમરો છે. આનું કારણ એમ જોવામાં આવે છે કે ત્યાં આવવા જવાનાં સાધન ઓછાં હોવાથી ને લોકો પ્રમાણમાં વધારે કંગાલ હોવાથી તેઓ તરફથી તો રાવ આવે જ નહિ. જે સ્થિતિ હોય તે ભોગવતા આદ્યા બંધ છે એટલે કાંઈ માણસ તેઓની અંદર જઈને તેઓની હાલત તપાસે ને દયા ખાય ત્યારે જ તેની ખબર પડે. આવી કફોડી દશાં તો હિન્દુસ્તાનમાં ક્યાં ક્યાં હશે તેની આપણને ખબર પણ શી પડે ? ત્યાંના એક છાપામાં જણાવે છે કે એ પ્રદેશ નીચો હોવાથી મધ્ય હિન્દુસ્તાન તરફના પાણીનું પૂર ત્યાં આવ્યા જ કરે છે. આને વાળવા સાથે કેટલાક બંધો બાંધેલા છે તે નબળા પડ્યા છે. કેટલીક જગ્યાએ નવા બંધો બાંધવાની જરૂર છે. આમ જ થાય ત્યાં સુધી પૂરથી તો દર વર્ષે નુકસાન થયાં જ કરવાનું. આના ઉપાયો

ઝોરિસ્સા-
સ્થાથી
કંગાલીયત

લેવા સાર એ ઠાપામાં એવી સચવા છે કે એન્જનિયરોને એકઠા કરી તેઓનો અભિપ્રાય સરકારે લેવા નેહ્યે ને ઘટતા હવાને લેવા નેહ્યે. અમે ઉમેદ રાખીયે છીયે કે દુષ્કાળ અટકાવવાને સાર પણ શું કરવું નેહ્યે તેની તપાસ પણ રા. અમૃતલાલ ઠક્કર અવકાશ મળ્યે કરશે ને આ દુર્ભાગી લોકોની સ્થાયી કંબલીયતનાં કલ્પણો શોધશે.

વાંચનાર નણીને રાજ થશે કે રા. અમૃતલાલ ઠક્કરના પ્રયાસથી ને કલકત્તાના નણીતા ગુજરાતી વેપારી રા. કરસનદાસની સહાયથી કલકત્તામાં પણ રા. ૧૮૦૦૦ ની રકમ દુષ્કાળને સાર એકઠી થયેલી છે.

તા. ૨૭-૬-૧૯૨૦

† વાઈસરાયને પત્ર

શ્રીમાન !

મુસલમાનોને
અવિશ્વાસ

આપના કેટલાક વિશ્વાસને પાત્ર અનેલ વ્યક્તિ તરીકે તેમજ બ્રિટિશ સામ્રાજ્યના એક અનન્ય શુભેચ્છક તરીકે આપની અને આપની મારશલ નામદાર શહેનશાહના પ્રધાનમંડળની સમક્ષ ખિલાફતના સવાલની બેઠકોનો મારો સંબંધ તેમજ તેને વિરે મારી વર્તણુક બાબત ખુલાસો કરવો એ હું મારો ધર્મ સમજું છું.

લડાકાના છેક આરબથી જ્યારે લંડનમાં હું ઇન્ડિયન એમ્બુલન્સ ટુકડી ઉભી કરવામાં ગુ થાયો હતો ત્યારથી જ ખિલાફતના સવાલમાં હું રસ લેતો થયો હતો. અને જ્યારે તુર્કીએ જર્મનીની બાબત લેવાનું નક્કી કર્યું ત્યારે લંડનમાંની નાની સરખી મુસલમાન કોમ કેવી બેચેન થઈ ઉઠી હતી તે મેં જોયું હતું. ૧૯૧૫ ના બન્યુઆરીમાં હિન્દુસ્તાન આગ્યા પછી પણ જે જે મુસલમાનોના પ્રસંગમાં હું આવ્યો તેમને એ જ ચિંતા અને આતુરતાથી ઘેરાયેલા મેં જોયા. છૂપી સન્ધિઓની વાત જ્યારે ફરી ત્યારે તેમની એ ચિંતા ઘણી જ વધી. બ્રિટનના ઇરાદાઓ પ્રત્યે તેમને ગેરવિશ્વાસનો પાર રહ્યો નહિ અને તેઓ હતાશ થઈ ગયા, તે વખતે પણ મેં મારા મુસલમાન ભાઈબંધોને નિરાશ ન થવાની અને તેમની બીક તેમજ તેમની ઉમેદોને વ્યવરથત રૂપમાં જાહેર કરવાની સલાહ આપી, અને સૌ કોઈ કબૂલ કરશે કે છેલ્લાં પાંચ વરસ સુધી સમસ્ત હિન્દી મુસલમાનો વખાણવાબેગ સંબંધી વર્ત્યા છે અને તેમના આગેવાનો કોમના તોફાની વર્ગો ઉપર સંપૂર્ણ કબજુ બળથી રોક્યા છે

સુલેહના કાલકરારથી અને આપ નામદારે એ કરારના કરેલા અચ્ચત્થી હિન્દી મુસલમાનોના મનને જે ધક્કો લાગ્યો છે તેમાંથી ટટાર થયું તેમને કહ્યું થઈ પડ્યું. આ કાલકરાર પ્રધાનોનાં વચનોનો ચોખ્ખો ભંગ કરનારા અને મુસલમાન લાગણીને સાફ તરછેડનારા છે. મને લાગે છે કે મારા મુસલમાન દેશબંધુઓની જોડે પૂરેપૂરા ભાઈચારાના નાતાથી રહેવા ઇચ્છનાર હિન્દુ તરીકે તેમના સંકટને સમયે જો હું તેમની પડખે ન ઉભો રહું તો મેં હિન્દુમાતાની કૃપા લગવી કહેવાય. મારી નમ્ર સમજણ મુજબ તેમના પક્ષ સાચો છે. તેઓ કહે છે કે જો તેમની લાગણીને માન આપવું હોય તો તુર્કીને સળ કરવાની વાત જતી કરવી જોઈએ. મુસલમાન સિપાહો કંઈ પોતાના જ ખલીફાને સળ કરાવવા અગર તેનો મુલક ઊંનવી લેવડાવવાની આતર નથી લડ્યા. મુસલમાનોનું આ ધોરણ છેલ્લાં પાંચે વરસમાં એકસરખું રહ્યું છે.

મુસલમાનો-
ની માગણી

જે સામ્રાજ્યને વશદાર રહેવાને હું બંધાયેલો છું તે જ સામ્રાજ્ય પ્રત્યેનો મારો ધર્મ અને અત્યારે મુસલમાન લાગણીને થયેલા નિર્દય આઘાતની સામે થવાની ફરજ પાડે છે. મારા ધારવા પ્રમાણે હિન્દુમુસલમાન બન્નેના અંતરમાંથી ખ્રિષ્ટિય ન્યાય અને ખ્રિષ્ટિય પ્રતિષ્ઠા પ્રત્યેનો વિશ્વાસ ઉઠી ગયો છે. હંટર કમિટીનો અહમતિના રિપોર્ટ, તે ઉપરનો આપ નામદારનો ખરીતો અને મિ. માન્ટેગ્યુએ તેનો આપેલો જવાબ—આ બધાએ એ અણુવિશ્વાસમાં માત્ર વધારો કર્યો છે.

અણુવિશ્વાસ
માં વધારો

આવી સ્થિતિ વચ્ચે મારા જવાબે માટે એક જ રસ્તો ખુલ્લો રહે છે. તે એ કે કાં તો નિરાશ થઈને ખ્રિષ્ટિય રાજ્યની જોડેનો સંબંધ તોડી નાંખવો, અને નહિ તો જો હાલનાં બધાં રાજ્યબંધારણોમાં ખ્રિષ્ટિય રાજ્યબંધારણના ચડીયાતાપણા વિષે મને હળુચે શ્રદ્ધા હોય તો એવો કોઈ માર્ગ ગ્રહણ કરવો કે જેથી થયેલા અન્યાયનું પરિમાર્જન થાય અને ઉઠી ગયેલો વિશ્વાસ પાછો આવે. ખ્રિષ્ટિય રાજ્યબંધારણની ઉત્તમતા વિષેની મારી શ્રદ્ધા હળુચે મેં નથી ગુમાવી; અને જો તે દુઃખ સહન કરવાની પૂરતી શક્તિ પ્રબળ બતાવી શકશે તો હળુચે કોઈ ને કોઈ રીતે પણ ન્યાયનું પક્ષ નીચું નમશે એ આશાને હું ત્યાગી શકતો નથી. અલબત્ત, ખ્રિષ્ટિય રાજ્યબંધારણ વિષેની મારી કલ્પના જ એવી છે કે માથું ઉંચું રાખનારને જ એ મદદ કરે છે. નળખાનું એ રક્ષણ કરી શકે છે એમ હું નથી માનતો. માત્ર જોરાવર જ એના આશરો હેઠળ કુશેરાલે છે; દુબળાં રખડી મરે છે.

ખ્રિષ્ટિય
રાજ્ય
બંધારણ
વિષે મારી
શ્રદ્ધા

આમ ખ્રિષ્ટિય રાજ્યબંધારણને વિષે મને શ્રદ્ધા છે એ જ કારણથી સુલેહના કાલકરારોમાં ખ્રિષ્ટિય પ્રધાનોનાં વચનો અને મુસલમાન લાગણી બધાનાં લેવાઈને

ઘટતા ફેરફાર ન થાય તો મારા મુસલમાન ભાઈઓને આપની સરકાર જોડેનો સહકાર બંધ કરવાની અને હિન્દુઓને તેમાં ભળવાની મેં સલાહ આપી છે.

અસહકારનો
સ્વીકાર

જે મહાઅન્યાય બ્રિટિશ પ્રધાનોને હાથે મુખ્યત્વે કરીને થયો, અગર જે કરવામાં ઓછામાં ઓછું બ્રિટિશ પ્રધાનો ભાગીદાર બન્યા, તેને વિષે પોતાનો જોરભર્યો નિષેધ દર્શાવવાને ત્રણ માર્ગ મુસલમાનો સન્મુખ ખુલ્લા હતા.

૧. ખુનામરફી ચલાવવી.
૨. આખી કોમે એકીવારે હિન્દુત અથવા દેશનો ત્યાગ કરવો.
૩. સરકારની જોડેનો સહકાર બંધ કરી અન્યાયની ભાગીદારીમાંથી નીકળી જવું.

આપની બાજુમાં હશે જ કે એક એવો પણ પણ વખત હતો કે ન્યારે મુસલમાનોમાંનો સૌથી સાહસિકમાં સાહસિક—અવિચારી તો ખરે જ—વર્ગ ખુનામરફીની તરફેણમાં હતો. તેમ હિન્દુતની ખૂબ પણ હજી છેક નથી સમી. હું કહીશ કે અસાધારણ ધીરજપૂર્વક દલીલો કરી કરીને આ ખુનામરફીની હિમાયત કરનારા વર્ગને તેમના વિચારોથી પાછા વાળ્યાનો હું દાવો કરી શકું. હું કબૂલ કરું છું કે માત્ર ઉપયોગીતાની દૃષ્ટિએ જ હું આમ કરાવી શક્યો છું; નીતિની દૃષ્ટિએ હું તેમની પાસે ખુનામરફીને અગ્રાહ્ય નથી મનાવી શક્યો, તેમ કરવાનો મેં પ્રયત્ન પણ નથી કર્યો. પરિણામે હાલ તુરતને માટે ખુનામરફીના વિચારો છોડી દેવાયા છે. હિન્દુતની હિમાયત પણ તદ્દન ન અટકી હોય તોપણ મેળો તો જરૂર પડી ગઈ છે. હું માનું છું કે જેમાં મોટા પ્રમાણમાં આપજોગની જરૂર પડે છે અને પ્રભુ મોટા પ્રમાણમાં અમલમાં મુકી શકે તો જે વડે કાર્યસિદ્ધિ થવાની પ્રગ્નને ખાત્રી લાગે એવો કોઈ સ્વાવલંબન ભર્યો કાર્યક્રમ પ્રગ્નની સમક્ષ મુકવામાં ન આવ્યો હોત તો સરકાર તરફનું ચાહે તેટલું દબાણ કે સખ્તાઈ પણ ખુનામરફીને શાંતી નીકળતી અટકાવી શકત નાહ. અસહકાર એ એક જ આવો ખાનદાનીભર્યો ને કાયદેસર સ્વાવલંબન-ભર્યો કાર્યક્રમ હતો, કારણ જે રાજ્યકર્તા પોતાનો રાજ્યધર્મ મૂકી કુરાન્ય ચલાવે તેને મદદ આપવાની ના પાડતી એ પ્રગ્નનો સનાતન કાળથી સ્વીકારાયેલો હક છે.

જોખમી છતાં
અનિવાર્ય

આની સાથે સાથે જ હું એ પણ કબૂલ કરી લેવા છામું છું કે આજે પ્રગ્નની મોટી સંખ્યાને હાથે અસહકાર અમલમાં મુકાય તેમાં ગંભીર જોખમો તો રહેલાં છે જ. પણ આજે આ દેશના મુસલમાનોની સામે જે ગંભીર સલાહ ઉભો થયેલો છે તે ખીનજોખમી ધલાજોથી મુધરી શકે એવી આશા ઝોઝી છે.

આજ થોડુંઘણું જોખમ ખેડવા તૈયાર ન થવું એ ઘણા જ મોટા જોખમને નોતરવા જેવું અથવા કદાચ સુલેહશાન્તિનો સંપૂર્ણ નાશ માથે ઓઢી લેવા જેવું છે.

પણ આવા અસહકારમાંથી બચવાનો હલ્તુ પણ રસ્તો છે. મુસલમાન બાઇઓએ તેમની અરજીમાં દક્ષિણ આફ્રિકાના મામલામાં આપની પહેલાંના નામાંકિત વાઇસરાયે ક્યું હતું તેમ આપને પણ આ મામલામાં આગેવાની લેવા વિનંતિ કરેલી છે. પણ તેમ કરી શકવાને જો આપ આપની જાતને અસમર્થ ગણ્યા અને અમારે અસહકાર કરવો જ પડે, તો મને આશા છે કે જેમણે મારી સલાહ સ્વીકારી છે તેઓ તેમજ હું આ મામલામાં પોતાની એક માત્ર યોગ્યી શરજના વિચાર સિવાય બીજા કોઇપણ જાતના હેતુથી સામેલ થયા નથી એમ માનવાનું શ્રેય આપ અમને આપશો.

લેબર્નમ રોડ,
ગામદેવી સુબર્ષ,
તા. ૨૨ જુન, ૧૯૨૦

હું હું,
આપનો સદાનો વફાદાર સેવક
મોહનદાસ કરમચંદ ગાંધી

ખિલાફત

આ પ્રશ્ન વિષે એક પગલું આગળ વધ્યા. તે પગલું પણ જેવુંતેવું નથી. વાઇસરાય સાહેબને નોટીસ અપાઇ કે આપ સાહેબ અમારો પક્ષ ખેંચો અથવા અમે આપને રાજ્યતંત્ર ચલાવવામાં મદદ નહિ કરી શકીએ. વાઇસરાય સાહેબમાં એટલી સન્મતિ આવે કે તેઓ પોતે લોકલડત ચલાવે. એવો ઉન્નયન દહાડો ક્ષિટિશ સક્તનતનો આવ્યો નથી. એટલે આપણે પહેલી આગસ્ટે અસહકાર કરવાની તૈયારી જ કરવી જોઇએ. જે અસહકારની ખૂસ ચાલી રહી છે, જેને વિષે દેશમાં ઘણી કાગળસાહીનો ઉપયોગ થયો છે તે અસહકાર આપણી નજીક આવી રહેલ છે.

અસહકાર
નજીકમાં

એક માસની અંદર અસહકારની તૈયારી કરવી રહી. મુસલમાનોની અને હિન્દુની પરીક્ષા થઇ રહેશે. પણ આ સમયે હું માત્ર હિન્દુઓ પ્રત્યે જ બે મોલ કહેવા ઇચ્છું છું. મુસલમાનો કંઈ ન કરે ત્યાં લગી ખિલાફતના વિષયમાં હિન્દુએ કંઈ કરવાપણું નથી રહેતું. પણ જ્યારે મુસલમાન બાઇઓ અસહકાર શરૂ કરે ત્યારે હિન્દુ શું કરે? અલ્લાહુઆદમાં એક આગેવાન હિન્દુ મુહરરે કહેલું કે જો એક મુસલમાન પોતાના

હિન્દુની
મિત્રતાની
પરીક્ષા

જે. પી. પશુનું રાજનામું આપશે તો ત્રણ હિન્દુ જે. પી. તૈયાર હશે. જો એક મુસલમાન નોકરી છોડશે તો ત્રણ હિન્દુ તૈયાર હશે. આમ બને તો કંઈ હિન્દુએ વધારે કર્યું નહિ ગણાય. મુસલમાન સાત કરોડ ઉપરાંત છે, હિન્દુ વસ્તી બાવીસ કરોડ ઉપરાંત છે; એટલે ત્રણગણા કરતાં વધારે હિન્દુ આ દેશમાં વસે છે. જ્યાં સુધી ત્રણ હિન્દુ એક મુસલમાન સાથે લગા રહે ત્યાં લગી બન્નેએ સરખો ભોમ આપ્યો ગણાય, અને એ મિત્રતાની નિશાની છે. અંકે જોતાં મિત્રતામાં હિસાબને અવગણ જ નથી. પણ તેનો અર્થ એવો નથી કે પોતાને હિસાબે આવે તેના કરતાં મિત્ર ઓછો રાખો આપે. તેનાથી ઘણો વધારે આપે તોપણ કંઈ જ નથી આપ્યું એમ લાગવું જોઈએ એવો મિત્રતાનો સંબંધ હોય છે અથવા હોવો જોઈએ. ત્યારે હિન્દુ મુસલમાનની જોડે ઉભરી કે નહિ એ સવાલ આપણે આપણને પૂછવાનો રહે છે, એટલું જ નહિ પણ આપણું જગત હિન્દુ બધી ટમટમી જોઈ રહેશે; કેમકે હિન્દુની સ્થિતિ ઉપર મુસલમાનોની જીતનો કેટલોક આધાર રહેશે. જો હિન્દુ તેઓને સાથ દેશે તો તેઓના દુઃખનો અંત વહેશે આવશે એમાં તો શક જ નથી.

હિન્દુ શું કરે

હિન્દુ જે પ્રકારે લાભ લઈ શકે છે. એક તો મુસલમાનના જેટલા પ્રમાણમાં ત્યાગ કરીને, અને બીજું જ્યાં મુસલમાનો ત્યાગ કરે ત્યાં પો તેન કુદી પડીને. એક મુસલમાન નોકરી છોડે ત્યારે એક અથવા ત્રણ હિન્દુ નોકરી છોડે એ એક વાત. જો હિન્દુ તેમ કરે તો તેણે સરસ કામ કર્યું ગણાય. મુસલમાન નોકરી છોડે ત્યાં હિન્દુ પોતે જમીને ન બેસી જાય એ બીજી વાત, ને એ પણ ભારે વાત ગણાય. જે હિન્દુ મુસલમાને ખાલી કરેલી નોકરી પૂરવા જાય તે તો તેના મુસલમાન ભાઈની દુશ્મનાવટ કરે એમ કહેવાય, ને અસહકારનું કામ જોકે તોયે અશક્ય ન થાય તોપણ શકિત અંતરે. એટલે જે હિન્દુ બીજું વધારે નહિ કરી શકે તે પણ મુસલમાનોની સભામાં જમીને તેઓને લાગણી બતાવીને અને તેઓના કાર્યમાં પર્યટર નહિ ફેંકીને પોતે દુશ્મન નથી એટલું તો સિદ્ધ કરી આપી શકે છે.

જૂની મૂડી

બહોળલાલી-
ને બદલે
ક'બાલપણ'

બાપની આમર ઉપર દીકરો જેમ લાંબા વખત સુધી મૂડી નથી શકતો તેમ પ્રબલ એકલા પ્રાચીન હિન્દના મોરેવ ઉપર હમેશાં પોતાની બહોળલાલી જાળવી ન શકે. અત્યારે બહોળલાલીને બદલે ક'બાલપણું આવી મધું છે એ આપણે ગમે અકવાયે જોઈ ગયા.

તેનાં કારણ અને ઉપાયો આપણે વિચારવાં રહ્યાં છે.

અકબરના વખતમાં જે મુગલાઈનું તેજ હતું તે તેના વારસો ખોઈ બેઠા, કેમકે અકબરના ગુણો એક પછી એક તેના વારસોમાં લોપ થતા ગયા. જહાંગીરે એક, શાહજહાંએ બીજો, ઔરંગઝેમે તૈયી વિશેષ અને ત્યાર પછીનાએ લગભગ બધા ખોયા. એટલે બાદશાહત મોગલના હાથમાંથી ગઈ ને અંગ્રેજને વરી. તેનું જ હિન્દની આધુનિક પ્રજાએ કયું છે.

આ વાત આપણે કમ્પ્લે કરવા નથી માગતા તેથી કહીએ છીએ કે વાંક માત્ર અંગ્રેજોનો છે. તેમની હુમ્મ્યાઈ-દોંગાઈથી આપણે પડ્યા છીએ. તે આપણો પૈસો હરી ગયા છે તેથી ભીખારી થયા છીએ. તેમની પરવાનગી વિના આપણે શાસોન્નવાસ પણ નથી લઇ શકતા. તેમાં પછી આપણો વાંક ક્યાં આવ્યો ?

અંગ્રેજો પર
દોષારોપણ

આ આરોપમાં અતિશયોક્તિ તો ઘણી છે, છતાં તેમાં કેટલુંક સત્ય પણ છે. અંગ્રેજોએ એટલો કબજો આપણી ઉપર મેળવ્યો તેનું કારણ શું ? તેમાં પણ વાંક આપણો જ નહિ હોય ? દરિદ્ર છન્ડિયા કમ્પનીના રૂપીયાથી કોણ લલચાયા ? એ કમ્પનીએ પોતાના સ્વભાવ પ્રમાણે વેપાર કર્યો તેમાં તેનો દોષ ? દારૂવાળા દારૂ વેચે તેથી પીનાર તેની ઉપર દોષ દોળી શકે ? હું વ્યાજખોરોને દામ જેટલું જ વ્યાજ આપું તેમાં વ્યાજ લેનારનો શો દોષ ? તેને મારાથી તો ન જ વજોવાય. એક લેખકે કહ્યું છે કે જ્યાં સુધી છેતરાનારા પડ્યા છે ત્યાં સુધી છેતરનારા મથ્યાં જ કરશે.

અંગ્રેજોને દોષ કરી તેઓના દોષ કાઢી આપણે આગળ વધવાના જ નથી. જે દોષ આપણામાં હતા ને જેને લીધે તેઓએ ધરવાસ કર્યો તે દોષોને આપણે દૂર નહિ કરીએ ત્યાં લગી આપણે ગુલામીમાં જ રહેશું.

દોષ
આપણો છે

છતાં અંગ્રેજોને તેમના દોષો વિષે આપણે કહેતા આવ્યા છીએ ને હજી કહીશું. કાંઝિએ મુખ્યત્વે એ જ કાર્ય કર્યું છે. તેઓના દોષ બતાવનારા વક્તાઓ તો ઝાડનાં પાતરાં જેટલા મળી આવે છે. તેથી તેમના દોષો ઉપર ભાર મુકવાને બદલે આપણા દોષોનું દર્શન કરવાનું વધારે ફળદાયી માનું છું. 'આપ ભલા તો જગ ભલા' એ કહેવત કંઈ ફેટી દેવાની નથી. તેમાં ધણું જોર બરું છે. આપણે નિર્દોષ રહીશું તો આપણને કાંઈ અભડાવી નહિ શકે. વૈદકશાસ્ત્રને નિયમ છે કે જ્યાં સુધી લોહીમાં ખગાડ ન હોય ત્યાં સુધી ખહારની ઝેરી હવા તેની ઉપર અસર કરી શકતી નથી, અને તેથી જ રોગચાળાને સમયે કેટલાકને એપ કે હવાં લાગે છે ને કેટલાકને તેની

અસર થતી નથી. તેમજ જો આપણામાં લેવાવાપણું ન હોત તો ઇસ્ટ ઇન્ડિયા કમ્પની કંઈ ન કરી શકત, ને અત્યારે પણ સર માઇકલ ઓડવાયર જેવા અધિકારી પોતાના ધંધા વિનાના થઈ રહેત.

એ દોષ કયા?

ત્યારે એવા આપણા કયા દોષ છે કે જેથી આપણે અપંગ થઈ ગયા છીએ તે આપણા દેશમાંથી અઢળક પૈસા ચાલ્યો જાય છે તેને રોકી શકતા નથી, આપણું બચ્ચાંને દૂધ મળી શકતું નથી, આપણા દેશના ત્રણ કરોડ માણસોને એક જ વખત ખાવાનું મળે છે, ઘોળે દહાડે ખેડા જીલ્લામાં લૂંટરાટ થઈ શકે છે, મરઝી કાલેરા વગેરે રોગો જ્યારે ખીજ દેશોમાંથી નાબુદ થઈ શકે છે ત્યારે આપણા દેશમાંથી નથી થઈ શકતા? એવું કયું કારણ છે કે જેથી આપણને મદાંધ સર માઇકલ ઓડવાયર અને ઉદ્ધત જનરલ ડાયર માંકડની જેમ ચગદી શકે છે અને સીમલાના પાદરી સાહેબ આપણે વિષે ન છાજતાં લખાણો કરી શકે છે? એવું કયું કારણ છે કે જેથી આપણને પંખખમાં અસહ્ય અન્યાય થયો. ખિલાફતના સવાલમાં ખ્રિસ્તના મુખ્ય પ્રધાને પોતાના વચનનો ભંગ કર્યો છે. છતાં આપણે તે બંને બાબતમાં નિરુપાય જેવા લાગીએ છીએ.

સ્વાર્થી દષ્ટિ

આનું કારણ આપણી સ્વાર્થી દષ્ટિ, આપણામાં દેશને ખાતર આપભોગ દેવાની અચક્તિ, આપણી અપ્રામાણિકતા, આપણું ડરપોકપણું, આપણો દંભ અને આપણું અજ્ઞાન છે. સ્વાર્થી તો સદુમાં ઓછોવત્તો હોય, પણ આપણામાં તે વધારે પ્રમાણમાં જોવામાં આવે છે. કૌટુંબિક કામોમાં સ્વાર્થીયાગ થોડો ઘણો રહેલો છે, પણ રાષ્ટ્રીય કામોમાં થોડામાં જ થોડા પ્રમાણમાં જોવામાં આવે છે. જુઓ આપણી શેરીઓ, આપણું શહેરો, આપણી આગગાડીઓ! આ બધામાં દેશની દશાનું દર્શન થઈ શકે છે. શેરીમાં, શહેરમાં કે ટ્રેનમાં ખીજની સગવડનો ફેટલો ઓછો ખ્યાલ રહે છે? મારા ઘરના આંગણમાંથી હું શેરીમાં કચરો નાંખતાં અચકાતો નથી, મારા કંઠરામાંથી રસ્તામાં જતા માણસોને અગવડ થાય કે નહિ તેનો વિચાર ક્યાં વિના હું કચરો ફેંકું છું ને થુંકું છું. માફ ધર બાંધવામાં મારા પડોશીની અગવડનો વિચાર હું ઓછો કરું છું. શહેરનો નળ છોડી તેમાંથી પાણી વહું જાય તે માફ નથી એમ માની બેદરકાર રહું છું. રેલગાડીમાં એ જ દેખાવ નજરે પડે છે. મારી જગ્યા ગમે તેમ કરી મેળવી ખીજને બંને તો અટકાવું. ખીજને અગવડ પડે કે નહિ, પણ મારી બીડી હું શર કરું છું. કેળાંની ને શેલડીની છાલ મારા પડોશીની સામે જ નાંખતાં અચકાતો

નથી. નળ ઉપર પાણી ભરવા જડું છું તો ખીજની દરકાર નથી રાખતો. આમ સ્વાર્થનાં દષ્ટાન્તો ધણીયે ટાંકી શકાય એમ છે

ન્યાં આટલી બધી સ્વાર્થી દૃષ્ટિ રહી છે ત્યાં આપભોગની આશા જ ક્યાંથી હોય ? દેશને ખાતર વેપારી પોતાના વેપારને શુદ્ધ કરે છે ? પોતાને થતા લાભને જતો કરે છે ? દેશને ખાતર રૂના સદા બંધ કરે છે ? દેશને દૂધના નકાસમાંથી મળતો નફો જતો કરી દૂધની કિંમત ઓછી રાખવા પ્રયત્ન થાય છે ? દેશને ખાતર નોકરી જતી કરવી હોય તો કેટલા કરે છે ? દેશને ખાતર ભોજો ઓછા કરી, સાદાઈ પ્રહણ કરી બચતા પૈસાનો ઉપયોગ કાણુ કરે છે ? દેશને ખાતર જલ જવું હોય તો જવા કેટલા તૈયાર છે ?

આપભોગની
અશક્તિ

આપણી અપ્રામાણિકતા તો આપણી નજર આગળ તરી રહી છે. વેપાર તો પ્રામાણિકપણે ન જ થઈ શકે એવું આપણે માનીયે છીયે. જેઓને તક મળે છે તેઓ લાંચ લેતાં ચૂકતા નથી. અપ્રામાણિકતાનો મોટામાં મોટો અનુભવ રેલવેમાં થઈ રહ્યો છે. રેલવેના સિપાઈને, ટિકિટ માસ્તરને, ગાર્ડને લાંચ આપીયે ત્યારે કામ થાય. ટિકિટ સુદ્ધાં મળવામાં અપ્રામાણિકતા કરવી જોઈયે અથવા તેને સારૂ આંખ આડા કાન કરવા જોઈયે. રેલવે પારસલો આપ્યાં નહિ તો તે જરા પણ ઉઘાડી શકાય તેમ હોય તો જરૂર તેમાંથી માલ ચે રાયો જ હોય.

પ્રામાણિકતા-
નો અભાવ

આપણો દંભ તો માત્ર અશ્રેણેના દંભ કરતાં રહેજ જ ઘટે. અને તેના અનુભવ પ્રતિક્ષણે ક્યાં કરીયે છીયે. આપણી સભાઓમાં, આપણાં બધાં કાર્યોમાં આપણે જેવા નથી તેવા દેખાવાનો પ્રયત્ન કરીયે છીયે.

દરપોકપણું
અને દંભ

આપણું દરપોકપણું તો આપણું ખાસ ક્ષેત્ર ગણાય છે. અસહકારને અંગે કોઈ ખુતામરકી કરવા નથી ઇચ્છતું, છતાં આપણે તેની જ ધાસ્તીથી કંઈ કરવા નથી ઇચ્છતા. સરકારના શસ્ત્રબળના ત્રાસથી આપણે એટલા ભયગ્રસ્ત છીયે કે કંઈ પગલાં ભરવાની આપણી હિંમત જ નથી ચાલતી. તેથી આપણે ન્યાં ત્યાં જીલમની બરદાસ કરી રહ્યા છીયે ને આપણને ધોળે દહાડે બારવડીઆને લૂંટવા દેઈયે છીયે.

આપણા દંભનું તો હું શું લખું ? દરેક ક્ષેત્રમાં દંભ વધી પડ્યો છે. નખળાઈની સાથે દંભ હમેશાં રહેલો જ છે. વળી ન્યાં લોકો નીતિમાન થવા ઇચ્છતા હોય છતાં ન બંધ શકે ત્યાં દંભ વધે જ; કેમકે નીતિમાન ન હોઈયે તો દેખાવાની લાલચે

તણાઈ એક અનીતિમાં બીજોનો ઉમેરો કરીએ છીએ. આપણા ધર્મમાં પણ દંભ સંપૂર્ણતાએ પ્રવેશ કર્યો છે; તે એટલે લગી કે આપણાં દીલાં, માળા ધત્તાદિ આપણી પવિત્રતાની નિશાની હોવાને બદલે તે અપાવત્રતાની સંજ્ઞા થઇ પડ્યાં છે.

દોષનું મૂળ
અજ્ઞાન

આ બધાનું મૂળ અજ્ઞાન તો છે જ. આપણે આપણા બળને વિષે અજ્ઞાત છીએ તેથી તો બીજા દોષો આવી જાય છે. આપણામાં રહેલા આત્માને વિષે જ શંકા છે, તેના ગુણોને વિષે આપણને શ્રદ્ધા નથી. આ અજ્ઞાન કેવળ અક્ષર-જ્ઞાનથી નથી જવાનું. માત્ર વિચારના પરિવર્તનથી જ જઇ શકે છે. અક્ષરજ્ઞાન એટલે જ દરજ્જે જરૂરનું છે જેટલે દરજ્જે તે આપણી વિચારશક્તિને બીલવે અને આપણને સારાસારના નિર્ણય કરતાં આવડે.

એટલે જ્યાં લગી આપણે સ્વાર્થ છોડી પરમાર્થ ગ્રહણ નથી કર્યો, આપભોગ કરતાં નથી આવડ્યો, સાચનો જ આશ્રય નથી લીધો, બીકે છોડી હિંમત નથી ગ્રહણ કરી, દંભ નથી છોડ્યો ને અજ્ઞાનનો ત્યાગ નથી કર્યો ત્યાં લગી દેશની ખરી ક્ષતિ થવાની જ નથી.

નાંધ

શિક્ષિત અત્યજો

અત્યજો અને
હિન્દુધર્મ

બીજી કાઠીયાવાડ અત્યજ પરિપદનો અહેવાલ ગયા અંકમાં આપ્યા છે, તેમાં મુંબઈના સુશિક્ષિત અત્યજો વિષે કેટલીક ટીકા છે. તે ઉપરાંત અમે એમ પણ સાંભળ્યું છે કે તેઓ સ્વેચ્છા વાતચીતમાં 'તમારા હિન્દુધર્મમાં આમ છે' 'તમારાં શાસ્ત્રો આમ કહે છે' 'ત્રેત્રમાં કેટલાક હિન્દુઓ હતા' આવી ભાષા વાપરે છે. અત્યજોએ કદી પોતે હિન્દુ નથી એવો આશાસ મનમાં લાવવો જ ન જોઈએ. હિન્દુધર્મનો દાવો કરનારા તેઓને દુઃખ દે છે, તેથી તેઓ હિન્દુધર્મ તરફ કેમ તિરસ્કાર બતાવી શકે? એક કુટુંબમાં રહેનારને બીજા કુટુંબીઓ દુઃખ દે તેથી તે કુટુંબનો ત્યાગ નથી કરતો, પણ કુટુંબને સુધારવા મથે છે, તેમ શિક્ષિત અત્યજો કરવું જોઈએ. મુંબઈમાં રહી જ્યાં કેળવણી પામ્યા છે અને જ્યાં અત્યજોના આગેવાન હોવાનો દાવો કરે છે તેઓ શિક્ષિતની પંક્તિમાં ખરે. વળી આપણા ધર્મ આપણા ધર્મને વખોડવાનો નથી. જેમાં અપ્રમાણિકતા નથી એવો એક પણ ધર્મી નીચ ન ગણાય. અત્યજો વણાટકામમાં, ખેતીના કામમાં અને મેલું સાફ કરવાના કામમાં રોકાયેલા હોય છે. પ્રથમના બે ધંધાથી પ્રભને અન્ન અને વસ્ત્ર મળે છે અને ત્રીજા ધંધાથી હોઠાની ચીરીસુખાકારી

જળવાય છે. આ ત્રણે ધંધા વિના પ્રભ નથી જ ન શકે. એ ધંધાને નીચ અથવા હલકા કહેવામાં કેવળ અજ્ઞાન જ હોઈ આવે. કેળવણી પામીને આપણે આપણા ધંધાનો ત્યાગ કરવા નથી ઇચ્છતા, પણ તે ધંધાને પવિત્ર બનાવવા તરફ આપણે પ્રયત્ન હોવો જોઈએ. એટલે કે આપણે સહુ પોતપોતાના ધંધા કરતા છતાં નીતિવાળા, કેળવાયલા અને સ્વચ્છ થઈએ અને દેખાઈએ.

તા. ૪-૭-૧૯૨૦

અસહકાર

પહેલી ઑગસ્ટ પહેલાં કંઈ ખિલાફતનો મામલો સતોપકારક રીતે પૂરો થાય અથવા તો સુલેહની શરતો ફરી તપાસવાનું વચન મળે એવી આશા રખાય નહિ; એટલે આપણે અસહકાર કરવાની તૈયારી કરવી જોઈએ. કમિટી તેની તૈયારી કરી રહેલી છે. હાલ તુરતમાં નીચેની બાબતો થઈ શકે છે:

૧. નવી સોનો ન સેવી.

૨. દીવાની કે લશ્કરી નોકરીની બરતીમાં નામ ન મોંઘાવવું.

મેસોપોટેમિયાને કબજામાં રાખવાનો સરકારને કશો હક નથી. મહેટનો અથ કબજા સિવાય બીજો કંઈ જ નથી. વળી ત્યાં તો આરમ્બો હિન્દી સિપાહીને જોવા પણ નથી આહતા એવા ખપ્પર છાપાઓમાં આવે છે. એમ હોય મા ન હોય, પણ દરેક હિન્દીની ફરજ છે કે તેણે આવી નોકરીમાં દાખલ ન જ થવું. મેસોપોટેમિયામાં જેઓ જાય તે તો પૈસા અર્થે જ જાય. આપણાથી કંઈ જ ન થઈ શકે તોપણ ત્યાં જવાનું તો આપણે છોડવું જ જોઈએ.

આરમ્બોની ઉપર જોરજુલમથી રાજ્ય ચલાવવાની તો આપણી ફરજ ન હોય, પણ આપણે જેઓ ગુલામ નથી રહેવા ઇચ્છતા તેઓ બીજાને ગુલામ બનાવવા તો ન જ ઇચ્છીએ.

એટલે નવી સોનો ન સેવી અને નવી સરકારી નોકરીમાં—તેમાંથી મેસોપોટેમિયા વગેરે જવાની નોકરીમાં—આપણે આજથી જ દાખલ ન થવું ધટે.

આ ઉપરાંત પહેલી ઑગસ્ટથી નીચેની બાબતોનો અમલ થશે એવી હમેશ રખાય છે:

અસહકારની
મૂળ યોજના

૧. ખિતાબો ને માનના હોદ્દા છોડી દેવા.
૨. ધારાસભાઓનો બહિષ્કાર કરવો.
૩. સરકારી નિશાનોમાંથી માખાપોએ પોતાનાં છોકરાંને ઉઠાડી લેવાં.
૪. વકીલોએ વકીલાત બંધ કરવી અને પ્રજાના દીવાની કજીઆ ધરમેળે પતાવવા.
૫. સરકારી જલસા, પાર્ટી વગેરેમાં આમંત્રણ મળે તો તેનો વિનયપૂર્વક પણ કેવળ અસહકાર એ જ કારણ બતાવી ઇનકાર કરવો.

આટલી વસ્તુઓ ખિલાફતની બાબતમાં શક્ય ન થાય તો પહેલી આગરદારી અમલમાં મુકાવાનો સંભવ છે.

ખિલાફતમાં
પંજાબ કેમ
ભળ્યું

લાલા લજપતરાયે પંજાબની બાબતમાં પંજાબ વિષે ન્યાય ન મળે તો ધારાસભાનો બહિષ્કાર કરવા રૂપી અસહકારની વાત જાહેર કરી છે. એટલે હવે આપણે માની લઈએ કે ખિલાફતના મામલામાં પંજાબ પણ ભળ્યું કહેવાય. જેમ ખિલાફતમાં આગેવાની મુસલમાનની હોય તેમ પંજાબ બાબત આગેવાની પંજાબીઓની હોવી જોઈએ. પંજાબી અસહકાર ન કરે તો હિન્દુસ્તાનના ખીજા ભાગો ન કરી શકે એમ કહી શકાય.

આપણે એટલી આશા રાખીશું કે લાલાજી ધારાસભાના ત્યાગથી નહિ અટકે. ત્યાં લગી આપણે જીત ન મેળવીએ ત્યાં લગી આપણું અસહકારનું કુંડાળું મોટું કર્યા કરવું પડશે ને જે ચાર પગથીઆં સૂચવ્યાં છે તે લેવા આપણે તૈયાર રહેવું જોઈએ. જોકે મારી ખાત્રી છે કે ધારાસભાના બહિષ્કારમાં પ્રજા સમસ્ત ભળી તોયે જીત મળે.

ધારાસભા
વિષે ત્રણ
મત

ધારાસભાને વિષે ત્રણ મતભેદ બતાવવામાં આવ્યા છે.

૧. અસહકાર ન જ કરવો.
૨. ધારાસભામાં ચુંટણી કરાવીને અસહકાર કરવો.
૩. ધારાસભાનો આરંભથી જ ત્યાગ કરવો.

પહેલાં પક્ષ તો એ છે કે જે અસહકારથી કેવળ વિરુદ્ધ છે. ખીજો પક્ષ જ તપાસવો રહ્યો. મારી તો ખાત્રી છે કે ધારાસભામાં દાખલ થવાનો પ્રયત્ન કરી પછી તેમાં ન બેસવું એ મિથ્યા મહેનત છે. પૈસાની ને વખતની ખરાબી છે. તેનો હેતુ હું સમજી જ નથી શકતો, જો આપણે ન જઈએ તો નાલાયક માથુસ જશે.

તેનું શું ? નાલાયક માણસો ધારાસભામાં દુઢાખત્ર થશે તો તેથી જનગૃહ શયેલી પ્રજાનો કારભાર સરકાર ચલાવી નહિ શકે ને તેની ઢાંસી થશે. વળી ચુંટણીની ધમાલમાં પડવાથી બહિષ્કારનું શુદ્ધ સ્વરૂપ બતાવી નહિ શકાય. આપણું કર્તવ્ય તો એ છે કે પ્રજામત—વોટરોનો મત—એવી રીતે કેળવવો કે જેથી કોઈનું પણ તેમની વતી ધારાસભામાં જવું અશક્ય થઈ પડે. જ્યાં સુધી રાજ્ય પ્રજા વચ્ચે એકદિલી ન થાય ત્યાં લગી રાજ્યની સભામાં જવું એ તેની સત્તા વધારે કાયમ કરવા સમાન છે. કોઈ રાજ્ય પ્રજાના કોઈ ભાગને પોતાની સાથે ન ભેળવી શકે ત્યાં લગી રાજ્ય ચલાવી જ ન શકે. તે પરથી એમ સિદ્ધ થાય કે જેમ પ્રજાનો આછો ભાગ તેની સાથે ભજે તેમ તેની સત્તા આછી હોય છે, એટલે જેઓ અસહકારનો સ્વીકાર કરે છે તેઓને સારૂ ધારાસભાનો સર્વથા ત્યાગ એ જ શુદ્ધ રસ્તો છે. અને મારી ઉમેદ છે કે જેઓ ધારાસભામાં દાખલ થવાની ભાંજગડમાં પડી ગયા છે તેઓ હાલ તુરત તો એ કામને છોડીને જે વધારે ઉપયોગનું કામ ખિલાફત અને પંજાબ આખત લોકમત કેળવવાનું છે તેમાં પડી જશે, અને બરાબર લોકસેવા કરીને જ્યારે ધારાસભામાં જવાનો સમય આવશે ત્યારે તેમણે વધારે લાયકાત મેળવી હશે.

હવે રહી બે બીજી ભલામણો, કે જેને વિષે સખત ટીકા થવાનો સંભવ છે. વડીલોએ હાલ તુરત વડીલાત બંધ કરવી અને તકરાર કરનારાઓએ કે તંકરારમાં આવી શ્લેષાઓએ કોટોનો ત્યાગ કરી પંચ નીમી પોતાની તકરારોનો ફડચો કરાવવો. મારી દૃઢ માન્યતા છે કે પ્રત્યેક સરકાર પોતાનું પશુબળ એટલે સિવાઈબળ ઢાંકીને દીવાની અને ફેજવાદારી અદાલતો મારફતે પ્રજા ઉપર પોતાનો કાણુ જમાવે છે. કેમકે કેવળ પશુબળથી ડરાવીને પ્રજાને વશ કરવી એના કરતાં અદાલતો છતાંદિ મીઠી લાલચોથી પ્રજાને લલચાવી તેની મારફતે પરાધીન ક્યોંથી પ્રજા જાણીજોઈને વશ થાય એ સોંધું, સહેલું અને રાજ્યકર્તાને કીર્તિ આપનારું છે. જે લોકો પોતાના દીવાની કજીઆ ધરમેળે પતાવે અને વડીલો પોતાનો અંગત સ્વાર્થ મેલીને પ્રજાનું હિત જાળવવા ખાતર અદાલતોનો ત્યાગ કરે તો પ્રજા એકદમ આગળ વધી શકે. હું ઘણાં વર્ષો થયાં માનતો આવ્યો છું કે પ્રત્યેક રાજ્યસત્તા વડીલોની મારફતે પોતાની સત્તા વધારે કાયમ કરે છે. એટલે જોકે આ સૂચના વિષે હું ટીકાને પાત્ર થઈશ એમ જાણું છું, છતાં સૂચના કરતાં જરાયે અચકાતો નથી.

જેમ વડીલનું તેમજ નિશાણેનું. ખિલાફત અને પંજાબના જેવા ભારે પ્રસંગ ન હોય તો પણ હું જરૂર મારાથી બની શકે તો આજની નિશાણેને ખાલી કરી

અદાલતોનો
બહિષ્કાર

નિશાણેનો
ત્યાગ

મુકું, અને જે બાળકોની ઉપર હિન્દુસ્તાનનું ભવિષ્ય રહેલું છે એ બાળકોને યોગ્ય હોય એવી કેળવણી આપું. પણ અત્યારે નિશાળો ખાલી કરવાનું કહેવામાં મારો ઉદ્દેશ બીજો છે. નિશાળો ખાલી કરીને સરકારને બતાવવા ઇચ્છું છું કે ન્યાં સુધી પંચાયત અને ખિલાફતને વિષે ન્યાય નથી થયો ત્યાં સુધી તમારી સાથે સહકાર રાખવો એ શોચનીય છે. હું માનું છું કે આ સૂચના ઉપર ઘણું હાસ્ય થશે, પણ જેમ જેમ વખત જશે તેમ તેમ પ્રજા જોઈ શકશે કે જે સરકારની નિશાળો આપણે ન ભરી મુકીએ તો રાજ્યતંત્ર ચલાવવું એ અશક્ય થઈ પડે. આખી પૃથ્વીમાં તપાસશું તો આપણને માલમ પડશે કે રાજ્યતંત્ર સહેલામાં સહેલી રીતે ચાલી શકે એવા પ્રકારની કેળવણી બાળકોને આપવામાં આવે છે. ન્યાં રાજ્યતંત્ર કેવળ પ્રજાને ઉપકારી છે ત્યાં કેળવણી પણ તેની જ હોય છે. ન્યાં તંત્ર મિશ્રિત છે—જેમ હિન્દુસ્તાનમાં—ત્યાં કેળવણી પણ બુદ્ધિભેદ કરનારી ને હાનિકર્તા છે. મારી ઉપરની સૂચનામાં જુવાનીઆઓને કેળવણી વિનાના કરી મુકવાનો હેતુ નથી. એક ક્ષણભર પણ હું પ્રજાકેળવણી શેકવા ઇચ્છતો નથી. પણ મારી માન્યતા છે કે નિશાળો ખાલી કર્યા છતાં આપણે પ્રજાની કેળવણી સારી રીતે સંભાળી શકીએ છીએ. મારી ઉપરની સૂચનાઓ ગંભીર છે એમ હું જાણું છું. વાંચનારને તે વિષે એકદમ સમજાવી શકવાની આશા રાખતો નથી. આ વિષેનો વખતોવખત ચર્ચાશી અને મારી હલીલો પ્રજાની પાસે રજુ કરીશ.

ખિલાફત અને સ્વદેશી

પઠાણ આલમખાન છવખાન દામનગરથી લખે છે:—

૪૬-૬૯-
ફીતરમાં
સ્વદેશી

આજે ૪૬૯ ફીતરનો મુબારક દિવસ હોવાથી દામનગર તથા આસપાસનાં ગામડાંનાં ૨૫૦ થી ૩૦૦ મુસલમાનો ઈદગામાં નિમાજ પઢવા ભેળા થયા હતા. સૌએ નિશ્ચય કર્યો હતો કે નિમાજ પઢાવનાર પેશ ઇમામ સ્વદેશી કપડાંમાં હશે તો જ તેની પાછળ નિમાજ પઢશું. ઇમામ સાહેબે સ્વદેશી કપડાં જ પહેર્યાં હતાં અને ફરેક નિમાજ પઢનાર પણ સ્વદેશી કપડાં પહેરીને આવેલ. યુરોપમાં ખિલાફત બાબત જે જુલમ ચાલી રહેલો છે તે સાંભળી અમારાં હૃદય ચીરાઈ જતાં હતાં. ન્યાં સુધી યુરોપી રાજ્યો ખિલાફત બાબત જુલમ કરે ત્યાં સુધી વિલાયતી ઘોળે વાપરવામાં અમે નામોશી સમજીએ છીએ. ખાવામાં પણ અમે તે દિવસે સાકરને બદલે ગોળ વાપર્યો હતો. ઘેર ઘેર ફેડીયાની શરઆત થીધી. અમારા નગરોઠે ઇમોઝરદાસ જાઈએ પણ સ્વદેશી ખાદ્ય મહંદ આપવા વચન આપ્યું છે.”

આ કાગળ ખરેખર હપ્ત ઉપજવનાર છે. ખિલાફત પ્રવૃત્તિની અસર સ્વદેશીને વધારનારી થશે એમ તો ચોકપુ જેમાઈ આવે છે. ખિલાફતનો ફેસલો થતાં સુધી યરોપની વસ્તુ નહિ વાપરવાનું જે પણ લીધું છે તે હું યરોપર ગણતો નથી. ખિલાફતનો ફેસલો ન્યાયને ધોરણે કરવામાં આવે તોપણ મુસલમાનો યૂરોપનો માલ વાપરી શકતા નથી. વળી યરોપનો માલ જ ન વાપરવો એટલું બસ નથી, પણ પરદેશી એટલે બપાનનો માલ પણ ન જ વાપરી શકાય. સ્વદેશીની ચળવળ હમેશાંને સાર છે. યૂરોપ આપણને ગમે તેટલો ન્યાય આપે તોપણ હિન્દુસ્તાનને સંપૂર્ણ ઇન્સાફ મળવાને ખાતર હિન્દુસ્તાનમાં બનતી વસ્તુઓ જ વાપરવાનો આપણો ધર્મ છે. તેથી રૈટીયાની અને સાળની પ્રવૃત્તિમાં જ સ્વદેશીની ઉન્નતિ રહેલી છે. લાખો મુસલમાન બાઈઓએ કાંતવાનું મુકી દીધું. લાખો મુસલમાન વણકરોએ વણવાનું છોડી દીધું. હિન્દુ અને મુસલમાન સ્ત્રીઓ, હિન્દુ અને મુસલમાન વણકરો જે કાંતવાનું અને વણવાનું હાથમાં લે તો થોડી મુદતમાં હિન્દુસ્તાનને જોઈતું બધું કાપડ હિન્દુસ્તાનમાં પેદા થઈ શકે. તેથી હું દામનગરના દાખલા તરફ બધાનું અને મુખ્યત્વે કરીને સ્ત્રીઓનું ધ્યાન ખેંચવા ઇચ્છું છું. પણ બધાં સુધી પુરુષો રૈટીયા નહિ લાવી આપે અને પીંજરની પાસે રૂ પીંજવી પુણીઓ નહિ બનવાની આપે ત્યાં સુધી સ્ત્રીઓ શું કરી શકશે? તેથી હું ઉમેદ રાખું છું કે દરેક ગામમાં જૂજ મહેનત કરનારા પણ કાળજી રાખનારા થોડાએક પુરુષો નીકળી પડશે કે જેઓ રૂ મેળવી, પીંજવી, પુણીઓ કરાવી જે સ્ત્રીઓ કાંતવા તૈયાર હોય તેઓને આપશે. આ કાર્યમાં ક્યાંય ખોટ નથી. આપણે ગયે અઠવાડિયે જ જોયું કે દસા ગામના સ્ત્રીપુરુષો કાંતે છે, વણે છે, એટલું જ નહિ પણ ત્યાં જ પેદા થયેલું કપડું મુખ્યત્વે વાપરે છે અને વાપરતાં છતાં વધું હોય તો તે ખીન્ન ગામોમાં મોકલાવે છે. દસા ગામમાં જૂજમંદો છે નહિ, હોઈ શકે નહિ. આવી વ્યવસ્થા દરેક ગામમાં અલ્પ પ્રયાસથી થઈ શકે તેમ છે.

ખિલાફત
અને સ્વદેશી

સ્વદેશીની
વ્યવસ્થા

નવજીવન કેમ ચલાવાય ?

‘ નવજીવનને પોતાનું ગણનાર ’ પોતાનું નામકામ આપ્યા વિના નીચે પ્રમાણે કહે છે:—

“ ‘ નવજીવન ’ પ્રચર કરતી વખતે બહી બહી વાતો કરી, ‘ નવજીવન ’ને એક છેડેથી બીજે છેડે સુધી વાંચી જઈ, નવજીવન કલ્પ સ્થાપવી, બધી નક્કોને બંધાવવી અને ‘ નવજીવન ’ વગરનું

‘ નવજીવન ’
વિષે નનામો
ફરીબાદ

પ્રજાસત્તામાં એક પણ ધર ખાધી નહિ રહે. જાણી કે 'નવજીવન'નું પ્રગટ થવું એટલે સ્વર્ગમાંથી એકાદ ફિરસ્તાડું આવતરણ થવાનું નહિ હોય ? લોકોએ તો બિચારાઓએ લોભવાઈ 'નવજીવન'ને પોતાનું કરી મુક્યું, પણ અનુભવે જણાવ્યું કે પ્રથમની વાતો તો અલ્લાને ફાસલાવવાની જ હતી. લોકોએ સ્વભાવ મુજબ ખૂંસો પાડવા માંડી કે લેખો સારા નથી આવતા, ખીખાની પુષ્કળ ભૂલો થાય છે, બહેરખબરો લઈ લખાણ વધારડું જોઈયે. ન્યવસ્થાપકોએ ધીરજ રાખવાનું કહ્યું, લોકોએ પુષ્કળ ગમ પણ ખાધી, પણ 'નવજીવન' તો દિવસે દિવસે કચરાપટ્ટીને યોગ્ય થતું ગયું. એવામાં રા. ગાંધી તરફથી સમાચાર આવ્યા કે 'નવજીવન' ચલાવવામાં આવક કરતાં ખર્ચ વધારે થાય છે માટે કદ જોઈ કરવાનો કરાવ પસાર થયો છે. લોકોને લાગ્યું કે 'નવજીવન' પાસે વધારેની આશા રાખવી એ અપુષ્પ સમાન છે. રા. ગાંધી પણ સમજ ગયા કે ઘેર ઘેર પહોંચાડવાની વાત છોડી દેવી અને વીસ હજાર નકલ ખર્ચે તો સંતોષ માનવો. 'નવજીવન' પછી રાજ થયેલાં કેટલાંક વર્તમાનપત્રોએ પોતાના મન્તવ્યરૂપી સીદામાં પડી ક્યારની યે પ્રગતિ કરવા માંડી છે, પણ બિચારે 'નવજીવન' તો હજી ખૂંસો પાડતું જ રહ્યું. આ રા. ગાંધી અને તેના સાથીના વ્યાવહારિક-પણાની ખામી હશે કે આલ્પસ પર્વત ઓળંગવા જેવી મુશ્કેલીઓને હજી 'નવજીવન' ના માર્ગમાંથી દૂર કરવાની ખામી હશે. આપણું 'નવજીવન' હવે તો ધૂળમાં રંગોળાય છે. કોઈ અનાથનો બેલી બહાર, ચઢે તો ઠીક, નહિ તો એના ઉપર મૃતિકાનાં પડો ભરશે."

નનામાં
લખાણ અને
વિવેકની
ભાષા

હું ધણી વેળા લખી ગયો છું કે જવાબદારીવાળાં લખાણો કોઈએ નનામાં ન જ લખવાં જોઈયે. નનામાં કાગળો લખવાની આપણી આદત બીજા દેશોના લોકો કરતાં વધારે હશે એમ મને જણાય છે. આપણે આપણા વિચારો જણાવતાં ડરીયે છીએ, શરમાઈયે છીએ. સાચા વિચારો જણાવતાં ડર શાનો ? શરમ શાની ? નનામાં કાગળો લખનારને હજી મારી બલામણ છે કે તેમણે એ ટેવને છોડી દેવી. જે વિચારોની, જે ભાષાની, જવાબદારી ઉઠાવવા આપણે તૈયાર ન હોઈએ તે વિચારો અતાવવાનો કે તેવી ભાષા વાપરવાનો આપણને અધિકાર નથી.

ઉપરનું લખાણ લગભગ અક્ષરેઅક્ષર જેવું મળ્યું છે તેવું જ ટાપ્યું છે. ને લખનારે સહી કરી હોત તો ભાષામાં કટુતા સુધી છે તેમાં કંઈક ફરક પડત. 'નવજીવન'ને પોતાનું ગણનાર' ના દાવો કરનાર ઉપરના વિચારો જુદી જ ભાષામાં મુકે. એ જ વિચાર એક મિત્રે મારી પાસે મુકેલા, પણ તેની પ્રતિઆદમાં વિવેક અને મીઠાશ હતાં. 'નવજીવન'ને પોતાનું ગણનાર' ને હું સૂચ્યું છું કે તે ધારત તો વધારે વિનમ્રી ભાષા વાપરી શકત. જે વિચારો આપણને સાચા લાગે તે લોકલેખાણને સારૂ હોય તો તે કહેવાની આપણી પ્રજા છે, પણ વિવેક છોડવાનો આપણને કદીયે અધિકાર નથી હોતો.

અવિવેક એ ગુસ્સાની નિશાની છે. પ્રભુ અત્યારે ગુસ્સામાં છે, બળી રહેલી છે; તેથી તેને કંઈ ગમતું નથી. પોતાનું દુઃખ મટાડે એવું કંઈ કરવાની પોતાની શક્તિ નથી એવો તેને મિથ્યા વહેમ આવી ગયો છે. તેથી જે તેનું દુઃખ ભૂલાવે, એટલે કે ગુસ્સાના નીશાને બદલે બીજને કંઈ નીશો કરાવે તેને તે વળગે છે. તેથી આજ-કાલનાં અખખારોમાં મસાલાદાર લખાણોનો વધારો જોવામાં આવે છે. વળી વાંચવાનો વાચરો વધ્યો છે તેથી લાંબાં લખાણો વાંચવાની ટેવ પડી છે. આ બધાં નીશાનાં ચિહ્ન છે. યૂરોપમાં કેટલાકને એવી ટેવ છે કે ધીરેધીરે પશુ ચોપડી મુકી જ શકતા નથી; આખો દહાડો માનવાતાં તો ન જ વાંચી શકાય, તેથી ‘શિલિંગ શાકર’ નો ઉપદ્રવ વધ્યો છે. ‘શિલિંગ શાકર’ એટલે આઠ આનાનાં આપણને હલાવનારી નવલકથા. મર્યાદિત વાતો કરી આપણને હલાવાય નહિ, તેથી કાનના કીડા ખરી પડે એવી ભાષામાં ન બનવાજોગ વાતો લખી કેવળ પૈસાને જ ખાતર લખનારાઓ ને છાપનારાઓ માણસોને લલચાવે છે ને લાખો સ્ત્રીપુરુષોને આવાં ‘શિલિંગ શાકર’ વાંચવાનો વ્યાધિ થઈ પડ્યો છે. આવા વ્યાધિમાં ઘેરાઈ જવાનો ભય આપણને પશુ અત્યારે આવી પડ્યો છે.

આ ભયમાંથી મુક્તિ આપવાનો એક તો ‘નવજીવન’નો પ્રયત્ન છે જ. તેમાંથી ‘નવજીવન’ નહિ ચળે, એટલે ઉપરના લખનારે ધીરજ માનવાની છે.

છતાં તેની ફરીઆદમાં કંઈક છે એમ મારે કબૂલ કરવું પડે છે. વધારે સારાં લખાણો આપવાની, વધારે સારી રીતે છાપવાની ઉમેદ હતી તે પૂર્ણ રીતે ફળીભૂત નથી થઈ. પૈસા છતાં ઘણી નકલો છાપી શકે એવો સચો નથી મળ્યો. પૈસા પ્રામાણિક-પણું નથી મેળવી આપતો. પ્રામાણિક કામદારો મેળવવામાં મુશ્કેલી આવી છે. કાગળોના ભાવ અતિશય વધ્યા. ‘નવજીવન’ શરૂ કરતી વેળા કાગળોના ભાવ પડવાની ધારતી હતી. આ મુશ્કેલીઓ અનિવાર્ય હતી.

છતાં ‘નવજીવન’ લોકોની પાસે ધરતાં જરાયે શરમ નથી આવતી. એમાં એકે વાક્ય વગરનિચારે લખાતું નથી. પશુ ‘નવજીવન’ની હસ્તીનું કારણ જેઓ યાદ રાખશે તે માણસ ન્યાં સુધી ‘નવજીવન’ તે કારણને વળગી રહેશે ત્યાં સુધી ‘નવજીવન’નો ત્યાગ નહિ કરે. તે કારણ એ છે કે ચાલુ પ્રવૃત્તિઓ ઉપર નવું અજવાળું પાડ્યું. લોકોની પાસે નવા વિચારો (અનુભવમાં મુકાયેલા) રજુ કરવા અને જે સત્ય લાગે તે સરકારનો કે લોકોનો ભય રાખ્યા વિના મુકવું. આ પ્રતિજ્ઞામાંથી ‘નવજીવન’ જરાયે પડ્યું નથી, તેથી તે ધૂળમાં નથી રમદાળાતું. તે અનાથ નથી.

નીશાનું
સાહિત્ય

‘નવજીવન’ની
મુશ્કેલીઓ

‘નવજીવન’ની
પ્રતિજ્ઞા

તેના રસ્તામાં મુરકેલીઓ ઘણી છે; તેને ઝોળાંગી જવાનો પ્રયત્ન તે કર્યા જ કરે છે ને કરશે.

ખીખીની બૂકો વગેરે થાય છે એ જોયનીય છે. કેટલીક વખત જે લખાણ આપવા વિચાર હોય તે આપવાનો વખત નથી મળતો તેથી ઉત્તરતાં લખાણ દાખલ કરવાં પડે છે. પણ તેને લીધે કંઈ જે હેતુથી 'નવજીવન' કાઢવામાં આવ્યું તે પાર નથી પડતો એમ કહેવાય નહિ. 'નવજીવન'નાં પાનાં ઝોળાં થયાં છે એ ખેદકારક બહે ગણાય; પણ કાગળની મોશ્વરી વેળા વધારે પાનાં ન આપાય એ 'નવજીવન'ને પોતાનું ગણનાર' જેવાએ ક્ષતવ્ય ગણવું જોઈએ. વળી જો પાનાં ઝોળાં છે તો લખાણ કમતી જ હોય એવો હિસાબ કરી નાંખવાની જરૂર નથી. પાનાં ઝોળાં થયા પછી વધારે સંકુચિત લખાણો કરવાનો પ્રયત્ન કરવામાં આવ્યો છે અને વિષયમાં તો સુદસ ઘટાડો કરવામાં આવ્યો નથી.

'નવજીવન'ની
પ્રતિષ્ઠા

આટલું કહેતાં છતાં ઉપરનો પત્ર 'નવજીવન'નો અચાવ કરવા ખાતર જાપવામાં નથી આવ્યો, પણ ખીજા જેઓ 'નવજીવન'ની ખોડ જોતા હોય તેઓને ખોડ બતાવવા નોતરવા ખાતર જાણ્યો છે. અને જેઓને ટીકા કરવાનું મન થાય તેમને વિવેક ન હોડવા અને હિંમતપૂર્વક પોતાનું નામ આપવાની બસામણ કરવાને સાર જાણ્યો છે. 'નવજીવન'ની પ્રતિષ્ઠા તેના અચાવથી નહિ ટકે. તે નો તેનામાં એકદરે સામકાત હશે તો જ નબરો એ સ્પષ્ટ છે.

પંજબના અન્યાયની ભરપાઈ*

ઝાંઝમાં
ઝાંઝી
માગણી

આ ઠરાવમાંની માગણીઓ કૌમેસ કમિટીના રિપોર્ટમાંની માગણીઓના કરતાં આગળ બધ છે. કારણ તેમાં ઝાડવાયર અને તેના મળતીઓ પર કામ ચલાવવાનું કહેવામાં આવ્યું છે. કૌમેસ સબકમિટી આટલે સુધી નથી ગઈ, છતાં ઝાસ ઇરિયા કૌમેસ કમિટીએ આ માગણીઓ કરેલી છે. મારો અંત મત હજી સબકમિટીના રિપોર્ટને મળતો છે, પણ બહુમતીને માન આપીને હું આ ઠરાવ રજૂ કરું છું. હું માનું છું કે હંટર રિપોર્ટ ઝાંઝી ઠરાવપૂર્વક અને બહુમતીને કરેલો ઠાંકપીછાડો છે. તેણે બહુમતીને પંજબના અમલદારોને ઠાંક્યા છે. મારું ચાહે તો તો આની સામે હું અસહકાર અને સાત્યાગ્રહનો જ ઠરાવ લઉં, કારણ એ રસ્તે જ આપણે પાર ઉતરી શકીએ તેમ છે. હું અહીં આ

* પંજબ પ્રદેશ વિશે હંટર કમિટીના ચુકાદાનો નિષેધ દર્શાવતા મુખ્યમાં મળેલી સંજામાં મુખ્ય ઠરાવ રજૂ કરતાં કરેલું લખાણ; તા. ૨૬-૬-૨૦.

બાપણ સંભળાવવા આવ્યો નથી. મારી હડામાં હડા લાગણીઓ કહું છું. હું તમારી પાસે કરાવો કરાવવા અહીં નથી આવ્યો, એથી ધણું વધારે કરવાનું કહેવા આવ્યો છું. જે તમે હોર્ડ ચેમ્સફર્ડને વિલાયત પાછા મોકલી શકો તો એ ઓડવાયર કે ડાયરને લટકાવવા કરતાં વધુ ભારે કાર્ય કયું કહેવાશે. જે માણસે લોકલાયણીનો સૌથી વિશેષ અનાદર કર્યો તે સૌથી પહેલો ખસેડાવો જોઈએ. માર્સલ હોનો વીર ઝોસવર્થ સ્મિથ હજી ધોવાના હોદ્દા ઉપર જ છે. પ્રબની નેમ ડાયર, ઓડવાયર, હોર્ડ ચેમ્સફર્ડને હોદ્દા વગરના કરી યુકવાની હોવી જોઈએ. આ કરાવમાં લોકોને થયેલાં કંટ, મુકસાન વગેરેની પણ આપણે ભરપાઈ માગીએ છીએ. આ કંટોની ભરખરતાની તમને ખબર પણ નહિ હોય. આ ડગલા-બાંધ કંટો લોકોને પાછા ન મળે ત્યાં સુધી અમલદારોને સભ કરવાનું કહેવું નહીં છું. ત્યાં સુધી રાલેટ એક્ટ ધારાપોથીમાં છે ત્યાંસુધી સત્યાગ્રહ તો થવાનો જ છે અને પ્રભ એ રાજ વાપરતાં શીખી જાય તો બધાં દુઃખો ટળી જાય. મારો તો સત્યાગ્રહને વિશે અચળ વિશ્વાસ છે. પંબબનો અન્યાય હજી ઉભો છે. તે માટે અમલદારવચના બેટલા જ આપણે પણ જવાબદાર છીએ. આપણી ઓછામાં ઓછી માગણી ત્રણ છે: હોર્ડ ચેમ્સફર્ડની વિદાય, કંટોની ભરપાઈ, રાલેટ એક્ટનું દફન.

તા. ૧૧-૭-૧૯૨૦

ગુજરાતની ફરજ

આખા હિન્દની આગળ અત્યારે ધણા ભારે પ્રશ્નો આવી રહ્યા છે. તેના ઉકેલ ઉપર હિન્દના ભવિષ્યનો આધાર ધણે ભારે રહેશે. આ વેળા આપણે નબળાઈ બતાવશું તો આપણને શાપ લાગશે.

આ લેખને મેં 'ગુજરાતની ફરજ' એવું મથાણું ધરાદાપૂર્વક આપ્યું છે. 'નવજીવન' ગુજરાતી ભાષા બોલનારાઓને સાર જ લખાય છે, એટલું જ નહિ પણ મારા જે વિચારોની ઉપર મને બહુ મોહ છે તેને હું ગુજરાતીઓની સમક્ષ ખીલવી રહ્યો છું, તે મથાણકિત પણ મહાન પ્રયત્નપૂર્વક ગુજરાતીઓની સમક્ષ મારા જીવનમાં ઉતારી રહેલો છું.

આથી ગુજરાતીઓની વિશેષ ફરજ ઉત્પન્ન થાય છે. અનેક ગુજરાતીઓના નિકટ પ્રસંગમાં હું આવું છું. તેઓની સાથે ધણી છટથી મારા વિચારો ચર્ચાં છું. મારૂં બધું જીવન તેઓ હંડા ઉતરીને જોઈ શકે છે. મારી નબળાઈઓ તેમનાથી હું છપાવી શકતો નથી—છપાવવા પ્રયત્ન કરતો નથી.

ગુજરાતીઓની
વિશેષ
ફરજ

મારા
વિચારોના
તપાસ

મારો દાવો એવો છે કે જે વિચારો આજે હું પ્રજા આગળ મુકી રહ્યો છું તે કાયા મગજમાંથી ઉત્પન્ન નથી થયા, પણ ત્રીસ વર્ષના જાગૃત અનુભવની ઓરણ ઉપર ઘડાયેલા છે, તેથી તે પુખ્ત છે. છતાં તેમાં દોષ હોઈ શકે. તે ખોટા પણ હોય. ધણી ભૂલો પરંપરાથી ચાલી આવે છે. અનુભવ છતાં આપણે તેને ભૂલ તરીકે નથી ઓળખી શકતા. મારા વિચારોના દોષ મારી જડતાને લીધે હું ન જોઈ શકું એ સંભવે.

તેથી મારી માગણી એટલી જ છે કે તેને અજમાવ્યા વિના ફેંકી ન દેવા. તેને તપાસવાની ગુજરાતીઓની વિશેષ ધરજ છે; કેમકે મારી નજીક હોવાથી તેની પારખ કરવાની સુલભતા ગુજરાતને વિશેષ છે.

અહુનિયા-
દારીનો
આરોપ

મેં તો હુનિયા છોડી છે; હું તો સાધુ થઈ ગયો છું; વિચારો સારા છે, પણ હુનિયાદારી માણસોથી અમલમાં ન મુકી શકાય તેવા છે; આમ બોલી તેમને કાઢી નાંખવા એ કાયરતાની નિશાની છે. મારી ઉપર સાધુતાનો, અહુનિયાદારીનો આરોપ હું સ્વીકારી શકતો નથી. મારા સાથીઓને જોતાં મારી અપૂર્ણતા હું જોઈ શકું છું. હું મને હુનિયાદારી માનું છું. મને તો લાગે છે કે હું વ્યવહારકુશળ માણસ છું. મારા પડોશીઓના કરતાં વધારે સુખી, સંતોષી ને નિર્ભય છું. છતાં બીજાઓના કરતાં હું ઓછો જાનજીવન નથી. મારી ઉપાધિઓ જોઈને મારા પડોશીઓ તો કાંપી જાય છે. છતાં મારો નિર્વાહ ચાલે એટલો નીરોગી હું રહી શકું છું. મને સ્ત્રીપુત્રાદિ બીજાઓની જોમ રહેલાં છે. તેઓ પ્રત્યેની જવાબદારી મેં ફેંકી નથી દીધી, પણ તેનો મેં સફળતાએ અભ્યાસ કર્યો છે અને તે જવાબદારીમાંથી એકેનેયે ત્યાગ નથી કર્યો. હું જંગલમાં રહેતો નથી, પણ મારા સંબંધો વધારતો દેખાડું છું. બીજાઓ હુનિયામાં મારા કરતાં કંઈ રીતે વધારે ઓતપ્રોત હોઈ શકે એ હું સમજતો જ નથી. મને સાધુ ગણીને કાઢી નાંખવો એ મને અન્યાય કરવા જેવું છે અને ગુજરાતને મારી સેવા ગુમાવવા બરોબર છે.

નબળાઓની-
પરિસીમા

અત્યારની સરકારનાં અનીતિ, અન્યાય, ઉદ્વેગાઈ વર્ણુઓ જાય તેમ નથી. એક જૂઠું બીજાં જૂઠાથી નબાવ્યે જાય છે. ધણું કામો ધમકીથી જ ચલાવ્યે જાય છે. એ બધાંને સાંખીને પ્રજા ભેસી રહે તો કદી આગળ ન વધે.

જૂખ્યો પોતાની જૂખના બરાડા જ પાડે, પણ અજ મેળવવા મહાપ્રયાસ ન કરે, પ્રયાસ કરતાં મરવા તૈયાર ન થાય તો તેની જૂખને વિષે જ આપણને શંકા થાય.

[અપૂર્ણ]

નવજીવન પ્રકાશન મંદિર : અમદાવાદ

	પૃષ્ઠ	પાનકેશ
મિત્ર સંસ્કરણ (પ્રમાણભૂત આકૃતિ: ખાલીનું પૃષ્ઠ)	૦-૧-૬	૦-૨-૦
આટલું તો બાણને-ભાગ ૧ (શ્રી ૦ નરહરિ પરીખ)	૦-૧-૦	૦-૧-૬
હિન્દ કેમ પાશબાદ થયું? ('આટલું' તો બાણને-૧ શ્રી ૦ ભાગ.)	૦-૮-૦	૦-૨-૦
પ્રાણપ્રતિષ્ઠા (અસહકાર વિષે ગાંધીજીના વ્યાખ્યાનો)	૦-૧-૦	૦-૧-૬
એક વર્ષ સુધી (અમદાવાદના સીલમજુરોની લડતનો ઇતિહાસ)	૦-૮-૦	૦-૧-૬
જામનમજનનાયક (સત્યાગ્રહશ્રમના સંચારસાંજની પ્રાર્થના વખતે ગવાલી મુજરાલી, હિન્દી, મરાઠી અને અંગ્રેજી બંધનોના સંગ્રહ; દેવનાગરી લિપિ, અને ખાલીનું પૃષ્ઠ.)	૦-૧૨-૦	૦-૨-૦
ચરણુવવાણી (ચરણુન ભગતનાં ભજનોનો સંગ્રહ)	૦-૧૨-૦	૦-૨-૦
શ્રીમદ્ ભગવદ્ગીતા-મૂળ (સુદર સુધ્ધ મુદ્રક)	૦-૮-૦	૦-૧-૦
વસાહશાસ્ત્ર (લેખક: શ્રી ૦ મનલાલ ગોંડી; ખાલીનું પૃષ્ઠ)	૦-૧૦-૦	૦-૨-૦
ગાંધીજીની જીવનચરિત્ર	૦-૧-૦	૦-૧-૦
ખેડાની લડત (લેખક: શ્રી ૦ રાંકેલાલ દા. પરીખ)	૧-૮-૦	૦-૫-૦

ખાલસાહિત્ય

રાજ્ય (ચળીચોરથી આગળનો કવિતાસંગ્રહ)	૦-૮-૦	૦-૨-૦
ચાલણગાડી-નાની (આપોઆપી)	૦-૧-૩	૦-૦-૬
ચાલણગાડી-મોટી	૦-૩-૦	૦-૦-૬
ચાલણગાડીના શિક્ષકોને	૦-૧-૦	૦-૦-૬

કપાશ કે

જેલ ઘયરી (શ્રી ૦ રાંકેલાલગાડીની રાજનિતિ-એવાંથી 'નવજીવન'ના વાચકોને નમુના મળ્યા હતા.)		
પૂર્વરૂપ (આપોઆપીના ઇતિહાસ-લેખક: અ. ૦ કાસેલકર અને શ્રી ૦ નરહરિ પરીખ)		
સીતાહરણ (ફટકોમાં વાંચવા માટે ખાસ તૈયાર કરેલી રામાયણની કથા: પૂર્વાર્ધ)		
સીતામુદિ (ફટકોમાં વાંચવા ઉત્તરાર્ધ)		
મણીચાર (આંધ્રકવિતાઓના એ સંગ્રહની બીજી આવૃત્તિ)		

પ્રકાશન અને પ્રકાશક: રાજાજી સિદ્ધનંદસ આશ્રમ, નવજીવન સ્ટેડિયમ, અમદાવાદ.

